


# سہیلی کی سہیلی



PDFBOOKSFREE.PK

۱۲۱







PAKISTAN VIRTUAL LIBRARY  
[www.pdfbooksfree.pk](http://www.pdfbooksfree.pk)




ناگ، ماریا اور عنبر کی والیبی  
کے پانچ ہزار سالہ سفر کی سنسنی خیز داستان

سمندری جوگن

اے حمید



پیارے دوستو!  
 عنبر ناگ ماریا کی ۹۵ ویں قسط پیش خدمت ہے ہمارے  
 اکثر دوستوں نے اعتراض کیا ہے کہ عنبر ناگ ماریا کی  
 کہانی قسطوں میں کیوں ہے؟ ان کی ہر کتاب کی کہانی  
 مکمل کیوں نہیں ہوتی؟ پیارے ساتھیو! پہلی بات تو یہ  
 ہے کہ یہ کہانی میں خود نہیں لکھ رہا بلکہ عنبر ناگ ماریا  
 خود مجھ سے لکھوا رہے ہیں جیسے جیسے وہ سفر کرتے  
 ہیں۔ مل مل کر بچھڑ بچھڑ جاتے ہیں ویسے ویسے ہیں  
 لکھتا چلا جاتا ہوں۔ ویسے اگر انہوں نے آئندہ مل کر  
 اکٹھے سفر کیا تو پھر انشاء اللہ ان کی ایک کہانی ایک  
 کتاب میں ختم ہو جایا کرے گی۔ ویسے میں وعدہ کرتا  
 ہوں کہ عنبر ناگ ماریا کی ۱۰۰ ویں قسط لکھنے کے بعد  
 جب وہ اپنے اصلی مقام پر پہنچ گئے۔ اور اگر وہاں  
 سے ان کا کوئی اور پراسرار سفر شروع ہوا تو میں انہیں  
 کہوں گا کہ وہ مل کر سفر کریں۔ ہر سفر میں اکٹھے رہیں  
 مل کر مصیبتیں اٹھائیں اور ان کا مقابلہ کریں تاکہ ہر  
 کتاب ایک مکمل کہانی بن جائے اور قسطوں کا سلسلہ  
 ختم کر دیا جائے۔ پھر عنبر ناگ ماریا کی ہر کتاب ایک  
 سنسنی خیز سفر اور مکمل کہانی ہوا کرے گی۔ اے حمید



قیمت: ۵۰/۶ روپے

جملہ حقوق بحق پبلشرز محفوظ ہیں

بار اول: ۱۹۸۵

ناشر: نیامکتبہ اقرار ۱۳-بی شاہ عالم مارکیٹ لاہور-۸

طابع: تاجدین پرنٹرز، آبکاری روڈ، لاہور۔




# سکندرِ اعظم کا تابوت

غنڈے نے کہا:

مگر میں تو اسے اسی تہہ خانے میں چھوڑ کر گیا تھا۔  
"تو پھر وہ کہاں جا سکتی ہے؟ اسے تلاش کرو۔"

جمہری نے کڑک کر کہا: اس کا غنڈہ ماریا کو تہہ خانے  
میں بوریوں کے پیچھے ڈھونڈنے لگا کہ کہیں وہ وہاں تو جا  
کر نہیں چھپ گئی۔ ماریا ان کے بالکل سامنے کھڑی دونوں  
کو دیکھ رہی تھی۔ اب وہ ان دونوں کے ظلم و ستم سے  
آزاد ہو چکی تھی۔ اب یہ اس کا کچھ نہیں بگاڑ سکتے تھے۔  
ماریا کی خدا نے سن لی تھی اور وہ پھر سے غائب ہو کر  
اپنی طاقتور حالت میں واپس آ گئی تھی۔ کونے میں وہ ہنٹر  
پڑا تھا جس سے غنڈہ ماریا کو پٹیا کرتا تھا۔ ماریا نے  
اگے بڑھ کر وہ ہنٹر اٹھا لیا۔ ہنٹر اس کے ہاتھ میں آتے  
ہی غائب ہو گیا۔

غنڈے نے موم بتی کونے میں لے جا کر کہا:



## ترتیب

- سکندرِ اعظم کا تابوت
- ماریا طلسمی پنجے میں
- پراسرار خفیہ مندر
- پتھر کے سانپ
- سمندری جوگن



"یہاں میں نے ہنٹر رکھا تھا۔ وہ کہاں چلا گیا؟  
وہ ضرور یہاں سے فرار ہو گئی ہے آقا۔"  
مکار جوہری نے کہا:

"باہر تالا اسی طرح لگا تھا۔ پھر وہ کوئی جن بھوت  
بھتی جو فرار ہو گئی؟"

اتنے میں انہیں ہنٹر کی زور دار شراب کی آواز سنانی  
دی۔ ماریا نے ہنٹر کو زور سے ہوا میں پٹخا تھا۔ جوہری اور  
غنڈے نے چونک کر ایک دوسرے کو دیکھا۔  
"یہ۔ یہ آواز کہاں سے آئی ہے؟ جوہری نے لرزتی  
آواز میں کہا۔"

ماریا نے دروازہ بند کر کے اندر سے کنڈی لگا دی؛  
ہائیں۔ جوہری کا پینے لگا بیہ۔ یہ دروازہ کس نے  
بند کر دیا؟

غنڈہ دروازے کی طرف پلکا کہ کنڈی کھول کر باہر نکل  
جائے۔ مگر اب وہ ماریا کی اجازت کے بغیر وہاں سے بھلا  
کیسے باہر نکل سکتا تھا۔ ماریا نے زور سے ہنٹر اس کی  
گردن پر مارا۔ غنڈے کی چیخ بلند ہوئی اور وہ نیچے گر  
پڑا۔ ساتھ ہی ماریا کی آواز آئی؛

"میں کہیں نہیں گئی۔ بلکہ تم دونوں سے ظلم کا

بدلہ لینے کے لیے اسی جگہ کھڑی ہوں۔ مگر تم مجھے  
دیکھ نہیں سکتے۔"

اور ماریا نے غنڈے کو ہنٹروں سے پیٹنا شروع کر دیا۔  
ماریا کے ہنٹروں میں اس قدر طاقت تھی کہ غنڈہ دیکھتے  
دیکھتے لہولہان ہو کر بے ہوش ہو گیا۔ جوہری کوٹے میں دیکا  
کھڑا تھا۔ وہ دروازے کی طرف بھاگا۔ تو ماریا نے اسے گردن  
سے دبوچ لیا۔

"اگر تم بوڑھے نہ ہوتے تو میں تمہیں بھی زندہ نہ  
چھوڑتی کیوں کہ تمہارے کہنے پر ہی مجھ پر ستم توٹے  
گئے تھے۔ مگر تم عمر میں بوڑھے ہو۔ اس لیے میں  
تمہیں معاف کرتی ہوں۔ مگر تم اپنے غنڈے کا  
انجام اپنی آنکھوں سے دیکھو گے۔"

ماریا نے بڑھے مکار جوہری کو پرے دھکیل دیا۔ بوڑھی جوہری  
دیوار کے ساتھ ٹکرا کر گر پڑا۔ وہ سوکھے پتے کی طرح کانپ  
رہا تھا۔ ماریا نے غنڈے کو ٹھوکر ماری۔ وہ ہوش میں آ گیا۔  
ماریا نے ایک بار پھر ہنٹروں سے مارنا شروع کر دیا جب  
اس غنڈے کا سارا جسم زخموں سے چوڑ ہو گیا تو ماریا  
نے ہنٹر پھینک دیا اور بوڑھے سے کہا:

"یہاں سے دفعہ ہو جاؤ۔ اس ظالم شخص کو تین روز



کارواں سرانے میں آگئی جہاں سے قافلے روانہ ہوتے تھے وہ کسی سے کچھ پوچھ بھی نہیں سکتی تھی۔ اس لئے لوگوں کو باتیں کرتے سنا کہ ایک قافلہ چند روز ہوئے بغداد کی طرف گیا ہے۔ ماریا کو یقین ہو گیا کہ عنبر اور کیٹی اسی قافلے کے ساتھ گئے ہوں گے۔ مگر ماریا اس صحرائی راستے سے واقف نہ تھی جو بصرے سے بغداد کی طرف جانا تھا۔ وہ صحرا میں اگر اکیلی نکل پڑتی تو بھٹک سکتی تھی۔

اسی کارواں سرانے سے اسے معلوم ہوا کہ دوسرے روز شام کے وقت ایک اور قافلہ بغداد کی طرف روانہ ہونے والا ہے۔ ماریا نے اس قافلے کے ساتھ جانے کا فیصلہ کر لیا۔ سارا دن ماریا بصرہ شہر کی بندر گاہ کے علاقے میں گھومتی رہی۔ اب اسے کھانے پینے کی کوئی حاجت نہیں تھی۔ رات ہوئی تو وہ بندر گاہ سے کچھ فاصلے پر سمندر کے کنارے ایک خالی جہاز کے عرشے پر جا کر بیٹھ گئی۔ اور سمندر میں جلتے ہوئے چراغوں کا عکس دیکھنے لگی۔ آدھی رات کے بعد ماریا عرشے پر سے اٹھی اور جہاز کی سیڑھیاں اترنے لگی کہ دیکھے اس جہاز کے اندر کون سا مال لدا ہوا ہے۔

جہاز کے اندر بالکل اندھیرا تھا۔ کہیں کوئی چراغ نہیں

تک اسی تہ خانے میں بنیر کھانے پینے سے رہتے دو۔ اگر اس دوران تم نے اسے کچھ کھلانے پلانے کی کوشش کی تو یاد رکھو۔ میں ممتاری گردن توڑ ڈالوں گی۔ چوتھے روز اسے یہاں سے نکال کر لے جانا جاوے۔

ماریا کی کرٹک سے بوڑھا تھر تھر کانپ رہا تھا۔ وہ یہی سمجھ رہا تھا کہ اس کے سامنے کوئی بھوت کھڑا ہے جو ماریا کے جسم میں داخل ہو کر غائب ہو گیا ہے۔ ماریا نے دروازہ کھول دیا۔ جوہری سہمے ہوئے چوہے کی طرح باہر کود پڑ گیا۔ ماریا بھی تہ خانے سے باہر آگئی۔ اس نے باہر تالا لگا دیا اور مکان سے نکلی تو دیکھا کہ ابھی دن چڑھے زیادہ وقت نہیں ہوا تھا۔ لوگ گھروں سے کام کاج پر جانے کے لیے نکل رہے تھے۔ ماریا گلیوں میں سے ہوتی ہوئی سیدھی اپنی سرانے میں آئی تو دیکھا کہ وہاں نہ کیٹی تھی اور نہ عنبر۔ وہ جا چکے تھے۔

ماریا نے انہیں شہر میں گھوم پھر کر جگہ جگہ ڈھونڈا مگر کسی جگہ سے بھی ان کی خوشبو نہ آئی۔ وہ شہر چھوڑ چکے تھے۔ کتنے ہی دن گذر چکے تھے۔ آخر وہ کب تک ماریا کی راہ دیکھتے۔ ماریا کو بڑا افسوس ہوا۔ وہ شہر میں اس



جل رہا تھا۔ ماریا کو اب اندھیرے میں سب کچھ دکھائی  
دے رہا تھا۔ جہاز کی دوسری منزل خالی پڑی تھی۔ لے  
جہاز میں کوئی دلچسپی نظر نہ آئی اور واپس سیڑھیوں کی  
طرف پلٹی تو اسے اوپر سے دو ہٹے کٹے آدمی نیچے اترتے  
نظر آئے۔ وہ آپس میں باتیں کر رہے تھے۔

”میں تو کہتا ہوں اسے قتل کر ڈالو۔ ہم خواجواہ  
کسی مصیبت میں پھنس جائیں گے۔“

دوسرا بولا، ”میں اسے بڑی مشکل کے ساتھ حویلی  
کی دیواریں پھاند کر اغوا کر کے یہاں لایا ہوں۔  
اب میں اس کے عوض اس کے امیر باپ سے  
ایک لاکھ انٹرفیاں لیے بغیر اسے آزاد نہیں  
کروں گا۔“

پہلا کہنے لگا، ”ایک بار پھر سوچ لو۔“

وہ باتیں کرتے ماریا کے قریب سے گذر گئے۔  
”تم بکو اس بند کرو۔ دوسرے نے کہا، اگر تم نے  
کسی کو بتایا کہ لڑکی اس جہاز کے اندر قید ہے  
تو میں تمہیں بھی زندہ نہیں چھوڑوں گا۔“

ماریا اوپر جانے کی بجائے ان دونوں کے پیچھے  
پیچھے چل پڑی۔ دونوں آدمی اندھیری راہ داری میں سے

گذر کر ایک زینہ اترے اور جہاز کی تیسری منزل میں  
نیچے آ گئے۔ یہاں انہوں نے ایک موم بتی روشن کی  
اور ایک کوٹھڑی کے دروازے پر لگا ہوا کالا کھول دیا۔  
اندر سے کسی لڑکی کے سسکیاں بھرتے کی آواز آ رہی  
تھی۔ صاف لگ رہا تھا کہ لڑکی خون کے مارے سسکیاں  
بھر رہی ہے۔ دونوں بدمعاش اندر داخل ہو گئے۔ ماریا بھی  
ان کے ساتھ تھی۔ اس نے دیکھا کہ کیمین میں اناج کے  
مٹکے بھرے ہوئے ہیں اور ان مٹکوں کے پاس ایک سولہ  
سترہ سال کی ڈبلی پتل لڑکی سہمی ہوئی بیٹھی گھٹنوں میں سر  
دیتے رو رہی ہے۔ غنڈوں کو دیکھ کر وہ ایک دم چپ  
ہو گئی اور لرزتی پلکوں سے انہیں دیکھنے لگی :

”خدا کے لیے مجھے میرے بابا امی کے پاس  
پہنچا دو میں نے تمہارا کیا بگاڑا ہے۔ مجھے  
چھوڑ دو۔“

”خاموش بد بخت! اگر اب آواز نکالی تو گردن  
اڑا دوں گا۔“

اس پتھر دل بدمعاش نے جیب سے چاقو نکال کر کہا۔  
لڑکی بے چاری ایک دم سے چپ ہو گئی۔ اس کے خشک  
ہونٹ پکیپا رہے تھے۔ بدمعاش نے جیب سے لوہے کی



ایک زنجیر نکالی اور اسے لڑکی کے پاؤں میں باندھ کر اسے  
اناج کے ایک منگے کے ساتھ باندھ دیا۔

اب یہ یہاں سے نہیں بل سکتے گی۔ چلو اس کے  
باپ سے جا کر سودا کرتے ہیں۔

وہ دونوں کیبن میں سے باہر چلے گئے۔ انہوں نے دروازہ  
باہر سے بند کر کے تالا لگا دیا۔ ماریا ان سے پہلے کیبن سے  
نکل کر تاریک راہ داری میں جا کر کھڑی ہو گئی تھی۔

جوہنی یہ دونوں بردہ فروش بدعاش اس کے قریب سے  
گزرے ماریا نے ایک کی گردن پر مکتا مارا۔ اس نے پلٹ  
کر اپنے ساتھی کی طرف غصے سے دیکھا اور کہا:

تم نے مجھے مکتا کیوں مارا؟

دوسرا بولا: میں نے مکتا کہاں مارا ہے؟

ماریا نے اب دوسرے کو ایک زور دار تھپڑ مارا۔ وہ  
لڑکھڑا کر فرش پر گر پڑا۔ پہلا بھاگا۔ ماریا نے اسے آگے بڑھ  
کر گردن سے پکڑ کر پیچھے پھینچ لیا اور عزا کر کہا:

تم دونوں اب کسی معصوم لڑکی کو اعوا نہ کر  
سکو گے۔

دونوں حیران پریشان دہشت زدہ ہو گئے تھے۔ ماریا  
نے دونوں کو ٹانگوں سے پکڑ کر ادھر سیڑھیوں میں پھینچ کر

لے گئی۔ خون کے مارے ان کی زبانیں بند ہو گئی تھیں۔  
انہیں یقین تھا کہ کسی جتن نے انہیں قابو میں کر لیا ہے۔  
ماریا ان دونوں کو جہاز کے عرشے پر لے آئی۔ ایک  
نے زور سے کسی کو پکارا۔ دوسرے جہاز سے ایک آدمی  
تلوار لے کر اس کی مدد کو دوڑا۔ ماریا نے دونوں بدعاشوں  
کو گردنوں سے پکڑ کر پوری طاقت سے ایک دوسرے کے  
سر ٹکرا دیئے۔ ایک زبردست آواز کے ساتھ دونوں کی  
کھوپڑیاں ٹوٹ گئیں۔ ماریا نے انہیں اٹھا کر سمندر میں  
پھینک دیا۔

اتنے میں اس کا ساتھی تلوار لیے وہاں آن پہنچا تھا  
مگر حیران ہو رہا تھا کہ ان دونوں کو کیا ہو گیا کہ ایک  
دوسرے کو ٹکریں مارنے کے بعد خود ہی سمندر میں کود گئے۔  
وہ جہاز کے عرشے پر جھبک کر انہیں آدازیں دینے لگا مگر  
وہ دونوں سمندر میں ڈوب چکے تھے۔

یہ آدمی تلوار لیے اندھیرے میں جہاز کے اوپر کھڑا  
حیران ہو رہا تھا کہ یہ ماجرا کیا ہے۔ پھر وہ اپنے آپ سے  
کہنے لگا:

”کہیں وہ لڑکی تو نہیں بھاگ گئی جس کی وجہ سے یہ  
آپس میں لڑ پڑے ہوں۔“



ماریا چونکی۔ گویا یہ آدمی بھی اس لڑکی کے اعوا میں برابر کا  
شریک تھا۔ وہ آدمی تلوار لیے نیچے جہاز کی نیسری منزل کی  
طرف دوڑا۔ ماریا اس کے ساتھ ساتھ جا رہی تھی۔ اس نے  
چابی نکال کر تالا کھولا اور دیکھا کہ لڑکی اندر بند تھی۔ وہ باہر  
کو دوڑا مگر ماریا نے اسے راستے ہی میں پکڑ کر دبوچ لیا

اور کہا:

”تمہارے ساتھ اور کون کون شریک ہے؟“

وہ آدمی تو ایک غیبی آواز سن کر مہتر مہتر کانپنے لگا،

”تم۔ تم۔ کو۔ کو۔ کون۔“

اس سے بات پوری نہیں ہو رہی تھی۔ ماریا نے اس کی

گردن پر ایک مکہ مارتے ہوئے کہا:

”جلدی بتاؤ تمہارے ساتھ اس لڑکی کے اعوا میں اور

کون کون ہے؟“

اس آدمی نے گھینگھیاتے ہوئے کہا:

”کر۔ کر۔ کوئی نہیں۔ وہ دونوں اور۔۔۔“

اور میں۔۔۔“

ماریا نے اس آدمی کے ہاتھ سے تلوار چھین لی۔ تلوار

غائب ہو گئی۔ وہ آدمی خوف سے کانپ اٹھا۔

”مجھے نہ مارنا۔ میں توبہ کرتا ہوں۔ آئندہ ایسا

گناہ کبھی نہیں کروں گا۔“

ماریا کا اوپر کو اٹھا ہوا تلوار والا ہاتھ وہیں اٹھا رہ گیا۔

اس نے کہا:

”اگر تم سچے دل سے توبہ کرتے ہو تو میں تمہیں قتل

نہیں کروں گی۔ مگر یاد رکھو آئندہ اگر کبھی تم نے

کسی لڑکی کو اعوا کرنے کی کوشش کی تو میں آ

کر اسی تلوار سے تمہاری گردن اڑا دوں گی۔“

وہ آدمی ہاتھ جوڑ کر کہنے لگا:

”میں وعدہ کرتا ہوں اے نیک روح! میں آئندہ کبھی

ایسا گناہ نہیں کروں گا۔ کبھی نہیں کروں گا۔“

”تو پھر جاؤ۔ اور خبردار اس واقعے کا کسی سے ذکر

نہ کرنا۔ اس بات کو بھول جاؤ۔ جاؤ دفع ہو جاؤ۔“

ماریا نے اس کی گردن چھوڑ دی۔ وہ آدمی بوکھلائے ہوئے

جانور کی طرح گرتا پڑتا سیڑھیاں چڑھ کر ایسا بھاگا کہ اس نے

پلٹ کر بھی نہ دیکھا۔ ماریا نے تلوار وہیں پھینک دی اور لڑکی

کے کین میں آ گئی۔

لڑکی کو کچھ آدازیں سنائی دے رہی تھیں مگر وہ کچھ نہ سمجھ

سکی تھی کہ یہ باہر کیا ہو رہا ہے۔ موم بتی دیوار کے کھتے میں

جل رہی تھی۔ ماریا نے اندر آ کر لڑکی کے چہرے کو دیکھا جس



وہ مجھے نہیں مل رہا۔ اتفاق سے آج اس خالی جگہ پر بیٹھی تھی کہ ان دونوں خندوں کی باتیں سن میں اور معلوم ہوا کہ انہوں نے تمہیں تید میں ڈال رکھا ہے۔

پھر ماریا نے اس لڑکی کو بتایا کہ میں نے خندوں کو ہمیشہ کے لیے ختم کر دیا ہے۔

اب وہ تمہیں کوئی نقصان نہیں پہنچا سکیں گے آؤ میں تمہیں تمہارے گھر چھوڑ آتی ہوں!

لڑکی کے چہرے پر اب کچھ اطمینان سا بھلنے لگا تھا۔ ماریا نے اس کی زنجیر توڑتے ہوئے پوچھا:

تمہارا نام کیا ہے؟

لڑکی نے عورتوں سا مسکرا کر کہا:

"میرا نام بقالا ہے۔ ایک غیبی لڑکی سے بات کرتے مجھے جیب سا محسوس ہو رہا ہے۔ کیا میں تمہیں چھو سکتی ہوں ماریا؟"

ماریا نے کہا: "نہیں۔ تم مجھے چھو نہیں سکتیں، لیکن فکر نہ کرو۔ اگر میں ٹھیک ہو گئی تو تمہارے پاس مزدور آؤں گی آؤ اب میں تمہیں گھر چھوڑ آؤں!" لڑکی نے کہا: "باہر اندھیرا ہے۔ مجھے ڈر لگتا ہے۔"

پر دہشت چھائی ہوئی تھی، وہ سوچنے لگی کہ اس لڑکی سے بات کرے یا نہ کرے۔ کہیں وہ ڈر کر بے ہوش نہ ہو جائے۔ مگر اس سے بات کرنا بھی بہت ضروری تھا۔ اس کی زنجیر بھی توڑنی تھی۔ ماریا زنجیر توڑتی تو لڑکی پھر بھی خوف کھا سکتی تھی۔ آخر ماریا نے لڑکی سے بات کرنے کا فیصلہ کر لیا۔ وہ اس کے قریب آ کر بڑی نرم آواز میں بولی:

"بیٹی! میری آواز سن کر گھبرانا مت! لڑکی نے ایک غیبی آواز سنی تو اس کے منہ سے چیخ نکل گئی اور پہلے سے زیادہ خوف زدہ ہو گئی۔ ماریا نے جلدی سے کہا:

"میں کوئی جتن بھڑت یا چڑیل نہیں ہوں۔ میرا نام ماریا ہے۔ میں تمہاری طرح کی ایک لڑکی ہوں مگر جادو کی وجہ سے غائب ہوں۔ میری باتوں پر یقین کرو۔ اس قسم کی دو چار باتوں نے لڑکی پر اچھا اثر کیا۔ اس کا خوف کسی حد تک دور ہو گیا۔ ماریا نے اس سے ہنسی مذاق کی باتیں شروع کر دیں اور کہا:

"مجھ پر افریقہ کے ایک جادوگر نے جادو کر کے مجھے غائب کر دیا ہوا ہے۔ میں ایک عرصے سے اس جادوگر کی تلاش میں ہوں کہ میرا جادو توڑ دے مگر



ماریا بولی: "میں جو تمہارے ساتھ ہوں۔ پھر تم کیوں ڈرتی ہو؟"

"مگر تم تو غائب ہو ماریا۔ میرا مطلب ہے۔"

اور پھر وہ لڑکی خود ہی ہنسنے لگی:

"ہاں۔ میں تمہارے ساتھ جا سکتی ہوں مجھے گھر لے

چلو۔ میرا باپ اور ماں بے حد پریشان ہوں گے

میں دو دن سے غائب ہوں۔ یہ لوگ مجھے دو دن

ہوتے گھر سے اٹھا کر کے لے آئے تھے۔ میں ایک

سہیلی سے ملنے جا رہی تھی کہ انہوں نے میرے اوپر

کیمبل ڈالا اور مجھے گھوڑے پر بٹھا کر اس جہاز میں

لے آئے۔"

ماریا نے کہا: "مگر نہ کرو۔ اب تم پر کوئی ہاتھ نہیں

اٹھا سکے گا۔"

وہ بقالا کو ساتھ لے کر جہاز سے نیچے اتر آئی۔ ایک

چوکیدار نے اکیلی لڑکی کو جہاز سے اترتے دیکھا تو قریب آ

کر اکھڑپن سے بولا:

"اری لڑکی! کون ہے تو۔ اوپر جہاز میں کیا کر رہی تھی؟"

بقالا بے چاری پریشان ہو کر ادھر ادھر تکنے لگی۔ اسے

کیا معلوم تھا کہ ماریا کس طرف کھڑی ہے۔ چوکیدار نے جب

دوسری بار اسے ڈانٹ کر پوچھا تو اس کے منہ سے نکل گیا۔ "ماریا! میری مدد کرو۔"

چوکیدار نے حیران ہو کر کہا:

"اری تو کسے بلا رہی ہے؟"

ماریا نے کہا: "یہ مجھے بلا رہی تھی چاچا جان:"

چوکیدار کی آنکھیں کھلی کی کھلی رہ گئیں۔ وہ ایک فیسی

آواز سن رہا تھا۔ ماریا نے چوکیدار کی گردن پر ہاتھ رکھ کر

ڈرا سا دیا اور کہا:

"خبردار کسی سے کوئی بات نہ کرنا۔ چپکے سے پرے

مہٹ کر بیٹھے رہو۔ سمجھے؟"

چوکیدار کا سارا جسم لرز رہا تھا۔ ماریا نے اس کی گردن

پر سے ہاتھ اٹھایا تو وہ بے ہوش ہو کر گر پڑا۔ لڑکی جلدی

سے پرے مہٹ گئی۔ ماریا نے کہا:

"آگے آگے چلو۔ تم نکر مت کرو۔"

بقالا بندرگاہ کے اندھیرے راستوں پر سے گذرتی باہر آ

گئی۔ یہاں ایک دروازے پر پہرہ لگا تھا۔ پہرے دار سامان

کو چیک کر کے باہر لے جانے دیتا تھا۔ بقالا گذرنے لگی تو

اس نے اسے بھی روک کر پوچھا:

"کون ہے تو لڑکی؟ ادھر کیا کر رہی تھی؟"



ماریا نے آگے بڑھ کر پیرے دار کے سر پر زور سے  
ہاتھ مارا۔ وہ چکرا کر گر پڑا اور بے ہوش ہو گیا۔ یہاں ایک  
طرف گھوڑا کھڑا تھا۔

ماریا نے بقالا سے کہا:

”اس گھوڑے پر بیٹھ کر اپنے گھر کی طرف چلو۔“

”اور تم؟ بقالا نے ماریا سے پوچھا۔“

ماریا نے کہا: ”میں تمہارے ساتھ ہوں گی۔ جب تک

تم گھر نہیں پہنچ جاؤ گی تمہارا ساتھ نہیں چھوڑوں گی۔“

بقالا آگے بڑھ کر گھوڑے پر بیٹھ گئی اور اسے آہستہ

آہستہ چلاتی اپنے گھر کی طرف روانہ ہو گئی۔ اندھیری سنان سڑک

پر گھوڑے کے ٹاپوں کی آواز دھ دھ تک سنائی دے رہی تھی۔

ماریا اس کے ساتھ ساتھ گھوڑے کے پیچھے چلی آ رہی تھی۔

وہ زمین سے دو فٹ بلند ہو کر فضا میں اڑ رہی تھی۔ بقالا

گھوڑا دوڑاتی سڑک میں داخل ہو کر اپنی سوئی کے باہر آ کر

رک گئی۔ اس نے کہا:

”ماریا! تم کہاں ہو؟“

”میں تمہارے پاس ہوں۔ کیا یہی تمہاری سوئی ہے؟“

”ہاں ماریا۔ کیا تم اور نہیں چلو گی؟“

”میں اوپر جا کر کیا کروں گی۔ لوگ ڈر جائیں گے۔“

”نہیں ماریا! میری خواہش ہے کہ تم میرے ساتھ

چلو اور میرے ماں باپ سے ملو۔ آؤ ماں۔“

”اگر تم مجبور کرتی ہو تو چلی چلتی ہوں۔ مگر میں کسی

سے بات نہیں کروں گی۔ تم بھی کسی کو میرے بلے

میں مت بتانا۔“

”نہیں بتاؤں گی۔ آؤ میرے ساتھ۔“

بقالا گھوڑے سے اتر کر سوئی کے دروازے پر آئی۔

اس نے دروازے پر دستک دی۔ اندر سے ایک بوڑھے جیشی

غلام نے دروازہ کھولا اور بقالا کو دیکھ کر خوشی سے اس کے

منہ سے جیخ نکل گئی۔

”بیٹی! گئی۔ بیٹی! گئی۔ بیٹی! گئی۔“

وہ شہد چھاتا اوپر کی طرف بھاگا۔ سوئی میں سارے لوگ اور

کنیزیں جاگ اٹھیں۔ بقالا کی والدہ اور باپ بھی نیچے آ گئے۔

اپنی بیٹی کو زندہ سلامت دیکھ کر انہوں نے اسے اپنے سینے

سے لگا لیا۔ ماں بے چاری تو خوشی سے آنسو بہانے لگی۔

باپ بار بار اپنی بیٹی کا ماتھا پھوم رہا تھا اور خدا کا شکر

ادا کر رہا تھا۔

”بیٹی تو کہاں تھی؟ اکیلی کیسے آئی ہو؟“

بقالا نے کہا: ”بابا جان! بڑی مشکل سے ڈاکوؤں سے“



ماریا نے آہستہ سے جواب دیا۔  
 بقالا کی آواز سن کر اس کی ماں ایک دم جاگ اٹھی  
 اور بولی :

"تم نے کس کو پکارا تھا بیٹی؟"

بقالا نے جلدی سے کہا:

"کسی کو نہیں امی جان۔ میں خواب میں ڈر گئی  
 تھی۔"

ماں نے اپنی بچی کو سینے سے لگا لیا۔

"خدا تمہیں بڑے خوابوں سے محفوظ رکھے بیٹی۔"

میرے ساتھ لگ کر سو جاؤ۔"

ماریا پلنگ کے قریب کھڑی مسکرا رہی تھی۔ اس نے

بقالا کے کان کے قریب منہ لے جا کر ایسی آواز میں کہ جو

صرف بقالا ہی سن سکتی تھی کہا:

"میں جا رہی ہوں۔ خدا حافظ۔"

بقالا کے منہ سے بے اختیار نکل گیا۔

"نہیں نہیں ماریا۔ ابھی نہ جاؤ۔"

بقالا کی ماں نے ہڑبڑا کر پوچھا:

"کس کو کہہ رہی ہو بیٹی۔ کیا پھر کوئی ڈراڈنا خواب  
 دیکھا ہے۔"

جان بچا کر بھاگی ہوں۔  
 "ڈاکو؟" اس کی ماں نے سم کر کہا: "کیا ڈاکو تمہیں پکڑ  
 کر لے گئے تھے؟ ہم تو یہ سمجھ رہے تھے کہ کسی  
 رشتے دار نے دشمنی کر کے تمہیں اغوا کر لیا ہے۔"  
 بقالا نے کہا: "نہیں امی جان۔ وہ تو ڈاکو تھے۔  
 بڑے خوشخوار ڈاکو تھے۔ میری قسمت اچھی تھی کہ وہ  
 محفوظی دیر کے لیے ادھر ادھر ہوئے اور میں وہاں  
 سے گھوڑا لے کر بھاگ کھڑی ہوئی۔"

گھر میں خوشیاں اتنا آئیں۔ ہر کوئی بقالا کو پیار کر رہا تھا۔  
 ماں تو بیٹی کو ساتھ لگاتے پلنگ پر بیٹھی تھی۔ باپ اسے دیکھ  
 کر خوش ہو رہا تھا۔ نوکر کنیزیں طرح طرح کے پھل اور مٹھائیاں  
 لا کر سامنے رکھ رہی تھیں۔ ماریا ایک طرف کھڑی یہ خوشی کا  
 منظر بہت خوش ہو کر دیکھ رہی تھی۔ پھر سب لوگ اپنی  
 اپنی کونٹھریوں میں جا کر سو گئے۔ بقالا اپنی ماں کے پلنگ پر  
 اس کے ساتھ لیٹی تھی۔ مگر جاگ رہی تھی۔

اس کی ماں نے آنکھیں بند کر رکھی تھیں۔ بقالا نے آہستہ  
 سے کہا:

"ماریا! کیا تم میرے پاس ہی ہو؟"

ہاں۔



ہاں ماں۔ بڑا ڈراؤنا خواب تھا:  
 بقالا نے کہا اور آنکھیں کھول کر کمرے میں تکتے گی  
 ماریا نے کہا:

اچھا بھئی میں نہیں جاتی۔ رات اسی گھر میں گزراں  
 گی۔ مگر صبح تم سے مل کر چلی جاؤں گی۔ اب مجھے

جواب مت دینا اور سو جاؤ:  
 بقالا کے چہرے پر مسکراہٹ آگئی اور وہ ماں کے  
 ساتھ لگ کر سو گئی۔

ماریا نے رات بقالا کے گھر میں ہی پخت پر گزار دی۔  
 صبح بھئی تو گھر کے سب لوگ جاگ پڑے۔ ماریا نیچے  
 آگئی۔ اس نے دیکھا کہ بقالا اس کی تلاش میں ہے۔ وہ خود  
 ہی اس کے پاس چلی آئی اور بولی:

میں تمہارے پاس ہوں۔ بقالا۔ کیا اب مجھے اجازت  
 ہے کہ میں جاؤں؟

نہیں ماریا۔ بہت جاؤ۔ کیا تم ہمیشہ کے لیے میرے  
 پاس نہیں رہ سکتیں؟ مجھے تم سے بہنوں ایسا پلہ  
 ہو گیا ہے۔ دیکھو۔ میری کوئی بہن نہیں ہے۔ تم  
 میری بہن بن جاؤ۔

ماریا نے کہا میں تمہاری بڑی بہن بن جاتی ہوں

بقالا۔ مگر مجھے آج شام قافلے کے ساتھ بغداد کی  
 طرف روانہ ہونا ہے۔ میں اس جادوگر کی تلاش میں  
 جا رہی ہوں جس نے جادو کر کے مجھے غائب کر  
 رکھا ہے:

بقالا کہنے لگی۔ ماریا بہن! تم مجھے غائب ہی اپنی  
 لگتی ہو۔ میرے پاس وہ جادو نا!  
 ماریا ہنس پڑی۔ بڑی بھولی لڑکی تھی۔ بہن کی محبت کی بھولکی

تھی۔ ماریا نے کہا:

بقالا۔ اگر میں تمہارے پاس ٹھہر سکتی تو ضرور ظہری  
 لیکن میرا بغداد جانا بہت ضروری ہے، لیکن میں تم  
 سے وعدہ کرتی ہوں کہ جب واپس آئی تو تمہیں  
 مزدور ملے گی۔

بقالا خاموش ہو گئی۔ پھر کہنے لگی:

کیا تم وعدہ کرتی ہو کہ بصرے واپس آکر مجھے ضرور  
 ملے گی؟

ہاں بقالا۔ میں وعدہ کرتی ہوں۔ اب مجھے اجازت  
 دو۔

دل نہیں چاہتا۔ مگر تم مجبور کرتی ہو تو جاؤ خدا حافظ!  
 خدا حافظ!



شہر سے باہر نکل کر قافلہ اس شاہراہ پر آگئی جو دیرانوں اور صحرائوں سے گذر کر بغداد کی طرف جاتی تھی۔ ساری رات قافلہ سفر کرتا رہا۔ میز کارواں آگے آگے تھا۔ اسے راستے کا سارا پتہ تھا۔ وہ اندھیرے میں بھی راستہ دیکھ سکتا تھا۔ صبح کو جب سورج نکلا اور صحرا میں سخت گرمی پڑنے لگی تو قافلہ ایک جگہ سائے میں ٹوک گیا۔ دن بھر قافلہ اسی جگہ ٹوکا رہا۔ جب دھوپ ڈھلی اور شام کے سائے پھیلنے لگے تو قافلہ پھر آگے کی طرف روانہ ہو گیا۔

اسی طرح چار راتوں کے سفر کے بعد ماریا جب بغداد کے شہر میں پہنچی تو اسے شہر میں کسی جگہ پر سے بھی کیٹی یا عنبر ناگ کی خوشبو نہ آئی۔ اسے بہت جلد محسوس ہو گیا۔ کہ عنبر کیٹی اس شہر سے بھی جا چکے ہیں۔ بغداد سے آگے اس زمانے کا سب سے بڑا شہر مکر تھا جو مصر کا دارالحکومت تھا۔ ماریا نے بغداد سے ایک قافلہ پکڑا اور مصر کی جانب چل پڑی۔

اس سے پہلے عنبر اور کیٹی مصر **ماتہ سکندر** نام کے شہر سے آگے کی کوشش کر رہے تھے۔ وہ سکندریہ آگے کہ شاید یہاں سمندر ہے اور ناگ کا پتہ کچھ مل جائے۔ سکندریہ اس زمانے کی بہت بڑی بندرگاہ تھی اور وہاں سے

بقالائے فوراً کہا،  
مگر جاتے ہوئے اپنی کوئی نشانی بتاتی جانا۔  
ماریا مسکرائی کہنے لگی، "یہ دروازہ دیکھتی رہو یہ اپنے آپ کھل کر بند ہو جائے گا۔"  
بقالائے دروازے کو دیکھنے لگی، دروازہ اپنے آپ کھلا اور پھر خود بخود بند ہو گیا۔ ماریا جا چکی تھی۔ اچانک بقالائے کے پیچھے سے اس کی والدہ نے آواز دی،

"یہ دروازہ اپنے آپ کیسے کھل کر بند ہو گیا بقالائے؟"  
بقالائے مسکرا کر کہا،

"میں کیا جانوں امی جان۔"

اور مسکرائی ہوئی دوسرے کمرے میں چلی گئی۔

ماریا وہاں سے نکل کر کارواں سمرائے میں آگئی۔ یہاں شام کو چلنے والا قافلہ تیار ہو رہا تھا۔ اونٹوں پر سامان لاد دیا جا رہا تھا۔ مسافر اپنا اپنا سامان باندھ رہے تھے۔ یہ قافلہ کافی بڑا تھا۔ پچاس کے قریب اونٹ تھے۔ پندرہ بیس گھوڑے بھی تھے۔ شام سے پہلے پہلے قافلہ تیار ہو چکا تھا۔ چار اونٹوں پر کھاتے پینے کا سامان بھی لاد دیا گیا تھا۔ جب سورج غروب ہوا تو قافلہ کارواں سمرائے سے نکل کھڑا ہوا۔ ماریا اس قافلے کے ساتھ تھی۔



یونان کے شہروں اور ہسپانیہ کی طرف بادبانی جہاز جلتے تھے۔  
کیٹی نے عنبر سے کہا۔

”ہمیں یہاں سے یونان کے شہر ایجنزہ چلنا چاہیے عنبر  
ہو سکتا ہے وہاں ناگ سے ملاقات ہو جائے۔“

عنبر نے کہا: ”ناگ جس سمندر میں غائب ہوا تھا وہ  
مصر کا سمندر تھا۔ اسکندریہ اس جگہ سے زیادہ قریب  
تھا۔ اس لیے میرا مشورہ ہے کہ ہمیں کچھ دیر اسی  
جگہ رہ کر ناگ کی ماہی کا انتظار کرنا چاہیے۔“

عنبر کے پاس کافی اشرافیہاں تھیں۔ انہوں نے اسکندریہ میں  
بندرگاہ سے تھوڑی دور سمندر کے کنارے ایک لائٹ ہاؤس  
کے پاس سرائے بنائے۔ یہاں کمرہ لے لیا اور وہاں رہنے لگے۔ یہ  
پرانی طرز کا لائٹ ہاؤس تھا۔ ایک چٹان پر اوپر بلندی پر  
جا کر ایک گول کمرہ بنا دیا گیا تھا جس کے اندر آگ جلتی  
رہتی تھی۔ یہ آگ دور سے آنے والے جہازوں کو بندرگاہ کی  
طرف راہنمون کے سر پہ بنداد سے مصر پہنچ گئی۔ مصر کے  
دارالحکومت شام میں بھی پہلے پہلے کو عنبر اور کیٹی کی خوشبو کہیں محسوس  
نہیں ہوئی۔

ماریا صبح سے شام تک شہر میں گھومتی رہی۔ اسے کہیں  
سے خوشبو نہ آئی۔ بڑی حیران ہوئی کہ یہ لوگ کہاں گم ہو گئے۔

پہلے دو دن مصر کے دارالحکومت میں جگہ جگہ پھرنے کے بعد  
ماریا کو اسکندریہ کا خیال آ گیا کہ کیوں نہ وہاں چل کر عنبر کیٹی  
کو دیکھا جائے۔ کیوں کہ اسکندریہ مصر کا دوسرا بڑا شہر اور بہت  
مشہور بندرگاہ تھی۔

دارالحکومت سے اسکندریہ کو چھوٹے چھوٹے قافلے جلتے تھے۔

یہ شہر چند سال پہلے سکندر اعظم نے آباد کیا تھا اور دیکھتے  
دیکھتے یہ بہت بڑا شہر بن گیا تھا اور اس کی بندرگاہ پر  
گجرات، مالابار اور کدو منڈل تک سے جہاز آ کر لگتے تھے۔

اس شہر میں ہی ایک پہاڑی کے اندر سونے کے ایک تابوت

میں سکندر اعظم کی لاش پڑی تھی۔ یہ پہاڑی شہر سے دُور سمندر

کے کنارے پر تھی۔ جب قافلہ یہاں پہنچا تو بہت سے لوگ

سکندر اعظم کا سونے کا تابوت دیکھنے کے لیے رُک گئے۔ ماریا

کا بھی دل چاہا کہ سکندر اعظم کے تابوت کو دیکھے۔ وہاں سے

اسکندریہ تھوڑے فاصلے پر تھا اور ماریا خود ہی جا سکتی تھی۔

چنانچہ وہ بھی دوسرے لوگوں کے ساتھ سکندر اعظم کے تابوت

کی پہاڑی کی طرف چل پڑی۔



جانے ہی والی تھی کہ ایک سپاہی پہرے دار لے دوسرے سے

کہا،

"میرا خیال ہے سب چلے گئے ہیں۔ ہمیں کام شروع

کر دینا چاہیے۔"

دوسرا سپاہی بولا، کیا ہم اندھیرا چھا جانے کا انتظار

نہ کر لیں؟

پہلا سپاہی کہنے لگا، "کام بڑا لمبا ہے۔ ہمیں اس

تابوت کو اٹھا کر پہاڑی کے غار میں چھپانا اور

اس کی جگہ دوسرا تابوت وہاں سے لا کر رکھنا ہے۔

اس میں وقت لگے گا۔ اور پھر وہ لوگ شام ہوتے

ہی یہاں پہنچ جائیں گے۔"

ماریا جانتے جانتے رُک گئی۔ وہ حیران ہوئی کہ یہ سپاہی

جو تابوت کی نگرانی پر مقرر کیے گئے ہیں خود ہی اسے چھپانا

چاہتے ہیں۔ یہ لوگ کس کا انتظار کر رہے تھے اور اس تاریکی

تابوت کو کس کے ہاتھ فروخت کرنا چاہتے تھے؟ ماریا یہ

معلوم کرنے کے لیے وہیں ٹھہر گئی۔

دونوں سپاہی کمرے میں آ گئے۔ انہوں نے تابوت کے

نیچے دیئے ہوئے کھڑکی کے ٹکڑوں کو جھک کر دیکھا۔ ایک بولا،

"تابوت چھوڑنے سے اکھڑ چکا ہے۔ اب ہمیں

## ماریا طلسمی پنجے میں

اسکندر اعظم کا تابوت پہاڑی کے غار میں تھا۔

جس کمرے میں تابوت رکھا تھا اس کے باہر دو سپاہی پہرے

دے رہے تھے۔ تابوت ایک چبوتزے پر رکھا تھا جو سونے

کا تھا۔ اس کے اندر اسکندر اعظم کی لاش پڑی تھی۔ کسی کو

اندر جانے کی اجازت نہیں تھی۔ لوگ دروازے ہی سے تابوت

کو دیکھ کر واپس چلے گئے۔ ماریا کمرے میں چلی گئی۔ وہ تابوت

کو قریب سے دیکھنا چاہتی تھی۔ تابوت خالص سونے کا تھا

اور اس کے سرانے جو شمع جل رہی تھی اس کی روشنی میں

چمک رہا تھا۔ اس پر جگہ جگہ تہمتی ہیرے جو ابرات جوڑے

تھے جو ستاروں کی طرح جھلجھل کر رہے تھے۔

ماریا کو یہ جگہ بہت پسند آئی اور اس نے فیصلہ کیا کہ

وہ رات کو اسی جگہ واپس آ کر قیام کرے گی۔ وہ ابھی تابوت

کے پاس ہی کھڑی تھی۔ دونوں پہرے دار سپاہی خاموش تھے

سب لوگ واپس جا چکے تھے۔ ماریا بھی کمرے سے باہر نکل کر



پہرے دینے لگے۔ اگرچہ اس زمانے میں مصر پر یونانیوں کی حکومت تھی مگر فوج میں مصری سپاہی بھی ہوتے تھے۔ یہ دونوں مصری سپاہی تھے اور انہیں سکندر اعظم سے کوئی عقیدت نہیں ہو سکتی تھی۔ ماریا نے نقلی تابوت کے پاس جا کر اسے دیکھا۔ سارے کا سارا تابوت سونے کا تھا اور اس پر بالکل اصلی میردوں کی طرح ہیرے جواہرات جڑے ہوئے تھے۔ مگر یہ سونا نقلی تھا اور ہیرے جواہرات بھی جھوٹے اور نقلی تھے۔ اس تابوت کے اندر جھانک کر ماریا نے دیکھا تو اسے معلوم ہوا کہ اس کے اندر سکندر اعظم کی لاش کی جگہ اس کی ایک نقلی مٹی رکھی ہوئی تھی۔

ماریا کمرے سے باہر آ کر غار سے نکلی اور پہاڑی کے ارد گرد ٹہلنے لگی۔ وہ ان لوگوں کو دیکھنا چاہتی تھی کہ جو پہرے داروں سے مل کر سکندر اعظم کے اصلی تابوت کو وہاں سے اڑانا چاہتے تھے۔ جب شام ہوئی تو دو گھوڑ سوار ماریا کو پہاڑی کی طرف دکھائی دیئے۔ ان کے ساتھ ایک خالی گھوڑا بھی تھا۔ شاید وہ اس خالی گھوڑے پر تابوت لاد کر لے جانا چاہتے تھے۔ گھوڑ سوار پہاڑی کے دامن میں ایک جگہ اندھیرے میں چلے گئے اور پھر گھوڑوں کو بانڈھ کر پہاڑی کے غار میں آئے۔ پہرے دار سپاہیوں نے ان کی

چاہیے کہ اسے اٹھا کر پہاڑی کے اندر غار کے پیچھے کوٹڑی میں جا کر رکھ دیں اور اس کی جگہ وہاں سے دوسرا نقلی سونے کا تابوت اٹھا کر یہاں رکھ دیں۔ جلدی کرو۔ اس وقت یہاں کوئی نہیں ہے۔

دونوں سپاہیوں نے کہنے میں چھپائی ہوئی راستی نکالی اور اسے تابوت کے پیچھے ڈال کر اوپر کوٹڑی کے ایک ڈھلے سے بانڈھ دیا اور پھر ڈھلے کو اپنے اپنے کاندھوں پر رکھ کر تابوت کو چوتڑے سے اٹھا لیا اور اسے کمرے سے نکال کر غار کے پیچھے ایک کوٹڑی میں لے گئے۔ ماریا ان کے ساتھ تھی۔ یہ ایک تنگ و تاریک کوٹڑی تھی۔ سپاہیوں نے اس اصلی تابوت کو وہاں کہنے میں رکھا اور اس جگہ سے دوسرا نقلی سونے کا تابوت اٹھا کر واپس کمرے میں لا کر رکھ دیا۔ پھر انہوں نے نقلی تابوت کو چاروں طرف سے اچھی طرح جائزہ لیا۔

بالکل اصلی لگتا ہے۔ ایک سپاہی بولا۔

ہاں۔ کسی کو ذرا سا بھی شک نہیں پڑ سکتا: دوسرے

نے کہا۔ پھر وہ بڑے سکون سے کمرے کے دروازے پر جا کر



طرف غور سے دیکھا۔ دونوں گھوڑ سواروں نے سروں پر  
کالے رومال پیٹ رکھے تھے۔

وہ سپاہیوں کے سامنے آ کر کھڑے ہو گئے۔ ایک گھوڑ  
سوار نے جیب سے ایک تھیلی نکال کر دکھائی۔ جب  
اسے کھولا گیا تو اس میں سونے کی ڈلیاں اور بے شمار قیمتی  
جواہرات تھے۔ دوسرے گھوڑ سوار نے بھی ایک ایسی ہی تھیلی  
نکال کر دوسرے سپاہی کو دی اور بولا:

یہ اتنی دولت ہے کہ اگر تم ساری زندگی خرچ کرتے  
رہو تو ختم نہیں ہوگی۔

سپاہیوں نے جواہرات کو جانچ کر پرکھ کر دیکھا۔ جب  
اسے تسلی ہو گئی کہ جواہرات اصلی ہیں تو اس نے اشارہ کیا کہ  
پیچھے غار میں چلے جاؤ۔ دونوں گھوڑ سوار غار میں بیچھے کی  
جانب چلے گئے۔ کوٹھڑی میں سکندر اعظم کا اصلی تابوت  
اندھیرے میں جھلمل کر رہا تھا۔ انہوں نے جلتے ہی تابوت  
کے سونے اور اس پر جڑے جواہرات کو غور سے دیکھا اور  
جب انہیں ان کے اصلی ہونے کا یقین ہو گیا تو انہوں  
نے تابوت کے اوپر کالا کپڑا ڈال دیا۔ تابوت کے ساتھ پہلے  
ہی سے رسی بندھی تھی۔ انہوں نے اسے ڈنڈے کی مدد سے  
کاندھوں پر اٹھایا اور پہاڑی غار سے نکال کر باہر لے آئے۔

اس وقت باہر رات کا اندھیرا چھا چکا تھا۔ وہ تابوت  
لے کر پہاڑی سے نیچے اتر گئے۔ یہاں انہوں نے سکندر  
کے تابوت کو خالی گھوڑے پر رکھ کر کس کر باندھ دیا۔ خود  
گھوڑوں پر سوار ہوئے اور تابوت والے گھوڑے کو ساتھ لگا  
کر صحرا میں ایک طرف روانہ ہو گئے۔ وہ بڑی تیز گھوڑے  
نہیں دوڑا رہے تھے۔ کیوں کہ ایک گھوڑے پر تابوت  
لدا ہوا تھا۔ ماریا ان کے ساتھ ساتھ جا رہی تھی۔ وہ اگر  
چاہتی تو اسی جگہ ان سے سکندر اعظم کا اصلی تابوت چھین  
سکتی تھی مگر وہ محض اپنے شوق کی خاطر یہ معلوم کرنا چاہتی  
تھی کہ یہ سکندر کے تابوت کو کہاں لیے جا رہے ہیں۔  
اور ان کے ساتھ اور کون کون لوگ ہیں۔؟

اندھیری رات میں صحرا میں دُور تک سفر کرنے کے  
بعد یہ گھوڑ سوار درختوں میں ایک جانب گھوم گئے۔ آگے  
سمندر کا کنارہ آ گیا۔ ماریا نے دیکھا کہ دُور سمندر میں ایک  
بادبانی جہاز کھڑا تھا۔ گھوڑ سوار سمندر کے کنارے پر جا کر  
رُک گئے۔ پھر انہوں نے موم بتی جلا کر دو تین بار اس  
کی روشنی کے کچھ خفیہ اشارے کیے۔ دُور اندھیرے سمندر  
میں کھڑے بادبانی جہاز پر سے بھی اسی قسم کے روشنی  
کے اشارے ہوئے۔



دونوں گھوڑ سوار ایک دوسرے کی طرف دیکھ کر مسکرائے۔  
 تختوڑی ہی دیر میں جہاز کی طرف سے ایک کشتی کنارے پہنچ  
 آتی نظر آئی۔ گھوڑ سواروں نے سکندر کے تابوت کو نیچے  
 اتار کر رکھ دیا۔ کشتی کنارے پر آ کر رُک گئی۔ کشتی میں  
 دو ملاح بیٹھے تھے۔ انہوں نے بھی سردوں پر کالے رومال  
 باندھ رکھے تھے اور کانوں میں تابنے کی بالیاں تھیں۔ شکل  
 صورت سے وہ بحری ڈاکو لگ رہے تھے۔ انہوں نے مل  
 کر تابوت کو کشتی میں رکھا۔ گھوڑ سوار بھی کشتی میں بیٹھ گئے  
 اور کشتی جہاز کی طرف چل پڑی۔ ماریا بھی ان کے ساتھ ہی  
 کشتی میں سوار چلی جا رہی تھی۔

سکندر کے تابوت کو سمندری جہاز کے اُوپر اُٹھا لیا گیا۔  
 جہاز کے عرشے پر جہاز کا خونخوار چہرے والا کپتان تلوار اٹکائے  
 کھڑا تھا۔ ماریا نے اُوپر نگاہ کی تو دیکھا کہ جہاز کے مسئول پر  
 بحری قزاقوں کا مشور کالا جھنڈا لہرا رہا تھا جس پر کھوپڑی  
 اور ہڈیوں کا نشان بنا ہوا تھا۔

تو یہ بحری ڈاکو تھے اور سکندر اعظم کے تابوت کو  
 چرا کر لے جا رہے تھے۔ دونوں گھوڑ سوار کپتان کے ساتھ  
 اس کے کیمین میں آ گئے۔ کپتان نے کہا:  
 "ہمتیں کوئی مشکل تو پیش نہیں آئی؟"

"نہیں کپتان"۔ ایک گھوڑ سوار بولا:  
 کپتان بولا: "پہرے داروں کو سرنے کی ڈیلیوں اور  
 جواہرات کے نقلی ہونے کا شک تو نہیں ہوا؟"  
 "بالکل نہیں کپتان۔ انہوں نے انہیں اصلی سمجھ کر  
 رکھ لیا اور سکندر اعظم کا تابوت ہمارے حوالے  
 کر دیا۔"

کپتان نے دونوں کو شاباش دی اور کہا:  
 "تم لوگوں نے بڑی بہادری سے اپنا فرض پورا کیا ہے۔  
 آؤ میرے ساتھ ہم تابوت کا معائنہ کریں گے کہ  
 کہیں یہ بھی نقلی نہ ہو؟"

کپتان نے دونوں ڈاکوؤں کو ساتھ لیا اور جہاز کے خفیہ  
 کیمین میں آ گیا۔ اس جگہ سکندر کا تابوت پڑا تھا جو کالی  
 چادریں ڈھکا ہوا تھا۔ کپتان نے کیمین پر سے ہٹا دیا اور پھر  
 تابوت کو غور سے دیکھا۔ ایک ایک ہیرو کو پرکھا اور بولا  
 "جواہرات اصل ہیں۔"

پھر اس نے تابوت کھلوا دیا۔ ماریا دہان پر موجود تھی۔  
 اس نے بھی دیکھا کہ تابوت کے اندر سکندر اعظم کی حنوط  
 کی ہون لاش پڑی تھی۔ سکندر اعظم اپنی زہری وردی میں تھا۔  
 اور چہرہ ذرا ذرا مرجھایا ہوا تھا۔ کپتان نے سکندر کی لاش



کے سر ہانے رکھے ہونے سونے کے دو سکوں کو اٹھا کر دیکھا۔ اس پر دیوتا جو پستیر کی شکل بنی ہوئی تھی۔ کپتان نے انہیں وہیں رکھ دیا اور تابوت کو بند کرتے ہوئے بولا:

"اس تابوت کے بدلے ہمیں ایک کروڑ سونے کی

اشتریاں ملنے والی ہیں۔ اس لیے ہمیں اس کی

بہت احتیاط سے رکھوالی کرنی ہوگی۔ یہاں سے

یونان کی بندرگاہ ایتھنز تک بڑا لمبا سفر ہے۔ وہاں

ہمیں یہ تابوت یہودی پادریوں کے حملے کرنا ہوگا

جو ہمیں ایک کروڑ اشتریاں اس کے بدلے دیں

گے چلو۔ اب جہاز کو یہاں سے آگے بڑھاتے ہیں۔

کپتان نے عرشے پر آتے ہی جہاز کے روانہ ہونے کا

حکم دے دیا۔

بادبان کھول دیئے گئے اور ان میں ہوا بھرتے ہی جہاز

نے سمندر میں شمال مغرب کی طرف چلنا شروع کر دیا۔

اب ماریا سوچنے لگی کہ اسے کیا کرنا چاہیے۔ بحری قزاقوں

کی ساری سازش کا اسے علم ہو چکا تھا۔ ایتھنز کے یہودی

پادری بھاری رقم دے کر سکندر اعظم کے سونے کے تابوت

کو اغوا کروا رہے تھے۔ سکندر اعظم نے مرنے سے پہلے خواہش

ظاہر کی تھی کہ مجھے مرنے کے بعد سکندریہ میں سمندر کے

کنارے پہاڑی پر دفن کیا جائے۔ یہ ورثہ مصر کے لوگوں کا تھا جس سے اسے محروم کیا جا رہا تھا۔ ماریا سکندر کے تابوت کو واپس سکندریہ لے جانا چاہتی تھی مگر اب ایسا کرنا اس کے لیے مشکل ہو گیا تھا کیوں کہ وہ تابوت کو اٹھا کر نہیں لے جا سکتی تھی وہ صرف وہی نئے اٹھا سکتی تھی جس کو اٹھانے کی اس میں طاقت تھی۔ اگرچہ ماریا کے ہاتھوں میں زبردست طاقت تھی مگر وہ کسی باہمت گھوڑے یا بھاری بھکم تابوت کو اٹھا کر اپنے کاندھے پر نہیں رکھ سکتی تھی۔ ماریا کو احساس ہوا کہ اس نے غلطی کی جو گھوڑ سواروں کو تابوت لے کر یہاں تک آنے کی اجازت دے۔

اگر ماریا راستے ہی میں گھوڑ سواروں کو روک لیتی تو وہ

سکندر اعظم کے تابوت پر قبضہ کر کے اسے واپس لے جا

سکتی تھی۔ اب وہ کیا کرے؟ ماریا غور کرنے لگی کافی سوچ

بچار کے بعد ایک ہی ترکیب اس کے ذہن میں آئی کہ کسی

طرح جہاز کو واپس سکندریہ کی طرف جانے پر مجبور کیا جائے۔

یہ کام کافی مشکل تھا۔ اس لیے ماریا کو سارے ڈاکوؤں کو

بلاک کرنا پڑتا تھا جو وہ نہیں چاہتی تھی۔ کیوں کہ ایک مرے

ہوئے انسان کے تابوت کے لیے اتنے زندہ لوگوں کو قتل کرنا

مناسب نہیں تھا۔



آخر ماریا کے ذہن میں ایک ہی ترکیب آئی کہ کسی طریقے سے تابوت کو کیبن میں سے نکال کر کشتی پر لاوا جائے اور وہ کشتی کو لے کر اسکندریہ کی طرف روانہ ہو جائے مگر یہ کام اتنا آسان نہیں تھا۔ پھر بھی ماریا نے اس پر عمل کرنے کا فیصلہ کر لیا۔ وہ چاہتی یہ تھی کہ جو دو ڈاکو رات کو کیبن کے باہر پہرہ دیتے ہیں ان کو ڈرا کر اپنے قابو میں کر لے اور پھر ان کی مدد سے تابوت کو کشتی میں رکھوا کر اسے سمندر میں ڈالے اور کشتی کو لے کر سکندریہ کی طرف روانہ ہو جائے۔

یہ سوچ کر ماریا اُدھی رات کو جہاز کے اس کیبن کی طرف گئی جس کے اندر سکندر اعظم کا تابوت رکھا ہوا تھا اور جس کے باہر ڈاکوؤں کا پہرہ لگا تھا۔ ماریا نے دیکھا کہ ڈاکو کیبن کے باہر پہرہ نہیں دے رہے بلکہ کیبن کے اندر تابوت پر جھکے ہوئے ہیں۔ ماریا بھی اندر داخل ہو گئی۔

اس نے دیکھا کہ دونوں پہرے دار ڈاکوؤں نے تابوت کو کھولا ہوا ہے اور سکندر کی لاش پر جھکے اس کے سر ہانے رکھے سونے کے سکوں کو ہاتھ میں لے کر اسے رگڑ رگڑ کر صاف کر رہے ہیں۔

”اصلی سونا ہے۔“

”اسے اس کو لے کر کیا کرو گے۔ تابوت کے باہر جو

بہرے لگے ہیں ان میں سے ایک آدھ اکھاڑ کر رکھ لیتے ہیں۔ کسی کو کیا پتہ چلے گا۔“  
 پہلا ڈاکو کہنے لگا: ”کپتان بڑا مکار ہے اور پھر باہر سے ایک میرا نکل گیا تو صاف پتہ چل جائے گا۔ میں کہتا ہوں کہ یہ سکتے اپنے پاس رکھ لیتے ہیں ایک تم لے لو۔ ایک میں رکھ لیتا ہوں۔“  
 دوسرا ڈاکو کہنے لگا: ”مہتارا کیا خیال ہے کہ کپتان تابوت کھول کر نہیں دیکھے گا۔ اور پھر جو پادری اسے خرید رہے ہیں وہ بھی تو دیکھ کر تسلی کریں گے کہ مقدس سکتے تابوت کے اندر ہیں یا نہیں ہیں۔“  
 پہلا ڈاکو کہنے لگا: ”ارے جو ہو گا دیکھا جائے گا۔ تم ایک سکہ مجھے دے دو۔“  
 دوسرا ڈاکو کچھ مذہبی قسم کا آدمی تھا۔ وہ کچھ ڈر سا گیا تھا۔ اس نے دونوں سکتے تابوت کے اندر سکندر کی لاش کے پاس رکھ دیتے اور بولا: ”بھائی مجھے تو ڈر لگ رہا ہے۔ میں یہ کام نہیں کروں گا۔ تم چاہو تو خود اٹھا لو ان سکوں کو۔“  
 پہلا ڈاکو اسے بڑا بھلا کہنے لگا:



کہاں چلے گئے اور تابوت کے اندر کہیں نیلے شعلے نے  
سکندر کی لاش کو بھی تو نہیں جلا ڈالا، تابوت کا ڈھکنا اٹھایا۔  
جو نہی ڈھکنا اٹھا سکندر کی لاش کے دونوں بازو اوپر

کو اٹھے اور اس نے ماریا کو بجلی کی تیزی کے ساتھ اپنی  
پیسٹ میں لے لیا۔ ماریا نے اچھل کر ان بازوؤں میں  
سے نکلنے کی کوشش کی تو اسے محسوس ہوا کہ اسے اُن  
بازوؤں نے اپنی گرفت میں جکڑ لیا ہے۔ اب اس نے اپنے  
جسم کو سمیٹتے ہوئے محسوس کیا۔ اس نے دیکھا کہ وہ سمت کر  
چھوٹی سی ہو گئی ہے اور سکندر کی لاش کے گلے میں پڑے  
ہوئے سونے کے کنبھے میں سما گئی ہے۔

ماریا نے پریشان ہو کر اس کنبھے سے باہر نکلنے کی بہت  
کوشش کی مگر وہ کامیاب نہ ہو سکی۔ وہ سونے کے کنبھے کے  
بڑے مکے میں سمٹ کر قید ہو چکی تھی۔ یہ اس تابوت کا  
طلسم تھا جس نے اسے اپنے قابو میں کر لیا تھا۔ اسے نیلا  
شعلہ نکلنے کے بعد تابوت کو نہیں نکھولنا چاہیے تھا۔ اس  
وقت تابوت میں طلسم کی لہریں گردش کر رہی تھیں جنہوں  
نے ماریا کو سکندر کی لاش کے ذریعے اپنے پنجے میں جکڑ  
کر لے بس کر دیا۔ تابوت کا ڈھکنا اپنے آپ بند ہو گیا۔  
جو ڈاکو بھاگ کر گیا تھا وہ اپنے ساتھ جہاز کے کپتان

”مگر ایک بات یاد رکھو۔ اگر تم نے کسی کو بتایا کہ  
یہ سونے کے کنبھے میں ہیں تو میں تمہیں زندہ  
نہیں چھوڑوں گا۔“

دوسرا ڈاکو بولا: ”نہیں بتاؤں گا کسی کو بھائی۔ تم  
کو جو کچھ کرنا ہے کر لو اور یہاں سے باہر آ جاؤ۔  
میں تو پہرے پر جا رہا ہوں اگر کہیں کپتان گشت  
لگانا ادھر آ گیا تو ہم دونوں کی خیر نہیں۔“

یہ کہہ کر دوسرا ڈاکو کیمین سے باہر نکل کر پہرے پر کھڑا  
ہو گیا۔ پہلا ڈاکو تابوت پر جھکا ہوا تھا۔ اس نے دونوں مقدس  
سکوں کو تابوت کے اندر سے نکال کر ہاتھوں میں لے لیا اور  
جو نہی تابوت کو بند کیا تابوت کے اندر سے نیلے رنگ  
کی آگ کا ایک شعلہ سانپ کی طرح لہراتا ہوا نکلا اور اس  
نے ڈاکو کو اپنی پیسٹ میں لے لیا۔ ایک دھماکہ سا ہوا  
اور ڈاکو غائب ہو گیا جو ڈاکو باہر پہرے سے رہا تھا وہ یہ  
ماجرہ دیکھ کر باہر کو بھاگا۔

ماریا بڑی حیران ہوئی کہ یہ ایک پل میں کیا ہو گیا؟  
اس نے دیکھا کہ فرش پر مقدس کنبھے بھی نہیں تھے۔ تابوت  
کا ڈھکنا اسی طرح پہرے سے بند تھا اور ایسے لگ رہا تھا جیسے  
کچھ ہوا ہی نہیں ہے۔ ماریا نے یہ دیکھنے کے لیے کنبھے



کو لے آیا۔ اس نے اسے بتایا کہ ابھی ابھی تابوت میں سے نیلا شعلہ نکلا تھا جس نے اس کے ساتھ ساتھ کو جلا کر بھسم کر دیا ہے۔ کپتان کے ساتھ اس کا ساتھی بھی تھا۔ انہوں نے ادھر ادھر دیکھا۔ ڈاکو کی لاش وہاں کہیں نہیں تھی۔ اس نے حیران ہو کر پوچھا:

"اس کی جلی ہوئی لاش کہاں چلی گئی؟"

دوسرے ڈاکو نے خوف زدہ آواز میں کہا:  
"کپتان! نیلے شعلے نے تابوت سے نکل کر میری آنکھوں کے سامنے میرے ساتھی کو اپنی پلیٹ میں لے کر غائب کر دیا۔ میں قسم کھاتا ہوں۔"

کپتان نے تابوت کو کھول کر دیکھا۔ اندر سکندر اعظم کی لاش اور مقدس سونے کے کتے ویسے ہی پڑے تھے۔ کوئی شے اپنی جگہ سے نہیں ہلی تھی۔ کپتان کی سمجھ میں کچھ نہیں آ رہا تھا۔ اس نے کہا:

"کیبن کے باہر ایک اور آدمی لگا دیا جائے۔ یہ کہہ کر وہ اپنے ساتھی کے ہمراہ واپس چلا گیا۔"

ماریا سکندر کے کنبھے میں قید بڑی بے بسی کے عالم میں یہ سب کچھ دیکھ رہی تھی اور سن بھی رہی تھی مگر نہ تو وہ خود بول سکتی تھی اور نہ اس کنبھے کے منکے سے باہر

نکل سکتی تھی۔ وہ پچھتا رہی تھی کہ خوا مخواہ اس مصیبت کو اس نے کیوں آواز دی۔ اسے کیا ضرورت تھی اسے تابوت کا پیچھا کرنے کی۔ مگر جو ہونا تھا وہ ہو گیا تھا۔ بادبانی جہاز سمندر میں برابر سفر کر رہا تھا۔ چار روز کے سمندری سفر کے بعد جہاز ایجنز کی بندر گاہ سے دور رات

اندھیرے میں ایک دیوان جگہ پر سمندر کے کنارے سے پہنچے فاصلے پر آ کر رُک گیا۔ آدھی رات کو جہاز کا کپتان عرشے پر آ کر کھڑا ہو گیا۔ وہ دُور کنارے پر ایک ابھری ہوئی چٹان کی طرف دیکھ رہا تھا جو اندھیرے میں ایک سیاہ دھبہ دکھائی دے رہی تھی۔ کپتان کے ساتھ اس کا ساتھی ڈاکو بھی تھا۔

کپتان نے اسے حکم دیا کہ چراغ جلا کر اشارہ دو۔ ڈاکو ساخنے نے فریش پر رکھا ہوا چراغ اٹھا کر جھلیا اور اس کی روشنی چار بار چٹان کی طرف ڈالی اور پھر چراغ پر کپڑا ڈال دیا۔ دو تین بار اس نے یہ عمل دہرایا۔ تیسری بار ایسا کرنے کے بعد دُور چٹان کے اوپر بھی کسی چراغ کی روشنی تین بار جل کر بجھ گئی۔ کپتان مسکرایا۔

کشتی اتاری جانے، تابوت کو اس میں رکھ کر کنارے کی طرف چلو۔



یہ ہتھاری رقم ہے۔ پورے ایک کروڑ اسی لاکھوں کے برابر سونا ہے۔ اپنی تسلی کر لو۔

کیٹان کے ساتھ جو آدمی آیا تھا وہ بڑا ماہر جوہری اور سناہ تھا۔ اس نے کسوٹی پر رگڑ کر سونے کی ڈلیوں کو پرکھا اور کیٹان سے کہا:

”مال ٹھیک ہے کیٹان“

کیٹان نے پادریوں سے کہا:

”پھر کبھی میری ضرورت محسوس ہوئی تو ضرور یاد کرنا فرینڈو“

اس پادری کا نام فرینڈو تھا جو سب کا سردار تھا۔ فرینڈو نے کہا:

”اگر کبھی ایسا اتفاق ہوا تو تمہیں ضرور یاد کروں گا۔ اب تم جا سکتے ہو۔“

کیٹان تابوت ان پادریوں کے حوالے کر کے اپنے ساتھیوں کو لے کر وہاں سے چلا گیا۔ فرینڈو پادری نے کہا:

”ہم نے ایک بہت بڑا معرکہ سر کیا ہے۔ سکندر اعظم کا یہ بالکل اصلی تابوت ہے۔ اب ہمیں اسے یہاں سے لے کر مقدس خانقاہ میں جانا ہو گا۔ وہاں ہم سکندر اعظم کی لاش اور مقدس سکوں کا چلہ کریں

تابوت کو کیبن سے نکال کر کشتی میں رکھا گیا۔ کشتی سمندر ڈال دی گئی۔ کشتی میں خود کیٹان اپنے دو ساتھی ڈاکو کے ساتھ بیٹھ گیا اور کشتی کنارے کی طرف روانہ ہو گئی۔ کنارے پر دو اونچے لمبے آدمی لمبے کھڑے پہنے ہاتھوں میں چراغ لیے کھڑے تھے۔ کیٹان نے تابوت کشتی سے اُتوا کر باہر رکھ دیا۔ ان آدمیوں نے جو لباس سے یہودی پادری لگ رہے تھے ریشمی ڈال کر سکندر کے تابوت۔ اس کی حنوط کی ہوئی لاش اور سونے کے مقدس سکوں کو اچھی طرح سے پرکھ کر دیکھا۔ پھر کیٹان سے کہا:

”تابوت کو پہاڑی پر پہنچا دیا جائے ہتھاری رقم وہیں تمہیں ملے گی۔“

کیٹان نے اپنے آدمیوں سے تابوت اٹھوایا اور پہاڑی کی طرف چلا۔ پہاڑی میں ایک اندھیرا غار تھا۔ اس غار میں دو اور یہودی پادری بیٹھے تھے۔ یہاں شمع روشن تھی۔ تابوت ان کے سامنے لے جا کر رکھ دیا گیا۔ انہوں نے بھی تابوت کو اچھی طرح سے دیکھا۔ اس کی جانچ پڑتال کی۔ جب انہیں یقین ہو گیا کہ یہ سکندر اعظم کا اصلی تابوت ہی ہے تو انہوں نے سونے کی ڈلیوں کی دس تھیلیاں غار میں سے نکال کر کیٹان کے سامنے ڈھیر کر دیں۔ ایک پادری نے کہا:



گے۔ اس کے بعد مقدس بیغمبر آسمان سے نیچے  
اتر آئیں گے اور دنیا میں ایک بار پھر یہوؤا کا  
ہمارا راج قائم ہو جائے گا۔"

ایک پادری نے کہا: "مقدس یہودا ہماری مدد کر  
رہا ہے۔ ہمیں صبح ہونے سے پہلے یہاں سے نکل  
جانا چاہیے، کیوں کہ ہم یونان کے ایک شہر میں  
ہیں اور اگر کسی کو سکندر اعظم کے تابوت کا علم  
ہو گیا تو شاہ ایٹھنز ہمیں زندہ نہیں چھوڑے گا۔  
ہمارے سر تلخ کر کے شہر کے دروازوں پر لٹکائیے  
جائیں گے۔"

فرینڈو نے کہا: "تم فوراً نیچے جاؤ اور گھوڑا یہاں  
تک لے آؤ۔ تابوت اس کے اوپر لاوا جائیگا۔  
دو پادری نیچے گئے اور خالی گھوڑا لے آئے۔ اس پر  
سکندر کے تابوت کو لا کر اوپر کالا کپڑا ڈال کر خشک کھوپڑی  
کا گٹھا رکھ دیا گیا۔ پھر یہ چاروں پادری لمبے چغوں میں  
لمبوں پہاڑی سے نیچے آ گئے۔ وہاں چار گھوڑے کھڑے تھے،  
وہ گھوڑوں پر بیٹھے اور تابوت کو لے کر ویران میدان میں  
ایک طرف روانہ ہو گئے۔

کیٹی اور عنبر ابھی تک سکندریہ ہی میں تھے۔ اگر ماریا  
سکندر اعظم کے تابوت کی پہاڑی کی طرف جانے کی بجائے  
سکندریہ شہر میں آ جاتی تو کیٹی اور عنبر کو اس کی خوشبو ضرور  
آ جاتی اور وہ اس سے مل جاتے مگر قسمت میں ایسا نہیں  
لکھا تھا۔ ماریا سکندر اعظم کی پہاڑی پر سے ہی کہیں کی کہیں  
نکل گئی اور کیٹی اور عنبر سکندریہ شہر میں ہی اسے تلاش کرتے  
رہ گئے۔

سکندریہ اس زمانے میں جب کہ مصر پر یونان کے بادشاہ  
حکومت کرتے تھے۔ بڑی ترقی کر رہا تھا۔ وہاں ستاروں، نباتات،  
حیوانات اور سائنس پر بڑا کام ہو رہا تھا۔ ایک بہت بڑا  
عجائب گھر بھی تھا جہاں دنیا بھر کی انوکھی اور نادر چیزیں جمع  
کر دی گئی تھیں۔ ایک چڑیا گھر بھی تھا۔ عنبر اور کیٹی نے ان  
سب جگہوں کی سیر کی اور ماریا کا سراغ لگانے کی بھی کوشش  
کی۔ مگر انہیں ماریا کا کہیں نشان نہ ملا۔

عنبر اور کیٹی پھرتے پھرتے سکندریہ کی ایک بہت بڑی  
تجزیہ گاہ میں پہنچ گئے جہاں مصری ستارہ شناس بڑی بڑی  
دور بینیں لگائے آسمان پر ستاروں کی چال کو دیکھ کر لکڑی  
کے تختوں پر ستاروں کی پیمائش کے چارٹ بنا رہے تھے۔  
کیٹی چونکہ خود ایک خلائی سیارے کی مخلوق تھی اس لیے



وہ ان چارٹوں کو دلچسپی سے دیکھنے لگی۔

عینبر نے کہا، کیسی! کیا خیال ہے تمہارا۔ یہ ستاروں

کی پیمائش درست ہے؟

ایک مصری ستارہ شناس نے عینبر کی یہ بات سُن لی تھی

اس نے بڑے غرور سے گردن اٹھا کر عینبر اور کیٹی کی

طرف دیکھا اور کہا:

"اس لڑکی کو ستاروں کی پیمائش کا کیا علم ہو سکتا ہے؟

ہم سے پوچھو جنہوں نے کئی برسوں تک محنت

کی ہے۔"

کیٹی نے چارٹ پر ایک جگہ انگلی رکھ کر کہا:

"اے ستارہ شناس کاہن! یہ کون سے سیارے کا

نشان ہے؟"

ستارہ شناس نے کہا: "یہ بُرج کا سیارہ ہے اس کا

نام جُونُو ہے یہ ہماری دنیا سے ایک ارب کوس

کے فاصلے پر ہے۔"

کیٹی مسکرائی اور کہنے لگی:

"میں اس سیارے کے قریب سے گزری ہوں۔"

ستارہ شناس ہنسنے لگا: "تم مجھے کوئی پاگل لڑکی معلوم

ہوتی ہو۔ اس سیارے کے قریب کوئی انسان آج

تک نہیں جا سکا اور نہ جا سکے گا۔

کیٹی نے کہا: "تم ابھی تک اپنی دنیا کے نظام شمسی

کو بھی پوری طرح سے نہیں دیکھ سکے اور میں اس

نظام شمسی سے نکل کر ایک دوسرے نظام شمسی کی

سیر کر چکی ہوں۔"

ایک دوسرا مصری ستارہ شناس بھی وہاں آ گیا۔ وہ دونوں

کیٹی کی باتوں پر ہنسنے لگے۔ عینبر نے کیٹی سے کہا:

"بہتر ہے ہم یہاں سے چلے چلیں۔ کیوں کہ تمہارے

پاس کوئی ثبوت نہیں ہے جس سے تم ثابت

کر سکو کہ تم خلائی مخلوق ہو۔"

کیٹی نے آہ بھر کر کہا:

"یہی سب سے بڑی مصیبت ہے۔ میرے پاس جو

خلائی گن تھی وہ بھی ضائع ہو چکی ہے۔ میں خود

کسی پر یہ ثابت کرنا نہیں چاہتی کہ میرا تعلق

کسی خلائی مخلوق سے ہے۔ بہر حال یہاں سے

چلتے ہیں۔"

ایک بوڑھا مصری ستارہ شناس قریب ہی کھڑا کیٹی

کی باتیں سُن رہا تھا۔ وہ اس کے قریب آیا اور کیٹی

کی طرف غور سے دیکھ کر بولا:



بیٹی! میرے ساتھ آؤ:

کیٹی نے عنبر کی طرف دیکھا۔ عنبر نے مسکرا کر کہا:  
"چلنے میں کیا ہرج ہے۔ اس بوڑھے کی بات بھی  
سن لیتے ہیں۔"

کیٹی بوڑھے مصری کے ساتھ تجربہ گاہ کے ایک کمرے  
میں آ گئی۔ یہاں ایک بہت بڑی مگر پرانے زمانے کی دُور  
بین لگی تھی۔ بوڑھے مصری ستارہ شناس نے عنبر اور کیٹی  
کو ایک جگہ بیٹھنے کا اشارہ کیا اور خود اس کے سامنے کرسی  
پر بیٹھ گیا اور بولا:

"بیٹی! تم کیسے کہہ سکتی ہو کہ تم نے نظام شمسی سے  
نکل کر دوسرے سیاروں کی سیر کی ہے؟"

کیٹی نے مسکرا کر کہا: "بابا! میں اگر کچھ کہوں گی تو  
کوئی اس پر یقین نہیں کرے گا۔"

بوڑھا مصری کہنے لگا: "تم مجھے بتاؤ۔ میں تمہاری باتوں  
پر یقین کروں گا۔"

کیٹی نے عنبر کی طرف دیکھا۔ عنبر نے کہا:

"بتانے میں کیا بُرائی ہے۔ بتاؤ جو اصلیت ہے۔"  
کیٹی نے کہا: "بابا! اگر میں آپ سے یہ کہوں کہ  
میں ایک خلائی مخلوق ہوں۔ یہاں سے دُور دراز

ایک سیارے کی رہنے والی ہوں تو کیا آپ اعتبار  
کر لیں گے؟"

بوڑھا مصری ستارہ شناس ایک پل کے لیے کیٹی کو دیکھتا رہ  
گیا۔ پھر گہرا سانس بھر کر بولا:

"بیٹی! میں نے جو مقدس کتابیں پڑھی ہیں ان میں  
لکھا ہے کہ اگر کوئی مخلوق خلا میں سے آئے گی تو  
اس کے جسم میں خون کا رنگ سرخ نہیں ہو گا۔ کیا  
تمہارے خون کا رنگ سرخ نہیں ہے؟"

کیٹی مسکرائی اور بولی: "بابا! ایک چاقو لائیں۔ میں  
ابھی تجربہ کر کے دکھاتی ہوں۔"

بوڑھا مصری کچھ حیران پریشان سا ہو رہا تھا۔ جلدی سے  
اُٹھ کر اس نے ایک چوکی پر سے تیز نوک والا چاقو اٹھا  
کر کیٹی کو دیا۔ کیٹی نے چاقو کی نوک اپنی کلائی میں گھونپ  
دی۔ اندر سے کوئی خون نہ نکلا جب چاقو کیٹی نے باہر کھینچا  
تو زخم دیکھتے دیکھتے آہستہ آہستہ آپس میں مل گیا۔

"میرے جسم کا خون پہلے نیلا تھا مگر میں ایک عرصے

سے اس دنیا میں رہ رہی ہوں جس کی وجہ سے  
میرا خون اب جم کر گوشت کی شکل اختیار کر گیا  
ہے۔ اگر میرے جسم پر زخم لگا جائے تو زخم آہستہ



آہستہ اپنے آپ مل جاتا ہے۔  
 بوڑھا مصری دنگ ہو کر رہ گیا۔ اس نے کیٹی کی کلائی  
 کو کئی بار غور سے دیکھا۔ بار بار دیکھا پھر اس کا ہاتھ تھام  
 کر بولا:

"بیٹی! میں یقین کرتا ہوں کہ تم کسی خلائی سیارے کی  
 مخلوق ہو، میری خوش قسمتی ہے کہ اس زندگی میں  
 ہی تم سے ملاقات ہو گئی۔ کیوں کہ قدیم مصر کی  
 ایک خفیہ علوم کی کتاب میں ایک جگہ اشارہ دیا  
 گیا ہے کہ ہماری دنیا پر ایک وقت ایسا آیا تھا  
 کہ خلا میں سے ایک مخلوق زمین پر اترتی تھی۔ وہ  
 کچھ دیر یہاں رہ کر واپس چلی گئی۔ کیا تم بتاؤ گی  
 کہ تمہارا سیارہ کون سا ہے اور تم یہاں آ کر واپس  
 اپنے سیارے پر کیوں نہیں گئیں؟"

کیٹی نے اب راز داری سے کام لیا اور مصری ستارہ شناس  
 بوڑھے کو زیادہ باتیں بتانا مناسب نہ سمجھا۔ عنبر نے بھی اسے  
 اشارے سے منع کر دیا تھا۔ کیٹی نے کہا:

"بابا! مجھے اتنا معلوم ہے کہ ایک خلائی جہاز  
 ہوا زمین پر اترتا تھا۔ وہ مصر کی سر زمین ممتی پھر  
 وہ جہاز مجھے اسی جگہ اکیلا چھوڑ کر واپس چلا گیا۔"

تب سے میں اس دنیا میں اپنے دوست عنبر کے  
 ساتھ پھر رہی ہوں۔ نہ میں بیمار ہوتی ہوں نہ بوڑھی  
 ہوتی ہوں۔"  
 مصری ستارہ شناس پھٹی پھٹی آنکھوں سے کیٹی کو تیک  
 رہا تھا۔

"تم۔ تم کب سے یہاں پر ہو؟"  
 کیٹی نے جب کہا کہ وہ کوئی تین ہزار برس سے دنیا  
 پر زندہ ہے تو مصری ستارہ شناس اپنی کرسی پر سے اچھل  
 پڑا: "یہ۔ یہ ناممکن۔۔ میں یہ نہیں مان سکتا۔ یہ  
 کبھی نہیں مان سکتا۔"

عنبر اور کیٹی ہنسنے لگے۔ عنبر نے کہا:

"بابا! یہ لڑکی کیٹی اب جھوٹ بول رہی ہے۔ یہ خلائی  
 مخلوق ضرور ہے مگر اسے اس دنیا میں آئے چھ  
 سات برس سے زیادہ نہیں گزرے۔"

اس کے ساتھ ہی عنبر نے کیٹی کو کہنی سے ٹوکا دیا کہ  
 خبردار اس قسم کی باتیں اسے ظاہر نہیں کرنی چاہئیں۔ کیٹی نے  
 بھی ہنس کر کہا:

"بابا! میرا دوست عنبر ٹھیک کہتا ہے۔ میں تم سے  
 مذاق کر رہی تھی۔ بھلا کوئی انسان دو تین ہزار برس



بوڑھا ستارہ شناس مسکرانے لگا۔ بولا:

"تم دونوں میرے بچے ہو۔ آؤ میرے ساتھ۔ میرا گھر تمہارے لیے کھلا ہے۔ اسے اپنا ہی گھر سمجھنا اور جب تک جی چاہے رہنا۔ لیکن بیٹی کیٹی! مجھے اپنے پیارے کی دلچسپ باتیں ضرور بتانا بتاؤ گی نا؟"

"ہاں بابا۔۔۔ ضرور بتاؤں گی۔"

یہ کہہ کر عنبر اور کیٹی بوڑھے ستارہ شناس کے ساتھ تجربہ گاہ سے باہر نکل آئے۔

تک زندہ رہ سکتا ہے؟

مصری ستارہ شناس گہرا سانس لے کر بولا:

"یہی تو میں بھی کہہ رہا تھا مگر بیٹی تم خدائی مخلوق ضرور ہو۔ کیا تم میرے گھر رہنا پسند کرو گی۔ میں اس دنیا میں اکیلا ہوں۔ میں تم سے تمہارے خدائی پیارے کے بارے میں باتیں سننا چاہتا ہوں۔"


کیٹی نے کہا: "میں ایک مشرط پر تمہارے ساتھ رہوں گی بابا کہ تم میرا راز کسی پر ظاہر نہیں کرو گے۔ میں وعدہ کرتا ہوں کہ تمہارا راز میرے سینے میں ہمیشہ کے لیے دفن ہو جائے گا۔ میں اس کا ذکر کسی سے نہیں کروں گا۔ اب تم خوش ہو؟"

"ہاں بابا۔۔۔ کیٹی نے مسکرا کر کہا۔"

مصری ستارہ شناس نے کہا:

"تو پھر میرے گھر چلو۔ اپنے دوست عنبر کو بھی ساتھ لے چلو۔ لگتا ہے تم یہاں مسافر ہو اور سیاحت کرنے سکندریہ آئے ہو۔"

عنبر بولا: "ہاں بابا۔ ہم مسافر ہیں۔ ہم عراق کے رہنے والے ہیں۔ میرا مطلب ہے میں عراق کا ہوں اور میری بہن کیٹی بھی مجھے عراق ہی میں ملی ممتی۔"





میرا نام پونلمی ہے۔ میں اس شہر کی یونیورسٹی کا  
سب سے بڑا ستارہ شناس کاہن ہوں۔ میں نے  
ستاروں کے علم پر بہت کام کیا ہے۔ مگر دل میں  
حسرت تھی کہ کسی ایسی مخلوق سے ملاقات ہو جو  
کسی دوسرے بتا سے کی رہنے والی ہو۔ دیوتاؤں نے  
میری دعا قبول کر لی اور آج میری ملاقات کیٹی سے  
ہو گئی۔

کیٹی اور عنبرتالین پر بیٹھ گئے۔ حبشی نوکر نے انہیں تازہ  
دودھ اور پھل لا کر پیش کیا۔ عنبر نے سوچا کہ چلو کچھ دیر اس  
شریف آدمی کے ہاں ٹھہر جاتے ہیں۔ انہیں ماریا کو کچھ اور  
روز وہاں تلاش کرنا ہی تھا۔

شام کو عنبر اور کیٹی ایک بار پھر ماریا کی تلاش میں شہر  
کی طرف نکل گئے۔ رات کو مایوس واپس لوٹے تو بوڑھا  
ستارہ شناس پونلمی خانے پر ان کا انتظار کر رہا تھا۔ کھانے  
کے بعد اس نے کیٹی سے اپنے پیارے کے بارے میں باتیں  
سننے سو کہا۔ کیٹی کو اپنے پیارے کے بارے میں بہت کچھ  
معلوم تھا۔ اس نے سارا تو نہیں مگر پھر بھی بہت کچھ ستارہ  
شناس پونلمی کو بتا دیا۔ مگر اس نے یہ بالکل نہ بتایا کہ  
خلائی لوگ اس کے دشمن ہو گئے تھے اور اس نے

## پراسرار خفیہ مندر

بوڑھا ستارہ شناس عنبر اور کیٹی کو لے کر اپنے مکان پر آ گیا۔  
بوڑھے ستارہ شناس کا مکان سکندریہ شہر کی گنجان آبادی  
سے باہر ایک پر فضا جگہ پر زیٹون اور انجیر کے درختوں کے  
درمیان بنا ہوا تھا۔ یہ ایک منزلہ کشادہ گھر تھا جس کے صحن  
میں شگرتے کے پھل دار درخت لگے ہوئے تھے۔ تین کمروں  
کا مکان تھا۔ ایک کمرے میں ستارہ شناس نے ستاروں کے  
چارٹ دیواروں پر لگا رکھے تھے۔ دوسرے کمرے میں اس کا  
بستر لگا تھا اور پہلے کمرے میں قالین اور تخت بچھے تھے  
جہاں وہ بیٹھ کر پرانی کتابوں اور دستاویزات کا مطالعہ کرتا  
تھا۔ اس کمرے میں دیوار کے ساتھ لکڑی کے شیلف لگے  
تھے جن میں پرانی تختیاں اور تہ کیے ہوئے گول کاغذات  
پڑے تھے۔ ایک میز پر ستاروں کی پیمائش کرنے والے آلات  
بھی رکھے تھے۔

بوڑھے ستارہ شناس نے کہا :



زمین پر آئے ہوئے اپنے خلائی سامعیوں کو اپنی جان بچانے کی خاطر ہلاک کر ڈالا تھا۔

ستارہ شناس پوٹلمی بڑے عزم اور دلچسپی سے کیٹی کی باتیں سن رہا تھا۔ کیٹی خلا، زمین کی کشش، خلا میں متناطیسی لہروں اور ستاروں میں دہکتی ہوئی سورج ایسی آگ کے باکے میں جو باتیں بتا رہی تھی ستارہ شناس پوٹلمی انہیں سن کر حیران ہو رہا تھا۔ اب اسے ایٹھنز کے ایک مشہور فلسفی -

نوفینز کی وہ باتیں حرف بہ حرف پہ معلوم ہو رہی تھیں جب اس نے اعلان کیا تھا کہ سورج کی پوجا مت کرو۔ کیوں کہ سورج محض آگ کا ایک گولہ ہے اور ستاروں میں کچھ پتھر ہیں اور کچھ آگ اور لاوے میں دہک رہے ہیں اور سورج ہماری زمین کے گرد نہیں بلکہ ہماری زمین سورج کے گرد گھوم رہی ہے۔ اس نے کیٹی سے پوچھا،

"بیٹی - مجھے بتاؤ کیا تم سورج کے قریب سے گزری ہو؟ خلا میں آسمان کا رنگ کیسا ہے؟

کیٹی نے بتایا: "میں سورج سے کافی فاصلے پر سے اپنے خلائی جہاز میں گزری تھی۔ سورج آگ اور دہکتی ہوئی گیسوں کا ایک بہت بڑا گولہ ہے جس میں ہماری ہزاروں لاکھوں دُنیاؤں سما سکتی ہیں

اور خلا میں آسمان کا رنگ سیاہ ہوتا ہے کیونکہ وہاں آسمان کو نیلا رنگ دینے والے ذرات نہیں ہوتے۔"

ستارہ شناس پوٹلمی کا منہ حیرت سے کھلا تھا۔ اس کے چہرے پر تجسس اور تعجب تھا۔ اس سے بات نہیں ہو رہی تھی۔ اس نے کیٹی کا ماتھا چوم لیا اور کہا:

"بیٹی! میں کس قدر خوش قسمت ہوں کہ مجھے ان ساری باتوں کا علم ہو گیا۔ میں اگر کسی کو بتاؤں گا بھی تو کوئی یقین نہیں کرے گا۔ سب مذاق اڑائیں گے۔"

عبر نے کہا: "بابا! یہ باتیں کسی کو بتانے والی بھی نہیں ہیں۔"

ستارہ شناس پوٹلمی کہنے لگا:

"مگر میں اس سارے علم کو قلم بند کر لوں گا۔ کتاب میں لکھ لوں گا تاکہ آنے والی نسلوں کو معلوم ہو سکے کہ ہمارے دور میں ایک خلائی مخلوق زمین پر اترتی تھی۔"

کیٹی بھی بڑے مزے اور دلچسپی کے ساتھ ستارہ شناس پوٹلمی کو خلائی سیکے کی باتیں سنا رہی تھی۔ اسے بھی آج



تک کوئی ایسا انسان نہیں ملا تھا جو اتنی دلچسپی اور شوق سے اس سے اس کی باتیں پوچھتا۔

عسبر اور کیٹی دونوں کو اس بات کا احساس نہیں تھا کہ ستارہ شناس پولی کا غلام سنون کی اوٹ میں کھڑا ان کی ساری باتیں سن رہا ہے۔

پولی نے ایک بار پھر کیٹی سے فرمائش کی کہ وہ اسے اپنے جسم کے کسی حصے کو کاٹ کر دکھائے کیٹی نے چاقو لے کر ایک بار پھر اپنی ہتھیلی میں چھو دیا اور گوشت ایک جگہ سے الگ الگ کر دیا۔ وہاں سے ذرا بھی خون نہ نکلا اور دیکھتے دیکھتے زخم کے دونوں کنارے آپس میں مل کر دوبارہ جڑ گئے۔

ستارہ شناس پولی کے منہ سے بے اختیار نکل گیا،

”او میرے دیوتاؤ! تم عظیم ہو۔ جو کچھ میں نے دیکھا ہے اس پر کبھی کوئی یقین نہیں کرے گا۔“

سنون کے پیچھے پیچھے ہوتے جہشی غلام نے بھی جو کچھ دیکھا تھا۔ اسے حیرت زدہ کرنے کے لیے بہت تھا۔ اس نے بھی ایسا منظر زندگی میں پہلے کبھی نہ دیکھا تھا۔ یہ جہشی غلام صل میں سکندریہ میں پرلے مصر کے کاہنوں کی ایک خفیہ جماعت کا جاسوس تھا جس کو کاہنوں نے اس لیے ستارہ شناس

۶۳  
پولی کے گھر میں نوکر کروا دیا تھا کہ وہ اس کی جاسوسی کرے اور یہ معلوم کرتا رہے کہ وہ اپنے دیوتاؤں کو چھوڑ کر ستاروں کے بارے میں کیا کیا کام کر رہا ہے۔

سکندر نے جب مصر پر قبضہ کیا اور نیا شہر سکندریہ آباد کرایا تو اس نے یونان سے سینکڑوں بڑھے لکھے لوگوں کو مصر بلا دیا کہ وہ مصری بچوں کو اور لوگوں کو سائنس کی تعلیم دیں۔ اس نے مصریوں کو اس زمانے کے مطابق جدید سائنس کی تعلیم دینے کی بہت کوشش کی۔ کچھ مصریوں نے اس تعلیم کو پسند بھی کیا مگر مصری لوگ بڑے تنگ دل، متعصب اور کبیر کے فقیر تھے۔ ان میں سے کاہنوں کی جو جماعت تھی وہ تو یونانی

سائنس دانوں سے نفرت کرتی تھی۔ سکندر اعظم نے اگرچہ عقل مندی سے کام لیتے ہوئے مصریوں کو مذہب کے معاملے میں کافی چھوٹ دے رکھی تھی لیکن اس نے دیوتاؤں کے آگے زندہ انسانوں کی قربانی کو قانوناً بند کر دیا ہوا تھا۔

مصری کاہنوں کی ایک متعصب جماعت زیر زمین چلی گئی تھی۔ انہوں نے چھپ کر خفیہ جگہ پر سورج دیوتا کا ایک بت بنا رکھا تھا اور وہاں ہر سال کسی نہ کسی عورت کو پکڑ کر لاتے تھے اور سورج دیوتا کے سامنے اسے قربان کر دیتے تھے۔ یہی وہ کاہن تھے جن کا سردار اور سرختر طلبوں



نامی کاہن تھا۔ وہ ستارہ شناس پوٹلمی کا دشمن تھا۔ کیوں کہ پوٹلمی کہتا تھا کہ سورج کی پوجا مت کرو۔ وہ آگ کا ایک گولہ ہے۔ پوٹلمی یونان کے سائنس دانوں کے خیالات سے بہت متاثر تھا۔ لیکن لکیر کے فقیر کاہن اسے پسند نہیں کرتے تھے۔ وہ اب بھی یہی کہتے تھے کہ سورج ایک دیوتا ہے اور لوگوں کو مارتا اور زندہ کرتا ہے۔ طاہون ان کا سردار تھا۔ وہ ستارہ شناس پوٹلمی کو اس لیے کچھ نہیں کہہ سکتا تھا کہ پوٹلمی کو سکندریہ کے یونانی گورنر کی حمایت حاصل تھی۔

لیکن طاہون کاہن نے اپنا ایک خاص جہتی جاسوس ستارہ پوٹلمی کے ہاں چھوڑ رکھا تھا جو اس کی رتی رتی رپورٹ لا کر دیتا تھا۔ اسی جہتی جاسوس نے جب کاہن طاہون کو جا کر بتایا کہ ستارہ شناس پوٹلمی کے ہاں ایک ایسی عورت آئی ہے جو کتنی سے کہ وہ خلاء کی رہنے والی ہے۔

یہ کیسے ہو سکتا ہے؟" طاہون نے غصے سے کہا۔

جہتی جاسوس بولا: "میرے آقا میں نے اپنی آنکھوں سے دیکھا ہے کہ اس عورت کے جسم پر چاقو مارا گیا تو زخم آپس میں مل گیا اور خون بالکل نہیں نکلا۔ کاہن طاہون کی آنکھیں کھلی کھلی رہ گئیں۔ وہ ایک عرصے سے سوچ رہا تھا کہ سورج دیوتا ان سے ناماوض ہو گیا ہے جب

ہی اس نے ان پر یونانیوں کو حاکم کر دیا ہے چنانچہ وہ اس تلاش میں تھا کہ سورج دیوتا کے حضور کوئی ایسی قربانی پیش کرے کہ جس کی آج تک مثال ملنی مشکل ہو۔ ایک ایسی عورت کو سورج دیوتا پر قربان کرے کہ جو دنیا کی سب عورتوں سے مختلف ہو۔ اسے وہ عورت مل گئی تھی۔ اس نے جہتی غلام سے پوچھا:

"وہ عورت کہاں رہتی ہے؟"

جہتی غلام بولا: "میرے آقا وہ عورت ستارہ شناس پوٹلمی کے پاس ہی رہتی ہے۔ اس کا نام کیٹی ہے ایک بھائی بھی اس کے ساتھ ہے مگر وہ خلائ مخلوق نہیں ہے۔"

تم جاؤ اور اس کی نگرانی کرو۔"

طاہون نے جہتی غلام کو بھیج دیا اور اپنے خاص چیلے سے مشورہ کر کے کیٹی کو اغوا کر کے خفیہ قرہان گاہ میں لانے کا منصوبہ بنایا چیلے نے کہا:

"طاہون! وہ عورت اگر کسی سیارے کی مخلوق ہے تو ہم اسے ہلاک نہیں کر سکیں گے۔"

طاہون نے کہا: "اس پر چاقو کا زخم نہیں لگتا۔ خنجر سے وہ قتل نہیں ہوگی تو آگ اسے بھسم کر ڈالے گی ہم



اسے بے ہوش کر کے لائیں گے اور بے ہوشی کی حالت میں ہی سورج دیوتا کے آگے آگ میں جلا کر بھسم کر دیں گے۔

یہ بڑا خطرناک منصوبہ تھا۔ کیوں کہ کیٹی کو آگ جلا سکتی تھی۔

کاہن طاہون بہت جلد اپنے خطرناک منصوبے پر عمل کرنا چاہتا تھا۔ اس نے جیٹی غلام سے سب کچھ معلوم کر لیا کہ کیٹی کس کمرے میں سوتی ہے اور دوسرے لوگ کہاں کہاں رات کو سوتے ہیں۔ پھر اس نے جیٹی غلام کو ایک خاص عرق دیا کہ وہ رات کو کسی طرح کیٹی کو پلا دے اور جب وہ بے ہوش ہو جائے تو مکان کی چھت پر آ کر چراغ جلا کر اشارہ کرے۔

جیٹی غلام نے غرق کی چھوٹی سی شیشی اپنی جیب میں رکھ لی۔ ستارہ شناس پوتلمی کے مکان پر رات کو کھانے کے بعد کیٹی اور عنبر اور بوڑھا ستارہ شناس پوتلمی باتیں کر رہے تھے۔ کیٹی اپنے خلاتی سیارے کے بارے میں کچھ اور دلچسپ اور معلومات سے بھرپور باتیں بتا رہی تھی جن کو ستارہ شناس پوتلمی بڑے غور سے سن رہا تھا۔ وہ کہنے لگا۔

"یہ علم کی باتیں ہیں۔ ان کو سب لوگوں تک پہنچانا چاہیے"

مگر مصر کے کاہن ہمارے خلات ہیں۔ وہ لوگوں کو ہال رکھنا چاہتے ہیں۔ لیکن میں یہ باتیں نوجوانوں کو بتا کر رہوں گا۔ علم حاصل کرنا ہر نوجوان کا حق ہے۔

جب انہیں باتیں کرنے کا کافی دیر ہو گئی تو ستارہ شناس پوتلمی نے کہا:

"میرا خیال ہے اب ہمیں آرام کرنا چاہیے۔ صبح کو پھر باتیں ہوں گی۔"

پوتلمی اٹھ کر اپنے کمرے میں چلا گیا۔ عنبر نے کیٹی سے کہا:

"اب کیا خیال ہے تمہارا؟"

کیٹی نے کہا: "میں تو چاہتی ہوں کہ اسی بزرگ کے پاس ساری زندگی گزار دوں۔ مگر ایسا نہیں کر سکتی۔

ہمیں ناگ اور ماریا کو تلاش کرنا ہے۔ ان کے پاس جانا ہے اور اگلے تاریخ کا سفر طے کرنا ہے۔ اس لیے میرا خیال ہے کہ ہمیں کل اس شہر کو چھوڑ کر کسی دوسرے ملک کی طرف کوچ کر دینا ہوگا۔ کیوں کہ یہاں ہمیں ناگ اور ماریا کا کوئی سراغ نہیں ملا۔"

عنبر نے جواب دیا: "میں بھی یہی سوچ رہا تھا۔ ٹھیک



جستی یہ کہہ کر خاموشی سے باہر نکل گیا۔

دیر سے رکھا ہوا تھا۔ خوشبو اڑ گئی ہو گئی۔

اس نے اپنا کام کر دیا تھا۔ اب اس عرن نے اپنا کام کرنا تھا جو جستی غلام نے پانی میں ملا دیا تھا۔ غلام نے دروازہ بند کر دیا اور ایک خفیہ جگہ سوراخ کے ساتھ لگ کر کمرے میں کیٹی کو دیکھنے لگا۔

کیٹی بستر پر پہلو بدل رہی تھی۔ دو ایک بار اس نے پہلو بدلا۔ پھر اٹھ کر بیٹھ گئی۔ جستی غلام گھرا گیا کہ کہیں اسے پتہ تو نہیں چل گیا کہ اسے پانی میں کچھ پلا دیا گیا ہے۔ کیٹی نے اپنے گلے پر ہاتھ پھیرا۔ کوزے کے پانی کو دیکھنے کے لیے اس کی طرف ہاتھ بڑھایا ہی تھا کہ وہ بے ہوش ہو کر بستر پر گر پڑی۔ اس وقت رات آدھی گزر رہی تھی۔

جستی غلام کو جب تسلی ہو گئی کہ کیٹی پوری طرح بہوش ہو چکی ہے تو وہ جلدی جلدی مکان کی چھت پر گیا اور پہلے سے چھپا کر رکھے ہوئے پوراغ کو روشن کر کے دوبار ہلایا اور پھر اسے سجھا دیا۔

دہاں سے چند قدم کے فاصلے پر انجیر کے درختوں میں چار بیٹے کئے کاہن کالے کپڑوں میں ملبوس چار برق رفتار

ہے ہم کل یہاں سے نکل چلیں گے۔ تم اپنے کمرے میں جا کر آرام کرو۔ میں ذرا شہر کا ایک اور چکر لگاتے جاتا ہوں۔

یہ کہہ کر عنبر مکان سے چلا گیا اور کیٹی اپنے کمرے میں آ گئی۔

جستی غلام اس کی برابر نگرانی کر رہا تھا۔ اس نے کیٹی کے کمرے میں جو تانبے کا کوزہ تھا اور جس میں دو گلاس پانی بھرا رہتا تھا پہلے ہی سے اس میں بے ہوش کرنے والی دوا کھما دیا تھا۔ کیٹی پلنگ پر لیٹ گئی۔ اسے پانی کی ضرورت نہیں تھی۔ وہ دیر تک لیٹی رہی۔ جستی غلام ادھر ادھر کام کاج کے بہانے اسے عوز سے تنگتا رہا۔

پھر قریب جا کر اس نے تانبے کے کوزے میں سے پانی گلاس میں ڈال کر کہا،

”آج میں اس چٹھے سے پانی لایا تھا جس میں کنول کے پھول ڈوبے رہتے ہیں۔ کیا آپ نے پانی نہیں چکھا۔ بڑا خوشبودار پانی ہے۔“

جستی غلام نے پانی کا گلاس کیٹی کو پیش کیا۔ کیٹی نے پانی پی لیا اور گلاس اسے دیتے ہوئے بولی،

”اس میں کنول کے پھولوں کی تو خوشبو نہیں تھی۔“



اوپر اٹھایا۔ اس پر خنجر کی نوک سے ایک گہرا زخم ڈال دیا  
 سب کاہن آنکھیں کھولے دیکھ رہے تھے۔ پہلے تو وہ  
 یہ دیکھ کر حیران رہ گئے کہ کیٹی کے زخم میں سے خون کا  
 ایک قطرہ بھی نہیں نکلا تھا۔ پھر جب ان کی آنکھوں  
 کے سامنے زخم آہستہ آہستہ آپس میں ملنے لگا تو طاہون  
 کاہن کی باچھیں کھل گئیں۔ اس نے اپنے چیلے سے کہا:  
 "یہ خلتی لڑکی ہے۔ ہم اس کی قربانی پیش کرنیگی  
 ایسی قربانی پہلے کبھی نہیں دی گئی ہوگی۔ سورج دیوتا  
 ہم پر ہمیشہ کے لیے مہربان ہو جائے گا۔ اس کی ساری  
 ناراضگی دور ہو جائے گی۔"

چیلے نے کہا: "ہمیں کل صبح ہی اس لڑکی کو سورج  
 دیوتا کے سامنے قربان کر دینا چاہیے۔"  
 طاہون کاہن کہنے لگا: "اس لڑکی کو اسی جگہ بے ہوش  
 رہنے دو کل دیوتا جوگاش کا دن ہے۔ پرسوں سورج  
 دیوتا کے آگے چاند دیوتا کھڑا ہوگا۔ ہم تین دن بعد  
 یہ قربانی دیں گے۔"

ایک کاہن بولا: "طاہون اگر اس لڑکی کو ہوش آگیا  
 تو کہیں یہ اپنی طاقت سے یہاں سے بھاگ  
 نہ جائے۔"

گھوڑے لیے روشنی کے اسی اشارے کا انتظار کر رہے تھے  
 جوہنی انہوں نے چھت پر چہران کی روشنی لہراتے دیکھی اور  
 خنجر نکال کر اندھیرے میں سے نکلے اور حبشی غلام کے  
 کھولے ہوئے پچھلے دروازے میں سے مکان میں داخل ہو  
 گئے۔ وہ سیدھے کیٹی کے کمرے میں آ گئے۔

اگر عنصر وہاں پر موجود ہوتا تو کیٹی کو اعوا کرنا اتنا  
 آسان نہ تھا۔ مگر وہ تو شہر گیا ہوا تھا۔ کاہنوں نے بیہوش  
 کیٹی کے منہ پر کپڑا ڈالا اور اسے اٹھا کر مکان سے باہر  
 لے آئے اور پھر گھوڑے پر ڈال رات کے اندھیرے میں  
 فرار ہو گئے۔

وہ گھوڑے دوڑاتے راتوں رات دریا پار سکندریہ کے  
 ایک ایسے دلدلی جنگل میں پہنچ گئے جہاں کوئی انسان نہیں  
 جاتا تھا۔ یہاں ایک جگہ پر زمین کے اندر جھاڑیوں میں خلیہ  
 راستہ جانا تھا۔ اسی جگہ پر زمین کے اندر طاہون کاہن نے  
 فصیح کی روشنی میں کیٹی کے چہرے کو غور سے دیکھا اور کہا:  
 "اس میں اور عام عورت میں کوئی فرق نہیں ہے  
 کون کتنا ہے کہ یہ خلتی لڑکی ہے۔"  
 اس کا ساتھی چیلے کہنے لگا: "ہمیں اس کے جسم  
 پر زخم لگا کر آزمانا ہوگا طاہون!"  
 طاہون نے جیب سے ایک خنجر نکالا۔ کیٹی کا ہاتھ



طاہون نے کہا: "اسے ہر چار گھنٹے بعد عرق پلایا جائے یہ عرق اسے طاقت بھی دے گا۔ زندہ بھی رکھے گا اور ہوش میں بھی نہیں آنے دے گا۔"

طاہون کاہن زمین کے اندر ہی ایک خفیہ کمرے میں آگیا جہاں سورج دیوتا کا بت بنا تھا۔ اس کے آگے ایک گڑھا کھدرا ہوا تھا۔ یہاں ہر سال یہ لوگ باہر سے کسی عزیز لڑکی کو اٹھا کر لے آتے تھے اور اسے گڑھے میں قتل کر کے پھینک دیتے تھے جب وہ تڑپ تڑپ کر مرنے لگتی تو سورج دیوتا کے آگے رقص کرتے۔ بھجن گاتے اور لڑکی کی لاش کو اسی گڑھے میں ایک طرف دفن کر دیتے۔

طاہون نے سورج دیوتا کے آگے دوزانو ہو کر کہا:

"سورج دیوتا! تمہیں خوش خبری ہو۔ ہم ایک ایسی لڑکی کو اس بار تم پر قربان کر رہے ہیں جو ستاروں کی دنیا کی رہنے والی ہے۔ اب تم ہم پر ناراض مت رہو۔ ہم پر مہربان ہو جاؤ اور یونانیوں کو ہمارے وطن سے نکال دو۔"



کون دو ایک گھنٹے بعد جب عنبر واپس مکان پر آیا تو

اپنے کمرے میں چلا گیا۔ اس کے وہم و گمان میں بھی یہ بات نہیں آ سکتی تھی کہ کیٹی کو اس مکان سے کوئی اعوا بھی کر سکتا ہے۔ وہ پلنگ پر لیٹ گیا اور ناگ اور ماریا کے بائے میں سوچنے لگا۔ پھر اس نے سوچا کہ آج مھوڑی نیند بھی کر لینی چاہیے۔ چنانچہ وہ آنکھیں بند کرتے ہی نیند کی دنیا میں پہنچ گیا۔ صبح ہوئی تو کیٹی کمرے سے باہر نہ آئی۔ جستی غلام کو سب کچھ معلوم تھا۔ مگر وہ ان جان بناناشتے کے لیے پھلوں کا اس نکال رہا تھا۔ باہر باغ میں انگور کی بیل کے سائے میں لکڑی کے تخت کے سامنے لکڑی کی کرسیاں ڈال دی گئی تھیں۔ ان کرسیوں پر ستارہ شناس پوٹلمی اور جھنڈی <sup>بیٹھ</sup> باتیں کر رہے تھے کہ پوٹلمی نے کہا:

"ابھی تک ہماری بیٹی نہیں اُٹھی۔"

عنبر نے کہا: "بابا۔ رات کو وہ ویر سے سوئی تھی۔" پھر اچانک عنبر کو خیال آیا کہ کیٹی کو تو سونے کی عادت

ہی نہیں ہے۔ اس نے جستی غلام سے کہا:

"دیکھو تو۔ کیٹی سو کر ابھی تک کیوں نہیں اُٹھی؟"

پوٹلمی کہنے لگا: "بھئی رات زیادہ ویر تک جاگتی

رہی تھی۔ سو رہی ہوگی۔ اسے آرام کرنے دو۔"

جستی غلام اداکاری کرتے ہوئے اندر سے بھاگ کر آیا



اور بولا :

"میرے آقا! کیسی اندر نہیں ہے؟"  
پولہمی نے اطمینان سے کہا:

"پھر کیا ہوا۔ باہر باغ میں چہل قدمی کر رہی ہوگی!  
جبٹی غلام نے صبح منہ اندھیرے ہی کونڑے میں سے بیہوشی  
کے عرق والا پانی باہر گرا کر دوسرا صاف پانی بھر کر رکھ دیا  
تھا تاکہ کسی کو اس پر شک نہ پڑ جائے۔ عنبر جانتا تھا کہ  
کیٹی کبھی سیر و عیذہ کرنے نہیں جایا کرتی۔

اس نے کہا: "مجھے دال میں کالا کالا دکھائی دیتا ہے۔"

یہ کہہ کر وہ اٹھا اور کیٹی کے کمرے میں آ گیا۔ ستارہ شناس  
پولہمی بھی اس کے پیچھے پیچھے کمرے میں داخل ہو گیا۔ سب  
سے پہلی بات جو عنبر نے محسوس کی یہ تھی کہ کیٹی کے  
پلنگ پر سے چادر کھسک کر نیچے گری ہوئی تھی جس کا صاف  
صاف مطلب یہی تھا کہ اسے کسی نے پلنگ پر سے گھسیٹ  
کر اٹھایا ہے۔ اس سے یہ بھی ظاہر ہوتا تھا کہ وہ اپنے  
ہوش میں نہیں تھی۔ جب عنبر نے ستارہ شناس کو بتایا کہ  
کیٹی کو بے ہوش کر کے کسی نے اغوا کیا ہے تو وہ دم بخود  
ہو کر رہ گیا۔ بولا :

یہ کیسے ہو سکتا ہے۔ میرے گھر سے اُسے کون

بے ہوش کر کے اغوا کر سکتا ہے۔

اسی وقت جبٹی غلام کو طلب کیا گیا۔ جبٹی غلام نے  
بتایا کہ اس نے آدھی رات کو کیٹی کو اپنی خواب گاہ میں  
جاتے دیکھا تھا۔ اس کے بعد وہ خود بھی جا کر سو گیا تھا۔  
اسے کچھ معلوم نہیں کہ پھر کیا ہوا۔ عنبر نے دیکھا کہ مکان کے  
باہر کچھ لوگوں کے قدموں کے نشان تھے جو آگے گھاس میں  
جا کر غائب ہو گئے تھے۔ اس نے فکر مند ہو کر کہا:

"کیٹی کو کسی ایسے شخص نے اغوا کیا ہے جو آپ  
کا دشمن ہے۔ کیوں کہ کیٹی سے کسی کی دشمنی نہیں  
ہو سکتی۔"

پولہمی کہنے لگا: "میرا دشمن تو کوئی بھی نہیں ہے۔  
سب مجھ سے محبت سے ملتے ہیں۔ میرا کون دشمن  
ہو سکتا ہے۔"

عنبر نے کہا: "سکندریہ کے مذہبی سوڈج پرست

کاہن بھی تو آپ سے ناخوش ہیں۔"

کاہن بھی تو آپ سے ناخوش ہیں۔

ہاں وہ تو ہیں مگر انہیں کیٹی کو اغوا کرنے کی کیا  
ضرورت تھی۔ اور پھر اس سے پہلے انہوں نے کبھی

میرے ساتھ اپنی دشمنی کا اظہار نہیں کیا۔

عنبر پریشانی کے عالم میں ٹپٹپٹے لگا۔ وہ گرا سوڈج میں تھا۔ اتنا



کہ جس کے ہاں میں عنبر کو شبہ ہوتا کہ کیٹی کو اغوا کرنے کے بعد وہاں رکھا گیا ہے۔ اسے کیٹی کی خوشبو بھی نہیں آ رہی تھی۔ کیوں کہ کیٹی زمین کے اندر کاتی گہرائی میں تھی اور جس جگہ سے زمین کے اندر راستہ جانا تھا وہ بند کر دیا گیا تھا۔ عنبر کا دل کتا تھا کہ کیٹی کو اغوا کر کے اسی علاقے میں کسی جگہ لا کر رکھا گیا ہے۔ مگر وہ جگہ کونسی ہو سکتی تھی؟ کہاں ہو سکتی تھی؟

عنبر شام تک اس علاقے میں در بدری کرتا رہا۔ وہ دلدل میدانوں میں بھی گیا مگر اسے کہیں کوئی سراسر نہ ملا۔ آخر تھک ہار کر وہ واپس پونلمی کے مکان پر آ گیا۔ پونلمی بھی کیٹی کے اغوا سے بہت پریشان تھا۔ اس نے اپنے کتنے ہی شاگردوں کو کیٹی کو تلاش کرنے پر لگا دیا تھا۔ وہ لوگ شہر کا کونہ کونہ چھان رہے تھے، لیکن وہاں ہوتی تو انہیں ملتی۔ رات کو ان سبوں نے آکر پونلمی کو منہ لٹکاتے بنایا کہ کیٹی کا کہیں کچھ پتہ نہیں چل سکا۔ جب آدھی رات گذر گئی تو عنبر کو خیال آیا کہ کیوں نہ کسی سانپ سے مدد لی جائے۔ اس کو مہلا کر کیٹی کے بلے میں پوچھا جائے۔ یہ سچ کر وہ پونلمی کے مکان سے دور ایک ویرانے میں آ گیا۔ یہاں سے اس آواز میں جو ناگ نے اس

اسے یقین تھا کہ کیٹی کو ستارہ شناس پونلمی کے دشمنوں نے اغوا کیا ہے۔ مگر وہ اسے اغوا کر کے کہاں لے گئے ہیں؟ اس سوال کا عنبر کے پاس جواب نہیں تھا۔ وہ پونلمی کے مکان سے باہر نکل آیا۔ جب وہ گھاس کے میدان سے آگے گیا تو اسے ایک جگہ ریت اور مٹی پر گھوڑوں کے سموں کے نشان دکھائی دیئے۔ یہ کوئی انوکھی بات نہیں تھی۔ سمندر یہ میں سب لوگ گھوڑوں پر ہی سفر کرتے تھے۔ یہ کسی دوسرے آدمیوں کے گھوڑوں کے نشان ہو سکتے تھے۔ پھر بھی عنبر نے ان نشانوں کا پیچھا کرنا شروع کر دیا۔ مکان کی منڈھیر سے لگ کر بجٹی غلام بھی عنبر کو برابر دیکھ رہا تھا وہ سراسر سانی کر رہا ہے۔ مگر اس وقت مکان سے نکل کر عنبر کا پیچھا نہیں کر سکتا تھا۔

عنبر کو گھوڑوں کے سموں کے نشان شہر سے باہر دریا کے کنارے لے گئے۔ آگے یہ نشان ایک درختوں اور جھاڑیوں کے ذریعے کی طرف جا رہے تھے۔ یہاں زمین پر جگہ جگہ سمندر کے پانی نے دلدل بنا رکھی تھی۔ گھوڑوں کے نشان یہاں کچھ گھاس اور پانی میں گڑبڑ ہو گئے۔ کچھ پتہ نہیں چل رہا تھا کہ گھوڑے آگے کس طرف کو گئے ہیں۔

عنبر کو آگے سولتے چھوٹے چھوٹے درختوں اور جھاڑیوں کے اور کچھ نظر نہیں آ رہا تھا۔ کوئی ایسی جگہ بھی نہیں تھی



عبر نے سانپ کو ایک بار پھر تلاش کرنے کی تاکید کی تو

سانپ نے کہا:

عظیم ناگ کے بھائی۔ ہمارا ایک بار دیکھنا ہی کافی

ہوتا ہے اگر ناگ دیوتا کی بہن پچاس کوس کے

اندر اندر زمین کے اندر یا زمین کے اوپر کسی جگہ

بھی ہوتی تو مجھے فوراً اس کی خوشبو آ جاتی اور میں

اس کے پاس پہنچ جاتا۔ مگر اس سارے علاقے میں

اس کی خوشبو کہیں بھی نہیں ہے۔

یہ کہہ کر سانپ اجازت لے کر چلا گیا۔ عنبر کچھ دیر سر جھنجکا

کھڑا رہا۔ پھر بوجھیل قدم اٹھاتا پوٹلی کے گھر کی طرف آ گیا۔



کو سکھا رکھی تھی ایک سانپ کو بلایا۔

مختوڑی دیر میں ایک کالا سانپ پھنکارنا ہوا اس کے

پاس آ کر ادب سے جھک گیا اور بولا:

”عظیم ناگ کے بھائی نے مجھے کس خدمت کے لیے

یاد کیا ہے؟“

عبر نے کہا: ”سنو۔ عظیم ناگ کی بہن گم ہو گئی

ہے۔ کیا تم بتا سکتے ہو کہ وہ کہاں ہوگی؟ تمہیں

جس طرف سے اس کی خوشبو آتے مجھے واپس

آ کر بتاؤ۔“

سانپ اسی وقت چلا گیا۔ مختوڑی دیر بعد واپس آیا

اور کہنے لگا:

”عظیم ناگ کے بھائی۔ مجھے عظیم ناگ کی بہن کی کسی

جانب سے کوئی خوشبو نہیں آ رہی۔“

عبر ایک دم مایوس ہو گیا۔ اس سانپ سے اسے بہت توقع تھی


کہ وہ ضرور کیٹی کا پتہ لگالے گا۔ لیکن ہوا یہ تھا کہ ظاہون کے

آدمی کیٹی کو مختوڑی مختوڑی دیر بعد جو بے ہوشی کا عرق پلا رہے

تھے اس نے اس کے جسم سے اٹھنے والی خوشبو کو ختم کر

دیا تھا جس کی وجہ سے سانپ کو زمین کے اندر بھی کیٹی کی

کوئی خوشبو نہ آئی تھی۔





## پتھر کے سانپ

اسی طرح دو دن گذر گئے۔

آخر وہ رات آگئی جس کی صبح کو سورج کے نکلنے ہی کیٹی کو سورج دیوتا پر قربان کیا جانے والا تھا۔ عنبر کی بے چینی بڑھ گئی تھی۔ اس کا دل بار بار اسے دلدلی علاقے کی طرف لے جاتا تھا اور کہتا تھا کہ کیٹی ضرور یہیں کسی جگہ قید ہے۔ اس وقت رات کا دوسرا پہر گذر رہا تھا۔ بڑی اندھیرا رات تھی۔ عنبر دلدلی علاقے میں ایک جگہ زیتون کی جھاڑیوں کے قریب بیٹھا کیٹی کے بارے میں غور کر رہا تھا کہ اسے گھوڑے کے ٹاپوں کی آواز سنائی دی۔ عنبر نے دیکھا کہ ایک طرف سے دو گھوڑے سوار آئے اور زیتون کی جھاڑیوں کے پاس آ کر رُک گئے۔ عنبران جھاڑیوں کے بالکل پیچھے تھا۔ دونوں گھوڑے سواروں نے زرد رنگ کی چادروں سے اپنے جسم پیٹیٹ رکھے تھے۔ ایک گھوڑے سوار کے ہاتھ میں ایک لکڑی کی بالٹی تھی جو اوپر سے ڈسکی ہوتی تھی۔ دوسرے گھوڑے سوار نے

پہلے سے کہا:

”تموچن! اب میں واپس جاتا ہوں۔ تم مقدس نیل کا پانی طاہون کو جا کر دے دینا اور کہنا کہ سارنگ ہمتیں مبارک باد کہتا ہے کہ تم آج سورج نکلنے سے پہلے سورج دیوتا کے حضور ایک ایسی لڑکی کی قربانی پیش کر رہے ہو جس کی مثال نہیں ملتی اور اسے کہنا کہ میں بڑے مندر میں سورج دیوتا کے حضور بیٹھ کر تمہاری قربانی کا اثر دیکھوں گا اور قدیم مصری کاہنوں کے مذہب کے لیے دعاؤں مانگوں گا۔“

عنبر کے کان کھڑے ہو گئے۔ یہ کہیں کیٹی کو قربان تو کر رہے؟ تموچن کا ہنسنے لگا:

”مگر سارنگ! میں سمجھی زمین کے اندر طاہون کے خفیہ مندر میں نہیں گیا۔“

سارنگ کا ہنسنے لگا: ”وہاں کوئی نہیں جا سکتا۔ کیوں کہ یہ اکیلا مندر ہے جہاں آج بھی سال بھر میں ایک زندہ عورت کو سورج دیوتا کے حضور قربان کیا جاتا ہے۔ تم یہاں سے سیدھے جاؤ۔ وہ سامنے ہمتیں بہت سی جھاڑیاں نظر آ رہی ہیں اس کے اندر سے ایک خفیہ راستہ مندر کو جاتا ہے۔“



تموچن کاہن کہنے لگا۔ "وہ مجھ پر شک تو نہیں کریں گے؟  
 سارنگ کاہن بولا، "تم نیل دریا کا مقدس پانی اور  
 کنول کے پھول لے کر جا رہے ہو جو قربانی سے  
 پہلے لڑکی کے گلے میں ڈالے جائیں گے۔ میں نے  
 طاہون کو خبر کر دی تھی کہ میں مقدس پھول اور پانی  
 اپنے شاگرد تموچن کے ہاتھ بھیج رہا ہوں۔ وہ تمہارا انتقال  
 ہی کر رہے ہوں گے۔ تم جاؤ اور کہنا کہ تمہیں سارنگ  
 کاہن نے بھیجا ہے جاؤ۔ مجھے بھی واپس مقدس مند  
 میں پہنچنا ہے۔ قربانی کے وقت تک بڑھی مشکل  
 سے پہنچ سکوں گا۔"

یہ کہہ کر سارنگ کاہن نے گھوڑے کو ایڑ لگائی اور  
 وہ اندھیرے میں غائب ہو گیا۔ عنبر اس کے جاتے ہی پیچھے  
 سے لپکا اور اس نے اچھل کر تموچن کاہن کی گردن دہلیز  
 لی اور کچھ اس طرح سے دبایا کہ تموچن کاہن گھوڑے پر بیٹھ  
 بیٹھے ہی بے ہوش ہو گیا اور اس کی گردن ٹٹک گئی۔  
 عنبر نے اس کے ہاتھ میں پکڑی ہوئی کھڑکی کی چھوٹی بالٹی  
 لے کر نیچے زمین پر رکھی۔ اسے گھوڑے سے اتار کر اس کے  
 منہ میں کپڑا مٹھونا۔ ہاتھ پاؤں کس کر باندھے اور جھاڑیوں  
 میں پھینک دیا۔ پھر اس کا زرد رنگ کا لبادہ اتارا۔ اپنے

کپڑے اتار کر پھینکے۔ زرد لبادہ جسم کے گرد لپیٹا اور مقدس  
 پانی کی بالٹی لے کر گھوڑے پر بیٹھا اور آگے بڑھا۔  
 دلدل میں کچھ دُور آگے جا کر بہت سی جھاڑیوں  
 کے ایک ہی جگہ پر ٹھنڈے تھے۔ یہی وہ جگہ تھی جس کے پاس  
 میں سارنگ کاہن نے بتایا تھا کہ وہاں پر مندر کو ایک خفیہ  
 راستہ جاتا ہے۔ عنبر گھوڑے سے اتر آیا اور جھاڑیوں میں  
 جھک کر راستہ تلاش کرنے لگا۔ ایک جگہ اسے کچھ جھاڑیاں  
 آپس میں گتھم گتھا ہوتی نظر آئیں۔ عنبر نے انہیں ایک طرف  
 ہٹایا تو آگے ایک دیوار آ گئی۔ عنبر نے دیوار پر ہاتھ مارا۔  
 اندر سے کسی نے آواز دے کر پوچھا:

"کون ہو؟"

عنبر نے کہا، "تموچن کاہن ہوں۔"  
 آواز نے پوچھا، "کس نے بھیجا ہے؟"  
 عنبر نے جواب دیا، "سارنگ کاہن سے مقدس  
 نیل کا پانی اور کنول کے پھول لے کر آیا ہوں۔"  
 اسی وقت دیوار ایک طرف ہو گئی۔ چار کاہن دیوار  
 کی اس جانب بڑے بڑے خنجر لیے کھڑے تھے اور  
 عنبر کو کھانے والی نظروں سے دیکھ رہے تھے۔ انہوں  
 نے اپنے سامنے ایک زرد پونٹ کاہن کو دیکھا کہ جس



کے ہاتھ میں مقدس پانی کی بالٹی تھی تو وہ پیچھے ہٹ گئے  
عنبر بھی بڑے اعتماد کے ساتھ اندر داخل ہو گیا۔  
اور بولا :

"مجھے عظیم طاہون کاہن کے پاس لے چلو صبح  
کی قربانی کے لیے میں مقدس نیل کا پانی اور پھول  
لے کر آیا ہوں۔"

"ہمارے ساتھ آؤ۔"

دو کاہن وہیں کھڑے رہے۔ دو کاہن عنبر کو سزنگ کے  
مختلف راستوں سے گزارتے ایک بڑی کو کھڑی میں لے  
گئے جہاں بڑا کاہن طاہون ایک کرسی پر بیٹھا تھا۔ اس کے  
پیچھے اس کا چیلہ کھڑا تھا۔ طاہون نے ایک گہری نگاہ عنبر  
پر ڈالی اور پوچھا :

"میں نے پہلے تمہیں نہیں دیکھا۔"

عنبر نے کہا: "میں پہلی بار یہاں آیا ہوں عظیم طاہون!"  
"یہ تم کیا لائے ہو؟"

عنبر نے کہا: "اس بالٹی میں مقدس نیل کا پانی اور  
کنول کے پھول ہیں۔ یہ کاہن سارنگ نے قربانی  
کے لیے بھیجے ہیں۔"

طاہون نے پوچھا: "وہ خود کہاں ہے؟"

عنبر نے کہا: "وہ مقدس مندر میں سورج دیوتا کے  
آگے قربانی کے وقت دعائیں مانگنے کے لیے چلا  
گیا ہے۔"

طاہون نے پوچھا: "تمہارا نام کیا ہے؟"

"میرا نام متوچین کاہن ہے۔"

اب طاہون کاہن کو یقین ہو گیا کہ یہ شخص سارنگ کاہن

کا ہی بھیجا ہوا ہے۔ اس نے کہا:

"جاؤ مقدس نیل کے پانی کو مقدس دیوتا کے آگے  
جا کر رکھ دو۔"

عنبر نے جھک کر سلام کیا اور باہر نکل آیا۔ ایک کاہن اس  
کے ساتھ تھا وہ اسے اس کو کھڑی میں لے گیا جہاں سورج دیوتا  
کا بت بنا ہوا تھا۔ وہاں قربانی کی تیاریاں ہو رہی تھیں۔ گڑھے میں  
لوہی کھڑیاں چینی جا رہی تھیں تاکہ کیٹی کو اس میں لٹا کر آگ  
میں جلایا جاسکے۔ چار پاشخ کاہن وہاں بیٹھے اشوک پڑھ رہے  
تھے۔ عنبر نے ایک طرف مقدس پانی کی بالٹی رکھ دی اور  
کوٹنے میں دیوار کے ساتھ لگ کر ادب سے کھڑا ہو گیا۔  
اب وہ یہ معلوم کرنا چاہتا تھا کہ ان لوگوں نے کیٹی کو  
کہاں رکھا ہوا ہے۔ مگر وہ کسی سے بات نہیں کر سکتا تھا۔  
کھڑیوں کی چٹا دیکھ کر وہ کچھ حیران ہوا کہ کیٹی کو جلایا کیوں



۸۶  
جا رہا ہے؟ کیا ان لوگوں کو پتہ چل چکا ہے کہ کیٹی پر  
خنجر کا زخم اثر نہیں کرتا؟ اس کا مطلب ہے کہ یہ لوگ  
کیٹی کی تمام خصوصیات سے واقف ہیں۔ عنبر نے خدا کا شکر  
ادا کیا کہ وہ وقت پر وہاں پہنچ گیا ورنہ اس آگ سے  
نیٹی نہیں بچ سکتی تھی۔ اسے یہ بھی خیال آیا کہ ان لوگوں  
نے ضرور کیٹی کو اب تک کسی جگہ بے ہوشی کی حالت میں  
رکھا ہو گا۔ وگرنہ اس میں اتنی طاقت ہے کہ وہ ان لوگوں کو  
متلس نہس کر کے فرار ہو سکتی تھی۔

عنبر کے قریب ہی ایک کاہن کھڑا تھا۔ عنبر نے یونہی  
اس سے کہا:

میں بڑے مقدس مندر سے آیا ہوں وہاں جس  
عورت کو قربان کیا جاتا تھا اسے آگ میں نہیں  
جلایا جاتا تھا۔

وہ کاہن بولا: تم نہیں جانتے۔ جس عورت کو صبح  
قربان کیا جا رہا ہے اس پر خنجر تلوار کا اثر نہیں  
ہوتا۔ سنا ہے وہ کسی دوسری دنیا سے آئی ہے۔ اسی  
لیے اسے آگ میں جلایا جائے گا۔

اب عنبر کے دل میں ذرا سا بھی شبہ باقی نہیں رہ گیا  
تھا کہ یہ لوگ کیٹی کو سورج دیوتا کے بت کے آگے قربان

لے کی تیاریاں کر رہے ہیں۔ اس نے باتوں ہی باتوں  
میں کاہن سے پوچھ لیا کہ کیٹی کس کوٹھڑی میں قید ہے۔  
وہ خاموشی سے وہاں سے کھسکا اور اس کوٹھڑی کی  
ذمہ داری اس کو راستے میں کسی نے نہ روکا۔ کیوں کہ اس کا  
غیر بھی کاہنوں کی طرح کا تھا۔  
وہ ایک کوٹھڑی میں آ گیا۔ یہاں ایک تخت پر اسے  
کیٹی بے ہوش پڑی دکھائی دی۔ اس کے حنم پر پھولوں کے  
پتے تھے۔ دو کاہن اس کے سر پر بیٹھے اشلوک پڑھ  
رہے تھے اور تھوڑی تھوڑی دیر بعد اس کے اوپر پھول پھینک  
رہے تھے۔

عنبر نے کوٹھڑی کا جائزہ لیا۔ وہاں سوائے دو کاہنوں  
کے اور کوئی نہیں تھا۔ کوٹھڑی کے باہر بھی کوئی پہرہ نہیں  
لگا تھا۔ عنبر نے ایک دم سے کوٹھڑی کا دروازہ بند کر دیا۔  
کاہنوں نے تعجب سے اس کی طرف دیکھا اور کہا کہ اس نے دروازہ کیوں بند کر دیا۔  
سورج دیوتا کی روح آنے والی ہے۔

عنبر نے ایک دم سے ان دونوں پر چھلانگ لگائی  
اور ان کی گردنوں کو اپنے فولادی پنجوں میں لے کر اتنی زور  
سے ایک دوسرے سے ٹکرایا کہ وہ ادھسے ہو کر گر پڑے  
اور پھر نہ اٹھ سکے۔ عنبر نے کیٹی کو بلایا آواز دی مگر وہ  
بے ہوش تھی۔



سے طے ہو گیا کہ اچانک سامنے چراغ کی روشنی میں اسے  
طاہون کاہن اپنے چیلے کے ساتھ آتا دکھائی دیا۔ چیلے کے  
ہاتھ میں چراغ جل رہا تھا۔

اب پیچھے بھاگنے کا وقت نہیں تھا۔ طاہون نے بھی  
عنبر کو دیکھ لیا تھا۔ وہ قریب آ گیا اور عنبر کی طرف دیکھ  
کر بولا:

”متوجن! یہ کس کو اٹھائے لیے جا رہے ہو؟“

عنبر نے مسکرانے کی کوشش کرتے ہوئے کہا:

”عظیم طاہون — یہ — یہ ہمارا ایک ساتھی ہے  
بے ہوش ہو گیا تھا۔ اسے باہر کھلی ہوا میں لے

جا رہا ہوں۔“

طاہون نے اپنے چیلے کی طرف دیکھا اور حکم دیا۔

”اس بے ہوش کاہن کا چہرہ کھولا جائے۔“

عنبر کے پاؤں تلے کی زمین نکل گئی۔ چیلے نے چہرہ  
کھولا تو وہ کیٹی تھی۔

چیلے نے بیچ کر کہا: ”طاہون! یہ شخص قربان ہونے

والی عورت کو لیے جا رہا ہے۔“

طاہون کاہن غصے سے ہنسنے لگا۔ اس نے

کیٹی کو کھینچ کر عنبر کے کندھے سے نیچے گرا لیا اور خنجر نکال

عنبر نے جلدی جلدی ایک کاہن کے جسم سے زرد رنگ  
کی چادر اُتاری۔ اسے کیٹی کے جسم کے گرد لپیٹا۔ پھر اسے  
اپنے کندھے پر اٹھا لیا اور کوٹھڑی سے باہر نکل آیا۔ وہ  
سرنگ کے دروازے کی طرف چلنے لگا۔ سرنگ میں اندھیرا  
تھا۔ عنبر اندازے سے چل رہا تھا۔ سامنے سے ایک کاہن  
مشعل ہاتھ میں لیے اس کے قریب آیا اور پوچھا کہ یہ  
کس کو لیے جا رہے ہو؟“

عنبر نے کہا: ”یہ ہمارا ساتھی ہے۔ بے چارہ ہوش  
ہو گیا ہے۔ طاہون نے حکم دیا ہے کہ اسے باہر  
کھلی ہوا میں لے جاؤ۔“

وہ کاہن بولا: ”مگر تم تو سورج دیوتا کے مندر  
کی طرف جا رہے ہو؟“

کاہن بولا: اچھا۔ تم متوجن کاہن ہو۔ نئے آنے ہو۔  
کوئی بات نہیں۔ یہاں سے بائیں طرف گھوم جاؤ  
آگے تھوڑے فاصلے پر سرنگ کا دروازہ آ  
جلے گا۔“

عنبر نے ہنسنے سے پہلے اس بلا سے پیچھا چھوٹا۔  
وہ کیٹی کو کندھے پر ڈالے سرنگ میں آگے بڑھا اور  
بائیں طرف گھوم گیا۔ وہ بڑا خوش تھا کہ اتنا بڑا مرحلہ آسانی



کر عنبر کی گردن پر رکھ کر کہا:

"تم کون ہو؟ تمہیں کس نے یہاں بھیجا تھا؟"

عنبر بھی اب اپنے آپ میں آ گیا۔ بھانڈا پھوٹ گیا تھا۔ تو پھر کیا ہوا۔ وہ چاہتا تھا کہ خاموشی سے بغیر خون خرابے کے کیٹی کو لے کر وہاں سے نکل جائے۔ لیکن ان لوگوں نے خود اپنی موت کو آواز دی تھی۔ عنبر نے کہا:

"سنو طاہون! یہ میری بہن کیٹی ہے۔ میں اسے تم لوگوں کے ظلم سے بچانے آیا تھا اور اب اسے لے جا رہا ہوں۔"

طاہون نے کڑک کر کہا: "بدبخت! کیا تمہیں پتہ نہیں کہ تم موت کے منہ میں آ گئے ہو۔ تم سورج دیوتا کی امانت کو چڑا کر یسے جا رہے ہو۔ تمہاری بوٹی بوٹی کر دی جائے گی۔"

عنبر نے آہستہ سے طاہون کے خنجر والے ہاتھ کو نیچے کر دیا۔ طاہون نے غصے میں آ کر خنجر عنبر کی گردن پر پوری طاقت سے مارا۔ خنجر ٹوٹ گیا اور کاہن طاہون کا ہاتھ زخمی ہو گیا۔ عنبر نے کہا:

"مصری کاہن! اب تمہیں پتہ چل جانا چاہیے کہ تم میری طاقت کا مقابلہ نہیں کر سکتے۔ اس لیے مجھے

اپنی بہن کو لے کر یہاں سے نکل جانے دو۔"

مگر طاہون کاہن کی آنکھوں میں خون اترا ہوا تھا۔ اسے کچھ ہوش نہیں تھا کہ کس سے مقابلہ کر رہا ہے۔ اس نے اپنے چیلے کو اشارہ کیا۔ چیلے نے اپنے لبادے کے اندر لمبا تیز دھار والا خنجر نکالا اور عنبر کے سینے پر دو تین وار کر دیئے۔ اب عنبر کو خطرہ پیدا ہو گیا کہ اگر اس نے ان لوگوں کا مزاج ٹھیک نہ کیا تو کیٹی کو نقصان پہنچنے کا خطرہ ہے۔ یہ لوگ جمع ہو کر کہیں کیٹی کے جسم پر تیل چھڑک کر اسے آگ لگانے کی کوشش نہ کریں۔ اس لیے عنبر نے انہیں رات سے ہٹانے کا فیصلہ کر لیا۔

سب سے پہلے اس نے کاہن طاہون کے چیلے کو دونوں ہاتھوں سے اوپر اٹھا لیا اور گھما کر سرنگ میں اتنی دور اور زور سے پھینکا کہ وہ گرا اور پھر نہ اٹھ سکا۔ اب اس نے طاہون کی گردن پر ہاتھ مارا۔ وہ لڑکھڑا کر گرا اور پھٹی پھٹی آنکھوں سے عنبر کو دیکھنے لگا کہ یہ انسان ہے یا کوئی جن ہے۔ عنبر نے کہا:

"آئندہ اگر تم نے کسی منطوم عورت کو یہاں قربان کرنے کی کوشش کی تو یاد رکھو میں ایک پل میں یہاں آ کر تمہاری گردن مسل ڈالوں گا۔ بولو کیا



تم وعدہ کرتے ہو کہ آئندہ ایسی حرکت نہیں کرے گی؟  
"ہیں۔ میں وعدہ کرتا ہوں" کاہن نے لڑتے ہاتھ جوڑ کر کہا۔

عنبر نے کہا: "اب میرے آگے آگے چلو اور سرنگ کے دروازے تک مجھے پہنچاؤ۔"

کاہن طاہون زمین پر سے اٹھا۔ اس نے زمین پر گرا ہوا چراغ ہاتھ میں تمام لیا۔ عنبر نے کیٹی کو کانٹے پر اٹھایا اور کاہن کے پیچھے پیچھے چل دیا۔ عنبر کو معلوم تھا کہ سرنگ کے منہ پر دو کاہن پہرہ دے رہے تھے۔ وہ انہیں یونہی ہلاک نہیں کرنا چاہتا تھا۔ طاہون جب سرنگ کے بند دروازے پر پہنچا تو پہرے دار کاہن ایک دم اٹھ کر کھڑے ہو گئے۔

کاہن طاہون نے انہیں حکم دیا۔  
"دیوار کھول دو۔"

پہرے دار مہلا کیسے الکار کر سکتے تھے۔ انہوں نے اسی وقت دیوار ہٹا دی۔ عنبر بے ہوش کیٹی کو لے کر سرنگ سے باہر نکل گیا۔ اس کے پیچھے سرنگ کی دیوار بند ہو گئی۔ عنبر نے آسمان کی طرف دیکھا۔ ستارے ٹھہکتی رات پر پھیکے پڑ رہے تھے۔ صبح ہونے میں زیادہ دیر نہیں تھی۔

غبررات کے اندھیرے ہی میں بے ہوش کیٹی کو لے کر ستارہ شناس پونمی کے مکان پر پہنچ گیا۔ پونمی ابھی جاگا نہیں تھا۔ حبشی غلام نے کیٹی کو دیکھا تو اس کے ہاتھ پاؤں پھول گئے اور ادھر ادھر ہو گیا۔ پونمی اٹھ بیٹھا۔ کیٹی کو دیکھ کر بولا:

"بیٹی کہاں سے ملی؟"

عنبر نے کہا: "اس کو ہوش آ جائے پھر بتانا ہوں۔"  
عنبر نے بے ہوش کیٹی کو پلنگ پر لٹا دیا اور خود باہر میدان میں نکل گیا۔ وہ ایک خاص جڑی بوٹی کی تلاش میں تھا جس میں اتنی تاثیر تھی کہ اس کے سنگھانے سے ایک بار مرتا ہوا آدمی بھی اٹھ کر بیٹھ جاتا تھا۔ عنبر جڑی بوٹیوں کا ماہر تھا۔ تھوڑی سی تلاش کے بعد اسے وہ بوٹی مل گئی۔ واپس آ کر اس نے اس بوٹی کو کچل کر اس کا عرق کیٹی کو سنگھایا تو اسے ہوش آ گیا۔ عنبر کو دیکھ کر وہ خوشی سے بولی:  
"عنبر بھیا! میں بے ہوش ہو گئی تھی۔ میں نے اس کوڑے میں سے پانی پیا تھا کہ پھر کچھ ہوش نہیں رہا۔"

اب عنبر نے پونمی اور کیٹی کو ساری کہانی سنانی تو کیٹی سم گئی۔



کیا۔ کیا وہ لوگ مجھے آگ میں جلانے لگے تھے؟  
عنبر نے کہا: "ہاں لیکن خدا نے تمہیں بچا لیا۔ میں  
عین موقع پر پہنچ گیا۔"  
ستارہ شناس پوٹلمی کہنے لگا:

"کاہن طاہون بڑا کڑا بُت پرست ہے۔ میں حکومت  
سے اس کی شکایت کر دوں مگر جانتا ہوں کہ حکومت  
ان لوگوں کے خلاف کوئی کارروائی نہیں کرنا چاہتی۔  
کیا کروں؟"

عنبر بولا: "اس کے خلاف کسی قسم کی کارروائی کی  
ضرورت نہیں ہے۔ میں نے اسے اتنا خوف زدہ  
کر دیا ہے کہ آئندہ وہ کسی زندہ انسان کو قربان  
کرنے کی جرأت نہیں کرے گا۔"

پوٹلمی نے کہا: "مگر کیٹی کو بے ہوش کس نے کیا؟ اہل  
کوزے میں کس نے بے ہوشی کی دوا ملائی؟"

حبشی غلام ایک دم سجدے میں گر پڑا اور بولا:  
"میرے آقا مجھ پر شک نہ کریں۔ میں نے ایسا کام  
نہیں کیا۔ میں ایسا گناہ نہیں کر سکتا۔"

عنبر کو معلوم تھا کہ یہ شخص جھوٹ بول رہا ہے اور  
اسی نے پانی میں بے ہوشی کی دوا ملائی تھی مگر وہ اسے

اب کچھ نہیں کہنا چاہتا تھا۔ اسے کیٹی واپس مل گئی تھی۔ وہ  
کسی کو اب سزا نہیں دینا چاہتا تھا۔ اس نے کہا:  
"بابا! اس غلام کو معاف کر دیں۔ اگر اس نے کچھ  
کیا بھی ہے تو اس میں اس کا زیادہ قصور نہیں۔"  
پوٹلمی نے حبشی غلام کو معاف کر دیا اور وہاں سے باہر  
بھجوا دیا۔

عنبر نے کہا: "بابا! اب ہمارا یہاں رہنا آپ کے  
حق میں بھی اچھا نہیں ہے۔ ہمیں آج ہی یہاں سے  
چل دینا چاہیے۔"

ستارہ شناس پوٹلمی کہنے لگا:

"بیٹے عنبر! تم میری فکر نہ کرو۔ تم جتنی دیر یہاں رہنا  
چاہتے ہو بڑی خوشی سے رہو۔"

کیٹی نے کہا: "نہیں بابا! ہم نے کافی دیر یہاں رہ  
لیا ہے ابھی ہمیں اپنے سفر پر آگے بھی جانا ہے۔"

چنانچہ جب دن چڑھا تو کیٹی اور عنبر نے ستارہ شناس  
پوٹلمی سے اجازت لی اور اس کے گھر سے رخصت ہو گئے  
کیٹی کا خیال تھا کہ انہیں ہندوستان یا ایمان کی طرف سفر  
کرنا چاہیے۔ مگر عنبر نے کہا کہ انہیں بحیرہ روم کے علاقے  
ہی میں رہنا چاہیے۔ کیوں کہ ناگ اور ماریا کی ان سے



ان یہودیوں کو کوئی خبر نہیں تھی کہ سکندر اعظم کی لاش کے گلے میں جو کھنٹھا پڑا ہے اس میں ماریا طلسم کے اثر سے قید ہو چکی ہے۔ انہوں نے سکندر اعظم کے تابوت کو خالقہ کے متہ خانے میں لے جا کر رکھ دیا اور فرینڈز پادری نے اس کے سامنے بیٹھ کر چلہ کرنا شروع کر دیا۔

اس وقت جب کہ عنبر اور کیٹی سمندر جہاز پر سوار یونان کے شہر ایٹھنز کی طرف سفر کر رہے ہیں اور ماریا سکندر اعظم کی لاش کے کھنٹھے میں قید ہے۔ ضروری معلوم ہوتا ہے کہ ہم ناگ کی خبر لیں کہ جب سمندر میں سے نکل کر عورت کے ہاتھ لے لے اپنے ساتھ چپکا لیا اور اسے سمندر میں لے گیا تو پھر اس کے ساتھ کیا گزری؟

ناگ سمندر سے باہر نکلے ہوئے عورت کے خوبصورت ہاتھ کے ساتھ چپک گیا تھا۔ جب وہ پراسرار ہاتھ اسے ساتھ لے کر نیچے سمندر میں ڈوب گیا تو ناگ کی آنکھوں کے سامنے سنہری اور رنگ دار بلبے سے رقص کرنے لگے۔ اسے ان رنگین بلبوں کے سوا اور کچھ نظر نہیں آ رہا تھا۔ عورت کا ہاتھ نیچے ہی نیچے جا رہا تھا۔ پھر وہ ایک غار میں داخل ہو گیا۔ یہاں روشنی نظر آنے لگی جیسے چاند نکل آیا ہو۔ سمندر کے اندر چاند کیسے نکل سکتا تھا؟ ناگ نے دیکھا کہ

اسی علاقے میں ملنے کی امید ہے۔ انہوں نے طے کیا کہ انہیں ملک یونان کی طرف سفر کرنا چاہیے۔ پس وہ ایک روز بادبانی جہاز میں سوار ہوئے اور اس زلزلے کی مشہور یونانی بندرگاہ ایٹھنز کی طرف روانہ ہو گئے۔

اب ہم واپس ماریا کی طرف چلتے ہیں۔

آپ پڑھ چکے ہیں کہ ماریا سکندر اعظم کے جس تابوت میں قید ہو چکی تھی۔ اس تابوت کو شہر ایٹھنز کے کچھ یہودی پادری جو اپنے دین کو پھر سے زندہ کرنا چاہتے تھے اور اس توقع پر زندہ تھے کہ آسمان سے ان کا پیغمبر یہودا ایک بار پھر ظہور کرے گا اس تابوت کو خفیہ طریقے سے لے کر ایٹھنز شہر سے دور ایک دیران خالقہ کے متہ خانے میں لے گئے تھے۔ اس یہودی پادری فرقے کا سردار فرینڈز تھا۔ جو سکندر اعظم کے تابوت میں رکھے ہوئے مقدس سکوٹوں کا چالیس روز تک چلہ کرنا چاہتا تھا۔ اسے یقین تھا کہ چالیس روز کی ریاست کے بعد آسمان سے مقدس یہودا کی روح زمین پر اتر آئے گی اور دنیا میں ایک بار پھر یہودیوں کی بادشاہت قائم ہو جائے گی۔



وہ اب عورت کی ہتھیلی پر نہیں بیٹھا ہے بلکہ ایک چھوٹی سی گول چوکی پر بیٹھا ہے۔ اس کے ارد گرد اپنے اپنے سفید اور سبز ستونوں والا ایک ہال کمرہ ہے جس کی دیواروں پر سبز اور سُرخ سانپوں کے پتھر کے بُت بنے ہوئے ہیں۔ سامنے ایک سیاہ پتھر کا تخت بچھا ہے جس پر ایک سُرخ آنکھوں اور کھٹولے کی شکل والی ایک ڈراؤنی عورت چوڑی مار کر بیٹھی ہے۔ اس کے سیاہ بال اس کے سارے جسم پر پھیلے ہوئے ہیں۔ انگلیوں کے ناخن خنجروں کی طرح باہر کو نکلے ہوئے ہیں۔ اس کے آگے بھی ایک سیاہ سانپ پھن اٹھائے بیٹھا ہے مگر یہ سانپ بھی پتھروں کا ہے۔

ناگ نے اپنی جگہ سے ریگنے کی کوشش کی مگر اسے محسوس ہوا کہ وہ گول چوکی کے ساتھ چپکا ہوا ہے۔ صرف اس کی گردن اوپر کو اٹھی ہوئی ہے اور وہ اپنی گردن ہی ہلا سکتا ہے۔ اچانک ناگ کے کانوں میں سانپ کی آواز آئی۔ اس نے چہرہ اٹھا کر ڈراؤنی عورت کی طرف دیکھا۔ اس عورت کے کپڑے ایسے سونٹا ہل رہے تھے۔ ناگ حیران ہوا یہ عورت اس کے ساتھ سانپ کی زبان میں بات کر رہی تھی۔

”سنو! اے ناگ دیوتا! تم خشکی کے دیوتا ہو۔ میں سمندروں کے اندر کی دیوی ہوں۔ اس سمندر پر میری

حکمرانی ہے۔ میں چاہتی ہوں کہ دوسرے سمندروں کی مخلوق پر بھی میری حکمرانی ہو۔ اس کے لیے ضروری تھا کہ ناگ دیوتا میرے قبضے میں آجائے۔ یہ بڑا مشکل کام تھا مگر میری قسمت نے اسے آسان کر دیا اور تم خود بخود میری خوبصورت چلی جوگن کی ہتھیلی پر آ گئے۔ اب تم میرے طلسم کے اثر میں ہو اور اس چوکی سے اس وقت تک نہیں ہل سکتے جب تک کہ میں تم پر اپنا جادو کا عمل پورا نہ کر لوں۔ پھر میرے یہ سارے پتھر کے سانپ آدھے انسان اور آدھے سانپ بن کر میرے غلام ہو جائیں گے اور میں دنیا کے سارے سمندروں کی جادوی بن جاؤں گی۔ کیا تم سن رہے ہو؟“

ناگ نے سانپ کی زبان ہی میں اسے جواب دیا۔ ”ہیں سن رہا ہوں۔ تم ایک چڑیا ہیں۔ دیوی نہیں ہو۔ کیونکہ جو دیوی ہوتی ہے وہ خشکی اور سمندر کی مخلوق کے ساتھ ہمدردی رکھتی ہے۔ تم راکشن ہو۔“

راکشن دیوی نے غصے سے کہا۔

”اگر مجھے تم پر جادو کا عمل نہ کرنا ہوتا تو تمہیں ابھی اس گستاخی کا سزا چکھا دیتی۔ مگر میں تمہیں معاف



کرتی ہوں۔ لیکن یاد رکھو اب تم یہاں سے زندہ باہر نہیں نکل سکو گے۔ کیوں کہ جب میں اپنے جادو کا تم پر عمل پورا کر لوں گی تو تمہارے جسم کی کھال گل سڑ چکی ہوگی۔ تم سانپ نہیں بلکہ سانپ کی ہڈیوں کے ڈھانچے میں بدل گئے ہو گے۔

راکشن دیوی نے ایک بھیانک قہقہہ لگایا۔ اس کا قہقہہ اس قدر بلند تھا کہ سارا کمرہ لرز اٹھا۔ پھر وہ اپنے تخت سے اٹھی اور ناگ کی چوکی کے پاس آ کر اس کے گزسات چکر لگائے۔ ساتویں چکر پر ناگ کو اپنے بدن میں آگ سی لگتی محسوس ہوئی۔ وہ اپنی گردن دائیں بائیں ہلانے لگا۔ راکشن نے قہقہہ لگا کر کہا:

”تم اس عذاب سے بچ نہیں سکتے۔ ابھی تو میں نے اپنا عمل شروع ہی کیا ہے۔ جوں جوں عمل آگے بڑھے گا تمہارا جسم اس طلسم کی پنشن میں گلا شروع ہو جائے گا۔ ساتویں روز عمل پورا ہو گا اور میں مہادیوی کے روپ میں ظاہر ہوں گی اور تم ہڈیوں کا ڈھانچہ بن کر بیچے گر پڑو گے۔“

ناگ نے بولنا چاہا مگر اسے اپنا گلا خشک محسوس ہوا۔ وہ کوئی آواز نہ نکال سکا۔ اس کا بدن گرم ہو رہا تھا۔

راکشن عورت اس کے گرد ایک بار پھر پھیرے لگانے لگی تھی۔ ناگ کے جسم کی گرمی اس حد تک بڑھی کہ وہ تکلیف برداشت نہ کر سکا اور بے ہوش ہو گیا۔

جب اسے ہوش تو اس نے دیکھا کہ وہ اسی چوکی سے چپکا بیٹھا ہے۔ سوائے گردن کے وہ اور کچھ نہیں ہلا سکتا۔ راکشن دیوی وہاں موجود نہیں تھی۔ اس کے تخت پر ایک سرخ رنگ کا موتی شعلے کی طرح چمک رہا تھا۔ اس کی چمک سے سارا ہاں کمرہ روشن ہو رہا تھا۔

ناگ کا جسم ابھی تک سگ رہا تھا۔ جیسے اس کے بدن میں کسی نے گرم گرم دالھ بھر دی ہو۔ مگر ناگ کا رابع پوری طرح کام کر رہا تھا۔ اس کو اپنا انجام سامنے نظر آنے لگا تھا۔ کیوں کہ وہ طلسم کی وجہ سے مجبور اور بے بس تھا اور یہ راکشن اس پر اپنے خوفناک جادو کا عمل شروع کر چکی تھی۔ دیکھا جانے تو اس کا دہاں سے زندہ بچ کر نکل جانا واقعی بہت مشکل بلکہ ناممکن دکھائی دیتا تھا۔

اس کے باوجود ناگ نے سمت نہیں ماری تھی۔ وہ سوچ رہا تھا کہ کس طرح سے وہ اس راکشن چوہیل کے پنجے سے باہر نکل سکتا ہے۔ ناگ سمندر کے اندر تھا مگر دہاں پانی کی ایک لہریں نہیں تھی۔ ناگ کو وقت کا کوئی احساس نہیں



تھا کہ شام ہے کہ رات۔ دن ہے کہ دوپہر۔ وہ چوکی سے چپک کر خاموش اپنے انجام پر غور کر رہا تھا کہ پھر ذہی راکھشن دیوی ظاہر ہوئی۔ اس کے ہاتھ میں ایک کانٹے دار مردہ مچھلی تھی۔ وہ ناگ کے قریب آ کر رک گئی اور سانپ کی زبان میں بولی:

"میرا دوسرا طلسمی عمل شروع ہوتا ہے۔"

اور اس کے کپڑے ایسے ہونٹ ہل رہے تھے مگر ناگ کو کوئی آواز سنائی نہیں دے رہی تھی۔ اس نے پھر پہلے کی طرح ناگ کی چوکی کے گرد چکر لگانے شروع کر دیئے۔ جوں جوں وہ چکر لگا رہی تھی ناگ کے جسم میں گرمی بڑھ رہی تھی۔ ناگ نے بہت ہمت سے کام لیا اور تکلیف برداشت کرتا گیا۔ ساتواں چکر پورا کرنے کے بعد راکھشن نے مردہ مچھلی کو ناگ کے آگے چوکی پر رکھ دیا۔ اس مردہ مچھلی میں جان پڑ گئی۔ اور اس نے اپنا منہ کھول کر ناگ کی دم اپنے دانتوں میں پکڑ لی۔

ناگ اگر انسانی شکل میں ہوتا تو اس کی چیخ نکل جاتی۔ وہ جھنجھلایا۔ ترپ کر رہ گیا۔ گردن نیچے کر کے مچھلی کے سر پر ماری۔ مچھلی نے دم چھوڑ دی اور پرے ہٹ گئی۔ راکھشن نے کہا:

یہ خون کھیل اس وقت تک جاری رہے گا جب تک کہ تمہاری دم یہ مچھلی کاٹ کر کھا نہیں جاتی۔ یہ حملہ کرے گی۔ تم رذکو گے۔ آخر مچھلی اپنے حملے میں کامیاب ہو جائے گی اور تمہاری دم کٹ کر اس کے پیٹ میں چلی جائے گی۔ اس کے بعد تم بے ہوش ہو جاؤ گے۔ کل پھر تیسرا عمل شروع ہو گا اور ایک بڑی مچھلی لاؤں گی جو تمہارا آدھا جسم کھا جائے گی۔ اس طرح جب سات عمل پورے ہوں گے تو تم کو سات مچھلیاں ہڑپ کر چکی ہوں گی۔ پھر یہ ساتوں مچھلیاں یہاں آئیں گی اور اپنے پیٹ سے تمہاری ہڈیاں نکال کر چوکی پر رکھ دیں گی۔ اس وقت میں ہما دیوی بن چکی ہوں گی۔ یہ کہہ کر راکھشن دیوی نے تمقہ بلند کیا اور وہاں سے چلی گئی۔ ناگ کی جان عجیب مصیبت میں پھنس گئی تھی۔ مچھلی بار بار اس کی دم پکڑتی تھی اور ناگ ہر بار اس کے سر پر اپنا سر مار کر اسے پرے ہٹا دیتا تھا۔



## سمندری جوگن

ناگ میں کافی ہمت اور حوصلہ تھا۔

مچھلی بار بار اس کی دم کو دانتوں میں لینے کے لیے حملہ کرتی اور ناگ اس کے سر پر اپنا سر زور سے مارتا۔ مگر یہ مچھلی جیسے پتھر کی بنی ہوئی تھی۔ اس پر کوئی اثر نہیں ہوتا تھا۔ اس کے برخلاف ناگ اپنی گردن مار مار کر تھک گیا تھا۔ ہاں کمرے میں عجیب سی سرنخ اور پسلی رنگ کی روشنی پھیلی ہوئی تھی۔ دیواروں پر پتھر کے سانپ بے حس تھے۔ سامنے بڑی چوکی پر تخت کے سامنے پتھر کا سیاہ سانپ اسی طرح بیٹھا تھا۔ اگر یہ سانپ زندہ ہوتے تو ناگ ان سے مدد طلب کر سکتا تھا۔ اس نے ایک بار کوشش بھی کی اور سمندری سانپوں کو اپنی مدد کے لیے آواز بھی دی مگر کوئی اس کی مدد کو نہ آیا۔ شاید اس راکھشن دیوی کے طلسمی دانتوں کی وجہ سے ناگ کی آواز اور خوشبو وہاں سے باہر نہیں جا رہی تھی۔ ناگ کو ماریا کا خیال آ رہا تھا کہ

دہ جانے وہ کہاں چلی گئی ہو گی۔ اس نے تو زمردیں انگور اس کی طرف اچھال دیا تھا۔ اس نے ناگ کا سر زور وہاں تک دیر رہ کر انتظار کیا ہو گا۔ لیکن مایوس ہو کر واپس چلی گئی ہو گی۔ ناگ کو یقین تھا کہ ماریا نے زمردیں انگور غنبر کے بت کے منہ میں ڈال دیا ہو گا اور غنبر پھر سے زندہ ہو چکا ہو گا۔ وہ دونوں اس کی تلاش میں ایک بار پھر کالی چٹالوں کی کھاڑی میں آئے ہوں گے لیکن آخر وہ کب تک اس کی راہ دیکھ سکتے تھے۔ واپس چلے گئے ہوں گے۔ ناگ یہ سوچ بھی رہا تھا اور مچھلی کے خون دانتوں سے بچنے کی کوشش بھی کر رہا تھا۔ آخر ایک بار مچھلی نے ناگ کی دم اپنے منہ میں پکڑ لی۔ ناگ کے حلق سے ایک ہکی سی چیخ نکل گئی۔ وہ سخت تکلیف میں تھا۔ اسے ایسا لگ رہا تھا کہ اس کی دم اس کے جسم سے الگ ہو جائے گی کہ اچانک ایک ستون کے پیچھے سے ایک بے حد حسین لڑکی نمودار ہوئی۔ اس لڑکی کے بال سنہری تھے۔ آنکھیں کالی تھیں اور اس نے جوگنوں ایسا لباس پہن رکھا تھا۔ اس کی گردن میں رنگ برنگ منکوں کی مالائیں تھیں اور ہاتھ میں ایک بین تھی جس کو بجا کر پسیرے لوگ سانپوں کو نچایا کرتے ہیں۔



سے چپک گئے۔ میں مجبور تھی۔ یہ سارا کام میں نے  
اپنی مرضی کے خلاف کیا تھا۔  
جوگن کو اپنا ہمدرد پا کر ناگ کا حوصلہ بلند ہو گیا۔ اس  
نے کہا:

”جوگن! کیا تم مجھے اس مصیبت سے نکال سکتی ہو؟  
میں اپنی ایک بہن ماریا کے ساتھ سمندری کھاڑی میں  
زمریں انگور کی تلاش میں آیا تھا کہ اس راکشن کے  
کے پتے میں پھنس گیا۔ کیا تم مجھے اس طلسم سے آزاد  
نہیں کر سکتیں؟“  
جوگن نے تسمی ہوئی آنکھوں سے چاروں طرف دیکھا اور

بولی:

”میں خود اس راکشن دیوی کے طلسم کی قیدی ہوں میں  
تمہاری کوئی مدد نہیں کر سکتی۔  
پھر وہ کچھ دیر کے لیے رُک کر بولی:  
”ہاں۔ ایک تدبیر ہو سکتی ہے۔“  
”وہ کیا۔ جلدی بتاؤ۔“ ناگ نے بے تاب سے پوچھا:

جوگن نے آہستہ سے کہا:  
”اگر تم کسی طریقے سے اس دیوی کے سر کا ایک  
بال توڑ کر اپنے پاس چھپا کر رکھ لو تو میں تمہاری

ناگ اس کی طرف دیکھتا رہ گیا۔  
جوگن جوہنی ناگ کی چوکی کے قریب آئی مچھلی نے ناگ  
کی دم منہ سے باہر نکال دی۔ ناگ کی تکلیف ختم ہو گئی مگر  
اس کا سر اور سارا جسم ڈک رہا تھا۔ ناگ کو جوگن کی سیاہ  
آنکھوں میں ہمدردی کی جھلک دکھائی دے رہی تھی۔ وہ سوچنے  
لگا کہ جوگن سے کس زبان میں بات کرے کہ جوگن نے خود ہی  
سانپوں کی زبان میں ناگ سے کہا:

ناگ دیوتا! مجھے امتیاز ہے کہ میری وجہ سے تمہیں  
اس عذاب میں سے گزرنا پڑ رہا ہے مگر میں اس  
دیوی کے ہاتھوں مجبور ہوں۔“

ناگ نے حیرت سے جوگن کی طرف دیکھا اور سانپوں کی  
زبان میں بولا:

”تمہاری وجہ سے کیوں؟ کیا تم اس راکشن کی جوگن ہو؟“  
”ہاں ناگ دیوتا! میں ہی اس کی چیلی جوگن ہوں اور  
اس کے حکم پر میں ہی اپنی ہتھیلی چاند کی چودھویں  
رات کو سمندری کھاڑی سے باہر نکالتی ہوں کہ  
شاید کبھی ناگ دیوتا ادھر آئے اور میری ہتھیلی  
کا زمریں انگور اٹھانے کے لالچ میں ہتھیلی کے  
ساتھ چپک جائے۔ اور ایسا ہی ہوا۔ تم میری ہتھیلی



چکا ہوا بیٹھا رہا اور مردہ مچھلی اس کے آگے رکھی رہی۔ سمندر  
وقت کے حساب سے جب ایک دن گزر گیا تو راکشن دیوں  
نودار ہوئی۔ آج اس کے ہاتھ میں ایک پہلے سے بڑے سائز  
کی مچھلی تھی۔ جو نہی اس کی نگاہ مردہ مچھلی پر پڑی تو اس کی چیخ  
نکل گئی:

"ہائیں۔ تم نے میری مچھلی کو ہلاک کر ڈالا؟"

ناگ بولا: "میں نے اپنا سرمایہ مار کر اسے ہلاک کر  
دیا ہے۔ میں اس سے زیادہ طاقتور تھا۔ میں اب  
بھی تمہیں خبردار کرتا ہوں کہ مجھے آزاد کر دے نہیں  
تو نقصان اٹھائے گی۔"

راکشن دیوی نے نفرت کی نگاہ ناگ پر ڈالی۔ اس کی  
سرخ آنکھوں سے چنگاریاں پھوٹ رہی تھیں، کہنے لگی:  
"ناگ دیوتا! تم دیوتا ہو گے تو خشکی پر ہو گے۔  
یہاں میری حکومت ہے۔ آج میں جس مچھلی کو  
لائی ہوں وہ تمہارے آدھے جسم کو کھا جائے  
گی۔ یہ مچھلی تم سے ہزار گنا زیادہ طاقتور ہے۔ تم اس  
کے حملے کو برداشت نہ کر سکو گے۔"

یہ کہہ کر راکشن دیوی نے مچھلی ناگ کے آگے رکھ دی۔  
اس ظالم مچھلی نے پک کر ناگ کے جسم پر تھوکتی ماری کہ

مرد کر سکتی ہوں۔

مگر یہ کیسے ممکن ہو گا؟

"کل جیب دہ تمہارے پاس اپنا جادو کا عمل کرنے  
آئے تو تم کسی بہانے سے اسے اپنے قریب بلا لینا  
اور پھر اس کی آنکھ بجھا کر اس کے سر کے لمبے  
بالوں میں سے ایک بال اپنے منہ سے پکڑ کر کھینچ  
لینا۔ تم فکر نہ کرو۔ راکشن کے بالوں میں جان نہیں  
ہے اسے ذرا بھی پتہ نہیں چلے گا۔"

ناگ نے کہا: "میں ایسا ضرور کروں گا۔ مگر مجھے اس  
مچھلی سے تو بچاؤ۔ یہ تو کل تک میری دم کاٹ  
کر ہڑپ کر جائے گی۔"

جوگن نے چوکی پر پڑی ہوئی مچھلی کے سر پر اپنی بین  
دے ماری۔ مچھلی کا سر کچلا گیا اور وہ مر گئی جوگن نے کہا:  
"اب یہ مچھلی تمہارا کچھ نہیں بگاڑ سکے گی۔ کل جب  
راکشن دیوی آئے تو یہی کہنا کہ میں نے مچھلی کو  
اپنا سرمایہ مار کر ہلاک کر دیا ہے۔ اب میں جانتی  
ہوں زیادہ دیر یہاں پر نہیں بھٹھڑ سکتی۔"  
اننا کہہ کر جوگن جدھر سے آئی تھی اُدھر کو چلی گئی۔  
ناگ خدا جلنے کب تک اسی طرح چوکی پر کندل مارے



مگر تم ناگ دیوتا ہو۔ اور ناگ دیوتا کی آشرم  
خواہش میں ضرور پوری کر دوں گی تا کہ تمہارا جان  
آرام سے نکل سکے۔

یہ کہہ کر راکشن دیوی ناگ کے قریب آئی اور اس  
نے اپنے بال ناگ کے اوپر ڈال دیئے۔ ناگ نے انتہائی  
پھرتی سے کام لیتے ہوئے راکشن دیوی کا ایک بال منہ  
میں لے کر آہستہ سے اکھاڑ کر اپنی کندلی میں چھپا دیا  
اور بولا :

”بہت بہت شکریہ دیوی۔ اب میری روح تسکین  
کے ساتھ اپنے جسم سے نکل سکے گی۔“

راکشن نے خاموش آواز میں منتر پڑھتے ہوئے ناگ  
کی چوکی کے گرد چکر لگانے شروع کر دیئے۔ بڑی مچھلی  
بھی اب اس پر حملے کرنے لگی تھی۔ ناگ اس کا برابر  
مقابلہ کر رہا تھا۔ چکر پورے کرنے کے بعد راکشن دیوی  
نے ناگ کو مخاطب کرتے ہوئے کہا :

”میں جا رہی ہوں۔ کل اس سے بڑی مچھلی لے کر  
آئی گی۔ یہ تمہارا آدھا جسم شام تک کھا جائے  
گی۔ کل والی مچھلی تمہارا کچھ اور جسم ہڑپ  
کرے گی۔“

ناگ عین دنت پر اس کے سر پر اپنا سر نہ مارنا تو وہاں  
کے جسم کا گوشت اڑا کر لے گئی تھی۔

راکشن دیوی لمبے دانت نکال کر تنے لگی اور ناگ کے  
گرد چکر لگانے لگی۔ مچھلی نے بھی ناگ پر حملے شروع کر  
دیئے۔ ناگ مچھلی کے حملے بھی روک رہا تھا اور راکشن کی  
طرف بھی دیکھ رہا تھا جس کے کھلے ہوئے سیاہ بال اس  
کے جسم پر لہرا رہے تھے۔ ناگ نے کہا :

”اے دیوی! میں جانتا ہوں کہ تو جیت جائے گی۔  
میں بار بار جاؤں گا۔ لیکن مرنے سے پہلے میری ایک  
خواہش پوری کر دو گی؟“

راکشن پھیرے لگاتے لگاتے رُک گئی بولی :

”کیا ہے تمہاری زندگی کی آخری خواہش؟“  
ناگ نے کہا :

”مجھے تمہارے سیاہ بالوں کی طرف سے ٹھنڈی ہوا  
آتی ہے۔ کیا تم ایک بار اپنے ٹھنڈے بالوں کو  
میرے چہرے پر نہیں ڈال دو گی؟ اس سے میرے  
جسم کو آخری بار سکون مل جائے گا۔ پھر چاہے  
تمہاری مچھلی مجھے ہڑپ کر جائے۔“

راکشن دیوی مسکرائی : ”بڑے شاعر لگتے ہو تم مجھے



اور راکشن مکروہ تھمتے لگاتی وہاں سے چلی گئی۔

اس کے جانے کے تھوڑی ہی دیر بعد رحم دل جوگن پھر نمودار ہوئی۔ اس نے سب سے پہلے آتے ہی بڑی مچھلی کے سر پر بین مار کر اسے ہلاک کر ڈالا۔ اور بولی:

"ناگ دیوتا! میں اسی لیے جلدی آ گئی ہوں کہ اس مچھلی کو ختم کر دوں۔ کیوں کہ مجھے معلوم تھا کہ یہ تمہیں زندہ نہیں چھوڑے گی۔ کیا تم نے راکشن کا بال حاصل کر لیا ہے؟"

"ہاں ناگ نے خوش ہو کر کہا، یہ تو۔"

اور ناگ نے راکشن دیوی کا بال اپنی کندلی کے نیچے سے نکال کر جوگن کی طرف بڑھایا۔

جوگن نے بال کو دیکھا تو کہا:

"ناگ دیوتا! تم نے جس ہوشیاری سے کام لیا ہے اس نے ثنابت کر دیا ہے کہ تم واقعی ناگ دیوتا ہو اور نہیں اس مکروہ عورت پر قابو پانے کا پورا پورا حق حاصل ہے۔"

جوگن نے راکشن دیوی کا بال اپنے ہاتھ میں لے

لیا اور بولی:

"یہ بال تمہیں یہاں سے آزاد کرانے میں بڑی مدد

دے گا۔"

ناگ نے پوچھا، "کیا یہ مجھے اس منحوس چوکی سے نجات دلا سکتا ہے جوگن دیوی؟"

جوگن کہنے لگی، "تم ابھی اس چوکی سے آزاد ہو جاؤ گے۔"

اور جوگن نے راکشن دیوی کے لمبے بال کو ناگ کے جسم کے نیچے سے گزار دیا۔ جوہنی بال ناگ کے جسم کے نیچے سے گذر گیا۔ چوکی نے اسے چھوڑ دیا۔ وہ آسانی سے چل پھر سکتا تھا۔ ناگ چوکی سے نیچے اتارنے لگا تو جوگن نے کہا:

"نہیں نہیں ناگ دیوتا۔ ابھی نیچے فرش پر مت

اترنا۔ نہیں تو زلزلہ آ جائے گا اور راکشن

یہاں پہنچ کر مجھے جان سے مار ڈالے گی اور تمہیں

پھرتید کر دے گی۔"

ناگ اتنا سن کر جہاں تھا رہیں سرک گیا۔ وہ چوکی پر ہی

گول چکر لگا رہا تھا۔

جوگن نے کہا:

"تم میرا اس بین کے اندر چلے جاؤ۔ یہاں تم

م محفوظ رہو گے۔"



جوگن نے بین اُگے کر دی۔ ناگ اس بین کے منہ میں سے گذر کر اس کے توبے کے اندر جا کر بیٹھ گیا۔ جوگن نے کہا:

"اب میں تمہیں جس جگہ لے جا کر رکھوں گی۔ اسی جگہ رہنا اور وہاں سے باہر نکلنے کی ہرگز کوشش نہ کرنا۔ کیوں کہ اس سارے محل میں زبردست جادو کیا گیا ہے۔"

جوگن بین اپنے ساتھ لے کر وہاں سے نکلی اور ہال کمرے کے کونے والی سیڑھیوں پر اتر کر ایک ایسی کونڈھی چلی گئی جو کچھوے کے خول کی طرح بنتی ہوئی تھی۔ اس کونڈھی میں بے شمار سفید اور کالے سمندری موتی بکیرے پڑے تھے۔ کونے میں کئی مردہ کچھوڑوں کے خول بھی پڑے تھے۔ جوگن نے ناگ کو اپنی بین کے اندر سے نکالنا اور کچھوے کے ایک خالی خول میں بند کر کے کہا:

"ناگ دیوتا! اس خول میں اس وقت تک چھپے رہنا جب تک میں نہ تمہارے پاس آؤں۔ ناگ نے کہا: "راکشن میری تلاش میں ہو سکتا ہے یہاں ہی آئے۔ اسے میری بو آجائے گی۔ جوگن کہنے لگی: "اس خول سے تمہارے جسم کی بو

باہر نہیں نکل سکتی۔ تم بے فکر ہو کر یہاں چھپے رہو۔ باتیں بند دہست کرتی ہوں۔"

یہ کہہ کر جوگن وہاں سے چلی گئی۔ ٹھیک اپنے وقت پر راکشن دیوی اپنے تیسرے دن محل کرنے ناگ کی چوکی کے پاس آئی تو وہاں ناگ غائب پا کر اس کی آنکھوں میں خون اتر آیا۔ وہ ششدر ہو کر رہ گئی کہ ناگ کہاں چلا گیا؟ سامنے بڑی لاش پڑی تھی۔ راکشن نے ایک ایسی زور دار ماری کہ سارے ہال کمرے میں زلزلہ سا آ گیا۔ اس کی آواز ناگ نے بھی کچھوے کے خول کے اندر بیٹھے سنی۔ وہ سمجھ گیا کہ راکشن کو اس کے آزاد ہونے پر پتہ چل گیا ہے۔

راکشن نے اسی وقت جوگن کو بلایا اور پوچھا: "ناگ دیوتا کہاں چلا گیا؟ میں اسے اسی جگہ چھوڑ کر گئی تھی۔ وہ یہاں سے اتر نہیں سکتا تھا۔ وہ میرے جادو میں جکڑا ہوا تھا۔"

جوگن نے سر جھٹکا کر کہا: "اے دیوتا! میں تو ابھی ابھی کمرے میں آئی ہوں میں نے ناگ دیوتا کو یہاں سے جانے



نہیں دیکھا :

راکشن دیوانوں کی طرح کمرے میں پکڑ لگا رہی تھی۔ اس کے منتظروں سے چنگاریاں پھوٹ رہی تھیں اور غصے سے آنکھیں باہر کو اُبل آئی تھیں۔

"وہ کہاں جا سکتا ہے؟ اس کے پاس میرے جادو کا توڑ کہاں سے آگیا؟ ضرور کسی نے غداری کی ہے۔"

جوگن نے کہا: "ہا دیوی! یہاں میرے سوا اور کون ہے اور میں آپ کی داسی ہوں۔ مجھے آپ کے طلسم کا توڑ بھی معلوم نہیں ہے۔"

"پھر وہ کہاں فرار ہو گیا؟" راکشن نے چیخ کر کہا: "جوگن بولی: "ہا دیوی! وہ ناگ دیوتا ہے، ہو سکتا ہے دوسرے سمندر سے کسی سانپ نے یہاں آکر اس کی مدد کی ہو۔"

"یہ ناممکن ہے۔ کسی سانپ کی ہمت نہیں کہ میرے سمندر کی حکمرانی میں داخل ہو سکے۔ اسے تلاش کرو۔ محل کا ایک ایک چپہ چچان مارو۔ اسے تلاش کرو۔ میں ہا دیوی بنوں گی ہیں ہا دیوی ضرور بنوں گی۔"

راکشن نے جوگن کے ساتھ مل کر ناگ کی تلاش شروع کی۔ سمندر کی ساری مچھلیاں بھی ناگ کی تلاش میں کھڑی ہوئیں۔ راکشن دیوی جوگن کو لے کر اس کوٹھڑی میں آئی جہاں موتیوں اور پھوڑوں کے خولوں کے ڈیھرے تھے۔ جوگن کا دل دھڑکنے لگا۔ ناگ اس خالی خول بند خاموش بیٹھا تھا۔ وہ راکشن دیوی کی آواز سن رہا تھا۔ وہ سخت غصے میں تھی اور طلسم کے منتر پڑھ کر پھونک رہی تھی۔ مگر کچھوے کا خول ناگ نے آگے بند کر دیا تھا اور کچھوے کے خول پر طلسم کا اثر نہیں آتا اور پھر ناگ کی بو بھی باہر نہیں آ رہی تھی۔

جوگن کسی طرح یہ کہہ کر راکشن کو اس کوٹھڑی سے باہر لے گئی کہ ناگ دیوتا کو سمندری کھاڑی کے اوپر کالی چٹانوں کی تلاش کیا جانا چاہیے۔ ہو سکتا ہے کہ وہ سمندر کے پیر نکل گیا ہو۔

ناگ اس کوٹھڑی میں اکیلا رہ گیا۔ وہ کچھوے کے خول کے اندر خاموش بیٹھا رہا۔ شاید اسے وہاں چھپے چھپے ایک دن اور ایک رات گزر گئی تھی کہ اسے کوٹھڑی میں قدموں کی آہٹ سنانی دی۔ پھر کسی نے خول کو اٹھایا اور ناگ کو جوگن کی آواز آئی:



"ناگ دیوتا! ہمارے یہاں سے فرار ہونے کا وقت آ گیا ہے۔"

ناگ نے تعجب سے پوچھا:

"کیا تم بھی یہاں سے جا رہی ہو جوگن؟"

"ہاں ناگ دیوتا۔ میں بھی اس قید سے چھٹکارا حاصل کرنا چاہتی ہوں۔"

"مگر تم تو سمندر کے اندر رہتی ہو۔ کیا تم خشکی پر زندگی رہ سکو گی؟ ناگ نے سوال کیا۔"

جوگن نے کہا: "اگر تم جو خشکی پر رہنے کے عادی ہو یہاں سمندر کے اندر زندہ ہو تو میں بھی خشکی پر زندہ رہ سکوں گی۔"

ناگ نے پوچھا:

"تم کہاں جاؤ گی۔ کیا تمہارا کوئی گھر ہے؟"

جوگن بولی:

"یہ ساری باتیں تمہیں فرار ہوسنے کے بعد بتاؤں گی۔ اس وقت ان باتوں کا وقت نہیں ہے۔"

تم اس نول میں سے نکل کر میری بین میں آ جاؤ۔"

ناگ نول میں سے رینگ کر نکلا اور جوگن کی بین

داخل ہو گیا۔ جوگن اسے لے کر ہال کمرے میں آئی۔

اس کمرے میں جہاں سامنے والی دیوار تھی۔ اس کے نیچے

ایک چھوٹی سی سرنگ باہر کھلے سمندر میں نکل جاتی تھی۔

جوگن کا منصوبہ یہ تھا کہ وہ اس سرنگ میں سے گذر کر

باہر کھلے سمندر میں نکل جائے گی لیکن جوہنی وہ ہال کمرے

میں آئی تو اس کے ہوش اُٹ گئے۔

اس کے سامنے راکشن پوری چڑیل کی شکل میں کھڑی تھی

اس کے سیاہ بال کانٹوں کی طرح کھڑے تھے۔ لمبے دانت

باہر نکلے ہوئے تھے اور آنکھوں سے سرخ شعاعیں نکل رہی

تھیں۔ اس وقت ناگ کی بو بھی آ رہی تھی۔ راکشن نے ایک

دھاڑ ماری اور گرج کر کہا:

"جوگن! تمہاری بین میں ناگ دیوتا ہے۔ تم نے

خداہی کی۔ تمہیں سزا ملے گی۔"

اور راکشن دیوی کے منہ سے ایک ایسی گرم ہوا لہروں

کی شکل میں نکلی کہ جوگن اگر اچھل کر نیچے نہ بیٹھ جاتی تو

وہ جل کر جسم ہو گئی تھی۔ بین اس کے ماتھے سے چھوٹ

کر گر پڑی۔ راکشن دیوی نے دوسری بار جوگن پر گرم شعاعیں

پھینکیں تو وہ ایک ستون کے پیچھے ہو گئی۔ یہ گرم شعاعیں

جب بین پر پڑیں تو ناگ نے اپنے اندر ایک حیرت انگیز



تبدیلی محسوس کی۔

اس کو محسوس ہوا کہ اس کی ساری طاقت واپس آگئی ہے۔

اس نے زور سے پھنکار ماری اور وہ سانپ کی شکل سے غائب ہو کر ایک ننھے سے ٹکڑے کی شکل میں بین سے باہر آ گیا۔ راکھشن اسے نہیں دیکھ سکی تھی۔ اس نے بین کو پکڑ کر توڑ ڈالا مگر ناگ وہاں نہیں تھا۔ ناگ ٹکڑے کی شکل میں لپک کر ستون کے پاس آ گیا جہاں جوگن سہمی ہوئی کھڑی تھی۔ ناگ نے اپنی طاقت کو پوری طرح سے محسوس کیا تو وہ دوباراً پھنکار مار کر ایک اژدہا کی شکل میں راکھشن کے سامنے آ گیا اور اس نے سانپ کی آواز میں سمندری سانپوں کو آواز دی۔

راکھشن دیوی نے اپنے سامنے اژدہا کو دیکھا تو فوراً پہچان گئی کہ یہی ناگ دیوتا ہے۔ اس نے اژدہا پر طلسم پھینکا مگر ناگ پر کوئی اثر نہ ہوا۔ ناگ نے پتھر کے سانپوں پر اژدہا کی پھنکار ماری تو سارے کے سارے پتھر کے سانپوں میں جان پڑ گئی۔

اب ناگ نے ایک بار پھر پھنکار ماری اور شیش ناگ کے سانپوں کی کرامت پر عمل کرتے ہوئے غیبی سانپ بن

کر بال کمرے میں اڑنے لگا۔ پتھر کے سانپوں نے حرکت کرنا شروع کر دی تھی۔ غیبی سانپ بن کر ناگ نے ایک ایک پتھر کے سانپ کے پاس جا کر اس کے پتھرے جسم سے اپنا جسم ٹکرایا۔ ناگ کے جسم سے ٹکراتے ہی پتھر کے سارے سانپ پھر سے زندہ سانپ بن کر پھنکارتے ہوئے دیواروں پر سے اتر پڑے اور کمرے کے درمیان میں آ گئے۔

راکھشن چڑیل نے اپنے جادو کا آخری طلسم پڑھ کر پھونکا مگر ان سانپوں پر اس کے طلسم کا کوئی اثر نہ ہوا۔ ناگ دوباراً اپنی اژدہا کی شکل میں آ گیا۔ جوگن ستون کے پیچھے کھڑی یہ سب کچھ دیکھ رہی تھی۔ اتنے میں سمندر کے دوسرے سانپ بھی ناگ دیوتا کی آواز پر وہاں آ گئے۔ ناگ نے انہیں حکم دیا:

”اس چڑیل کو اس کے طلسم کا مزا چکھاؤ۔“

سارے کے سارے سمندری اور دیوار والے پتھر کے سانپ لپک کر راکھشن دیوی کے جسم سے چمٹ گئے اور اسے بار بار ڈسنے لگے۔ راکھشن زمین پر گر پڑی۔ وہ چیخیں مارنے اور چلانے لگی۔ ناگ نے جوگن سے کہا:

”جوگن! اب ہمیں یہاں سے بھاگ کر جانے کی ضرورت نہیں ہے۔ اب ہم بڑے آرام سے



یہاں سے جائیں گے۔  
جوگن نے کہا:

"ناگ دیوتا! تمہاری طاقت اچانک واپس نہ آجاتی تو ہمارا اس چڑیل سے بچ کر نکل جانا ناممکن تھا۔ میرے ساتھ آؤ۔ ہم محل کی سیڑھیوں پر سے اُپر جائیں گے۔"

ناگ اڑدھا کی شکل میں جوگن کے ساتھ رینگتا سیڑھیوں کی طرف بڑھا۔ اس وقت سانپوں نے راکشن دیوی کا سارا جسم ڈھانپ رکھا تھا اور وہ سر چکی تھی۔

سیڑھیاں محل کی چھت پر چلی گئی تھیں۔ یہاں پانی ہی پانی تھا اور سمندری لہریں مٹاٹھیں مار رہی تھیں۔ جوگن نے ناگ دیوتا کو اپنے ساتھ پیٹ لیا اور تیرتی ہوئی سمندر کی سطح سے اُپر نکل آئی۔

ناگ نے باہر کھلی فضا میں آکر ایک گرا سانس یا اور دیکھا کہ صبح کی روشنی چادروں طرف پھیلی ہوئی تھی۔ سمندری کھاڑی وہی تھی جہاں اسے جوگن کا خوب صورت ہاتھ بچھ کر سمندر کے اندر لے گیا تھا۔ جوگن نے ناگ کو گلے سے اتار دیا تھا اور وہ دونوں تیرتے ہوئے سمندر سے باہر نکل کر کنارے پر اس جگہ آ گئے جہاں پہلے روز

ماریا اور ناگ آکر کھڑے ہوئے تھے۔

ناگ نے سانس لے کر باہر کو پھینکا اور اپنی اصلی انسانی شکل میں آ گیا۔

جوگن اس کی طرف دیکھ کر بولی:

"ناگ دیوتا تم انسان کی شکل میں بہت خوبصورت ہو۔ ناگ سفر کر بولا:

"جوگن میری اس قسم کی تعریف پہلے کسی نے نہیں کی۔ شکریہ!"

جوگن اور ناگ چلتے چلتے ان کالی چٹانوں سے باہر نکل آئے۔ اب ان کے سامنے ایک وسیع سمندر ہی سمندر تھا۔ ناگ نے کہا:

"یہ بحیرہ روم ہے جوگن — یہاں سے سکندریہ بہت دُور ہے اور بصرہ بھی بہت دُور ہے۔ جوگن نے کہا:

"ناگ دیوتا! تم کس طرف جانا چاہتے ہو؟ ناگ کہنے لگا:

"میرا ارادہ تو مصر جانے کا ہے۔"

جوگن کہنے لگی:

"اگر تم میرے ساتھ یونان چلو تو میں تمہیں اپنے



ذرد سے اعذا کیا اور سمندر کے نیچے لے گئی اور  
 سر چاند کی چودھویں کو میری ہتھیلی پر زمروں  
 انگور رکھ کر اسے پانی سے باہر نکال دیتی جب  
 کوئی لالچی انسان اسے حاصل کرنے کے لیے آتا  
 تو میں اسے پانی میں پھینچ کر لے جاتی اور راکشن  
 اسے اپنی خوراک بنا لیتی۔ بس اتنی میری کہانی ہے  
 اب مجھ پر جادو کا اثر نہیں ہے۔ اب میں  
 ایک عام کمزور عورت کی طرح ہوں اس لیے  
 میں تم سے درخواست کروں گی کہ تم مصر جانے  
 کی بجائے مجھے میرے ماں باپ کے پاس ایتھنز  
 چھوڑ آؤ۔

ناگ نے کہا :

"کوئی بات نہیں۔ میں تمہیں پہلے تمہارے ماں  
 باپ کے پاس ہی چھوڑ آؤں گا مگر سوال یہ ہے  
 کہ ہم ان چٹانوں سے نکل کر سمندر میں ایتھنز کے  
 ساحل تک کیسے سفر کریں گے۔"

جوگن کہنے لگی :

"اس کے لیے ہمیں کسی جواز کا انتظار کرنا ہوگا  
 جو یہاں کبھی نہیں آئے گا۔ کیوں کہ ان نوکیلی چٹانوں

ماں باپ سے ملاؤں گی جو وہاں مشہور شہر ایتھنز  
 میں رہتے ہیں۔"

ناگ نے کہا :

"میں تمہارے ساتھ ایتھنز جانے کو تیار ہوں مگر  
 تم نے ابھی تک مجھے اپنے بارے میں نہیں بتایا  
 کہ تم اصل میں کون ہو اور اس سمندری چڑیل کے  
 جادو میں کیسے پھنس گئی تھی؟"

جوگن کہنے لگی :

"میں یونان کے مشہور شہر ایتھنز کے ایک  
 شاہی پسیرے کی پوتی ہوں۔ میرا باپ بھی پسیرا  
 ہے اور ہم لوگ زہریلے سانپ پکڑ کر ان  
 کے زہر نکال کر حکیموں کے پاس بیچتے تھے جو  
 انہیں دواؤں میں ڈالتے تھے۔ ایک رات میں  
 کھلی چھت پر سو رہی تھی کہ ایک چڑیل کا  
 تخت میرے اوپر سے گذرا اس کے تخت  
 سے گھنگر دؤں کی آواز آ رہی تھی۔ وہ تخت  
 میرے اوپر آ کر ٹک گیا۔ میں بستر پر ہی جم  
 کر رہ گئی۔ وہاں سے ذرا نہ ہل سکتی تھی۔ وہ  
 چڑیل یہی راکشن تھی۔ اس نے مجھے جادو کے



کی طرف کون جہاز نہیں آتا۔  
ناگ بولا:

"میں اس کا انتظام کرتا ہوں۔"

اس نے اس وقت ایک جگہ بیٹھ کر سانپ کی آداز میں سمندری اژدہا کو بلایا۔ اژدہا سمندر کی لہروں میں سے ایک چٹان کی شکل میں باہر نکل آیا اور آداب بجا لایا۔  
"کیا حکم ہے ناگ دیوتا۔ میں خدمت کے لیے حاضر ہوں۔"

ناگ نے اسے کہا کہ وہ ان دونوں کو لے کر ملک یونان کی بندرگاہ ایٹھنز کی طرف چلے اور جلد ہی پہنچاؤ۔  
اژدہا نے کہا:

"جو حکم عظیم ناگ دیوتا۔"

اور اژدہا نے اسی وقت ایک کشتی کی شکل بنا لی جس میں جوگن اور ناگ سوار ہو گئے اور وہ اژدہا بڑی تیز رفتاری کے ساتھ سمندر میں سفر کرنے لگا۔

ناگ نے جوگن سے پوچھا،

"تمہارا اصلی نام کیا ہے؟"

جوگن نے بتایا کہ اس کا اصلی نام اسپاسیا میلوگنی بھاس

سے ناگ نے کانوں پر ہاتھ رکھ کر کہا:

"اتنا لمبا نام میں یاد نہیں رکھ سکتا۔ میں تو تمہیں جوگن ہی کہا کروں گا۔"  
جوگن ہنسنے لگی اور بولی:

ناگ دیوتا تم نے اپنے بارے میں مجھے نہیں بتایا کہ تم انسان کی شکل میں اس دنیا میں کس کی تلاش میں ہو اور ان کالی چٹانوں میں زمردیں انگوڑے کس کے لیے لیتے آئے تھے۔"

ناگ نے اسے ساری کہانی سنائی۔ مگر یہ نہ بتایا کہ وہ عنبر اور ماریا اور کیٹی ہزاروں برسوں کے واپسی کے سفر پر چلے جا رہے ہیں۔ بس اتنا ہی کہا کہ اس کی ایک بہن ماریا ہے۔ ایک بہن کیٹی اور ایک دوست عنبر ہے۔ وہ سب مل کر سفر کر رہے تھے کہ عنبر کسی وجہ سے غائب ہو گیا جس کو واپس لانے کے لیے زمردیں انگوڑے لانے کی ضرورت تھی۔

جوگن نے کہا:

"کیا تمہیں امید ہے کہ ماریا یا عنبر سے تمہاری

ملاقات مصر میں ہو جائے گی؟"

ناگ بولا: "امید ہے بھی اور نہیں بھی۔ لیکن

مجھے ان کی تلاش میں کسی نہ کسی شہر جانا ہی



ہو گا :

جوگن کہنے لگی، "ہو سکتا ہے وہ نہیں ایتھنز ہی  
میں مل جائیں۔  
ناگ نے کہا:

"خدا کرے کہ ایسا ہی ہو۔ اگر ان میں سے کوئی  
بھی ایتھنز یا کسی دوسرے شہر میں ہوا تو مجھے شہر  
کے اندر اس کی خوشبو آجائے گی۔  
اسی طرح وہ سمندر میں سفر کرتے گئے۔ اژدہا بڑی تیزی  
سے سمندری لہروں کو چیرتا ہوا آگے ہی آگے بہا چلا جا  
رہا تھا۔ وہ دن کے سمندری سفر کے بعد انہیں دُور سے ایک  
شہر کی عمارتیں نظر آنے لگیں۔  
ناگ نے پوچھا:

"جوگن! کیا یہ تمہارا شہر ہے یا کوئی دوسرا شہر ہے؟"  
جوگن بڑے شوق سے ان عمارتوں کی طرف دیکھ رہی  
تھی جو سمندر کے کنارے دور پہاڑی کے دامن میں غروب  
ہوتے سورج کی روشنی میں صاف نظر آ رہی تھیں۔ اس نے کہا،  
"یہ میرا وطن ہے۔ ایتھنز۔ یونان کا سب سے  
خوبصورت شہر۔"

پیارے دوستو! آپ پڑھ چکے ہیں کہ یہ وہی شہر ہے جس

کی ایک خالقاہ کے تہہ خانے میں پادری فرنیڈو سکندر اعظم  
کے تابوت کے سامنے بیٹھا اس پر چل کر رہا ہے جو چالیس  
دن کا ہے اور جس کے اندر سکندر اعظم کی لاش کے گلے  
کے کینٹھے میں ماریا جادو کے اثر سے قید ہو چکی ہے۔  
دوسری طرف عنبر اور کیٹی بھی ستارہ شناس پونٹی سے خست  
ہو کر ناگ اور ماریا کی تلاش میں اسی شہر کی طرف اچھے  
آ رہے ہیں۔

ہو سکتا ہے کہ اس تاریخی شہر میں ایک مدت کے بعد  
ان چاروں دوستوں اور صدیوں کے مسافروں کا ملاپ ہو  
جائے اور اس کے بعد ان کا اکٹھے ہی سفر شروع ہو۔  
اژدہا شہر ایتھنز کی بندرگاہ سے کافی فاصلے پر ہی ایک  
جگہ سمندر کے کنارے آ کر ٹک گیا اور بولا:

"عظیم ناگ دیوتا! ایتھنز کا مشہور شہر وہ سامنے  
نظر آ رہا ہے۔ میرے بیٹے اگر کوئی اور حکم ہو  
تو فرمائیے۔"

ناگ نے کہا:

"ہیں۔ اب تم جا سکتے ہو۔"

جوگن اور ناگ اژدہا کے جسم کی بنی ہوئی کشتی میں  
سے نکل کر کنارے پر اتر آئے۔ اژدہا سمندر میں غوطہ لگا



گیا۔ جوگن نے کہا :

"ناگ دیوتا! میں نے دو دن سمندر میں سمندری گھاس کھا کر گزارہ کیا ہے۔ اب میں اپنے گھر جا کر جلدی سے بھنا ہوا گوشت اور پختے کا پانی پینا چاہتی ہوں۔"

ناگ مسکرایا۔ "تم کتنی مدت گھر سے باہر سمندر کے اندر رہ کر سمندری خوراک کھاتی رہی ہو؟"

"دو برس — مجھے گھر والوں سے جدا ہونے دو برس گذر گئے ہیں۔"

ناگ نے کہا :

"تمہارے ماں باپ مہنتیں دیکھ کر بہت خوش ہوں گے۔" اسی لیے تو میں جلدی گھر پہنچنا چاہتی ہوں۔

جوگن نے ناگ کو اپنے ساتھ لیا اور ایک کچی سڑک پر آگئی جو سنٹر کی طرف جاتی تھی۔

اس نے ناگ سے کہا :

"میں ان راستوں سے واقف ہوں۔ اگر ہمیں کوئی تیز رفتار رتھ مل گیا تو اس پر بیٹھ جائیں گے۔"

ناگ نے کہا :

"کیا یہاں سواریوں والے رتھ بھی چلتے ہیں؟"

کیوں نہیں۔ تم جا کر دیکھو گے کہ ہمارا سنٹر کتنا بڑا ہے۔"

جب جوگن ایجنز سنٹر کی ایک گلی میں سے گذر کر اپنے گھر میں داخل ہوئی تو اس کا باپ اور ماں اسے دیکھ کر خوشی سے لپٹ گئے۔ ان کی آنکھوں سے خوشی کے آنسو بہ رہے تھے۔ وہ بار بار اپنی پیاری بیٹی کا منہ چوم رہے تھے۔

"تم کہاں چلی گئی تھیں بیٹی اسپایا؟"

جوگن نے انہیں بتایا کہ رات کو ایک چڑیل اسے چھت پر اٹھا کر لے گئی تھی۔

"اس نوجوان نے مجھے چڑیل کی غار سے آزاد کرایا۔"

اما اگر یہ نوجوان نہ ہوتا تو چڑیل مجھے کبھی نہ چھوڑتی۔"

جوگن کے باپ نے ناگ کا بہت بہت شکریہ ادا کیا۔

اسی وقت ان کے سامنے بھنا ہوا گوشت، پھل اور ٹھنڈا پانی رکھا گیا۔ جسے جوگن نے بڑے شوق سے کھایا۔ ناگ بھی اس کے

ساتھ تھوڑا تھوڑا کھاتا رہا۔ اس مکان کی ایک کونڈری میں کچھ سانپ ٹوکروں اور پٹاریوں میں بند تھے۔ کیوں کہ جوگن کا باپ

ایک پیرا تھا اور وہ جنگل سے سانپ پکڑ کر لاتا تھا اور

ان کا زہر نکال کر فروخت کرتا تھا۔ ان سانپوں نے ناگ

دیوتا کی بو محسوس کر لی تھی اور وہ ٹوکروں اور پٹاریوں میں



بلے چین ہو رہے تھے۔ جوگن نے جان بوجھ کر اپنے ماں باپ کو ناگ دیوتا کے بارے میں نہیں بتایا تھا۔ ناگ نے بھی اسے منع کر دیا تھا کہ اس کے بارے میں کسی کو کچھ نہ بتایا جائے۔

سابقوں کی پریشانی کی جوگن کے پیرے باپ کو بھی ہو گئی۔ وہ جلدی سے کوٹھڑی میں گیا اور دیکھا کہ سانپ ٹوکروں اور پتاریوں سے باہر آنے کی کوشش کر رہے تھے۔ اس نے جوگن سے آکر کہا:

”میں ذرا شہر کی میر کو جاتا ہوں اور دیکھتا ہوں کہ کہیں

ماریا یا عنبر کا کچھ سراغ مل جائے مجھے ابھی تک

ان میں سے کسی کی خوشبو نہیں آئی۔ پھر بھی میں شہر

کا ایک چکر لگانا چاہتا ہوں۔“

جوگن نے کہا:

”وہاں آ جاؤ گے نا؟ گھر کا رستہ تو نہیں

بھول جاؤ گے؟“

ناگ بولا: ”مجھے مہتاری خوشبو مہتارے گھر پر

لے آئے گی۔“

اور وہ مسکراتا ہوا گھر سے باہر چلا گیا۔

ناگ نے شہر کے بازاروں اور گلی کوچوں میں پھرنا شروع

کر دیا۔ یہ شہر بڑا خوبصورت تھا۔ اگرچہ گلیاں گنجان تھیں اور صفائی وہاں زیادہ نہیں تھی مگر شہر کے باہر کا علاقہ بڑا خوبصورت تھا اور امیر لوگوں کے محل جگہ جگہ بنے ہوئے تھے۔ جن کے آگے باغ تھے۔ وہ جس جگہ جاتا وہاں کی خوشبو سونگھتا۔ اسے کہیں ماریا یا عنبر کیٹی کی خوشبو نہیں آ رہی تھی۔ اس نے سوچا کہ کیوں نہ عقاب بن کر وہ شہر کا پورا چکر لگاتے شاید کسی جگہ سے اسے خوشبو آ جائے۔

ناگ شہر سے باہر ایک درخت کے نیچے آ گیا۔ یہاں اس

نے ایک سالن کھینچ کر چھوڑا اور سیاہ عقاب کی شکل میں

فضا میں غوطہ لگا کر بلند ہو گیا۔ اس نے پورے شہر کا ایک

چکر لگایا۔ پھر شہر سے باہر نکل آیا اور ڈور ڈور تک اڑنے

لگا۔ اچانک فضا میں اسے ماریا کی خوشبو محسوس ہوئی وہ چونک

اٹھا۔ جدھر سے خوشبو کی لہر آئی تھی ناگ اس طرف کوچلا۔

خوشبو تیز ہو رہی تھی۔

ناگ ایک چھوٹے سے ٹیلے کے اوپر سے گزرا تو اسے

محسوس ہوا کہ خوشبو اسی مقام سے آ رہی ہے۔ اس نے جھک

کر دیکھا۔ نیچے یہودیوں کی ایک پرانی خانقاہ کا بیضوی گنبد

بنا ہوا تھا۔ کیا ماریا اس خانقاہ میں ہے؟ ناگ نے سوچا۔


خوشبو اسی خانقاہ کے اندر سے آ رہی تھی۔ ناگ ٹیلے کے



قریب خانقاہ کے گنبد کے کنگرے پر بیٹھ گیا۔ اور نیچے دیکھنے لگا کہ کون آتا جاتا ہے۔ خانقاہ پر ویرانی چھائی تھی نہ کوئی پادری باہر آیا تھا اور نہ کوئی اندر جاتا نظر آیا تھا۔ ناگ نے سوچا کہ اس خانقاہ کے اندر چل کر دیکھتا چلیے کہ خوشبو کس جگہ سے آ رہی ہے اور ماریا اندر کس حال میں ہے۔ ناگ گنبد سے نیچے اتر کر زمین پر آ گیا۔ وہ جھاڑیوں کی اوٹ میں ہو گیا اور اس نے وہاں اپنی شکل بدلی اور ایک چھوٹے سے مٹیالے رنگ کے ساپ کی شکل اختیار کر لی اور خانقاہ کے دروازے کی طرف ریگنے لگا۔ جب وہ خانقاہ کے دروازے میں داخل ہوا تو ماریا کی خوشبو برابر آ رہی تھی۔ دروازے کے اندر ہلکی ہلکی تاریکی چھائی تھی۔ وہاں سامنے دیوار کی کارنس پر کسی بزرگ کا بُت رکھا تھا اور دو موم بتیاں بجھی ہوئی پڑی تھیں۔ وہاں کوئی آدمی نہیں تھا۔ دوسری طرف جانے کا کوئی راستہ بھی نہیں تھا۔

ماریا کی خوشبو ایک جگہ دیوار میں سے آ رہی تھی۔

- ناگ خانقاہ کے مہر خانے میں کس طرح سے گیا اور اس نے اندر جا کر کیا دیکھا؟
- عنبر اور کیٹی کی ناگ اور ماریا سے ملاقات کیونکر ہوئی، کیا آگے ان چاروں کا اکٹھا سفر شروع ہوا؟
- یہ آپ عنبر ناگ ماریا کی واپسی کی اگلی قسط نمبر ۹۶ "عنبر ناگ ماریا کراچی میں" میں پڑھیں گے۔





مصنف: اے۔ حمید

## عزیزناگ ماریا

۵۵ ہزار سالہ سفو کی  
پراسرار اور سنسنی خیز داستان

- ۱۔ لاش سے ملاقات ۵/-  
۲۔ جہاز ڈوب گیا ۵/-  
۳۔ مندر کی چڑیل ۵/-  
۴۔ پراسرار غار کی مورتی ۵/-  
۵۔ ناگ لندن میں ۵/-  
۶۔ تابوت میں سانپ ۵/-  
۷۔ موت کا دریا ۵/-  
۸۔ سانپ کا انتقام ۵/-  
۹۔ سانپ کی آواز ۵/-  
۱۰۔ ناگ کا قتل ۵/-  
۱۱۔ شاہ بلوط کا خزانہ ۵/-  
۱۲۔ پتھر کا لاتھ ۵/-  
۱۳۔ طوفانی سمندر کا بھوت ۵/-  
۱۴۔ ڈائنا سورس کا جزیرہ ۵/-  
۱۵۔ سیاہ پوش سایہ ۵/-  
۱۶۔ انسانی ہلی ۵/-  
۱۷۔ سانپوں کا جنگل ۵/-  
۱۸۔ ماریا اور بن مانس ۵/-  
۱۹۔ قبر نما انسان ۵/-  
۲۰۔ لکشمی دیوی کا انتقام ۵/-  
۲۱۔ ناگ اور جادوئی تیرتولہ ۵/-  
۲۲۔ ناگ عزیز مقابلہ ۵/-  
۲۳۔ لاش کی چیخ ۵/-  
۲۴۔ آسیب کی رات ۵/-  
۲۵۔ ۹۹ مہیروں کا راز (میں نے ۱۵/۸)
- ۲۶۔ عزیز بھانسی کی کوٹھڑی میں ۵/-  
۲۷۔ ماریا اور جادو گر سانپ ۵/-  
۲۸۔ نقلی ناگ کی سازش ۵/-  
۲۹۔ بابل کی بد رو حیں ۵/-  
۳۰۔ قبر کی دلہن (خاص نمبر) ۴/۵-  
۳۱۔ آدھا گھوڑا آدھا انسان ۵/-  
۳۲۔ ناگ ناگن مقابلہ ۶/-  
۳۳۔ ایک آنکھ والی عورت ۶/-  
۳۴۔ مردوں کی شہزادی ۶/-  
۳۵۔ سانپوں کا دربار ۶/-  
۳۶۔ قبر اور ڈھانچہ ۶/-  
۳۷۔ عقرب دیوتا کا پجاری ۶/-  
۳۸۔ کتا ہوا زندہ لاتھ ۶/-  
۳۹۔ عزیز لائبریں ۶/-  
۴۰۔ چڑیلوں کی مسلک (خاص نمبر) ۱۳/۸-  
۴۱۔ مردہ ہونٹ اور ماریا ۶/-  
۴۲۔ رات کا کالا کفن ۶/-  
۴۳۔ کھنڈرات کی بد چوہیں ۶/-  
۴۴۔ مہماتوں اور ناگ ۶/-  
۴۵۔ ماریا سونے کی مورتی ۶/-  
۴۶۔ ناگ ظاہر ہو گیا ۴/۵-  
۴۷۔ خون کی آبشار ۴/۵-  
۴۸۔ شیشے کی آنکھ پتھر کا دل ۴/۵-  
۴۹۔ خون کی کوٹھڑی ۴/۵-  
۵۰۔ کھوپڑیوں کا عمل (میں نے ۱۵/۸)
- ۴۱۔ ماریا بوتل میں بند ہو گئی ۴/۵-  
۵۲۔ خون کی پیاس ۴/۵-  
۵۳۔ ناگ اور پیرمین ۴/۵-  
۵۴۔ پتھر کی آنکھ والا جاسوس ۶/۵-  
۵۵۔ ناگ اور ناگن رنگامتی ۴/-  
۵۶۔ چار پراسرار سپرے ۴/-  
۵۷۔ امبادیوی کی مورتی ۶/-  
۵۸۔ حنفیہ منتر کی تلاش ۴/-  
۵۹۔ موت کا وعدہ ۴/۵-  
۶۰۔ اور قبر کھل گئی ۴/۵-  
۶۱۔ لاش کا دو سرا جہنم ۶/-  
۶۲۔ ماریا قتل ہو گئی ۴/-  
۶۳۔ خیالی تابوت باقوتی سب ۶/-  
۶۴۔ ماریا اور می کی لاش ۴/۵-  
۶۵۔ نیلی قبر کا خفیہ راستہ ۴/۵-  
۶۶۔ عزیز سانپ بن گیا ۶/-  
۶۷۔ عزیز اور ڈسکو مردے ۴/۵-  
۶۸۔ کیٹی بھانسی کے تختے پر ۴/۵-  
۶۹۔ عزیز لکھنوی میں اتر گیا ۶/-  
۷۰۔ دیوی روشنگر کے اژدہ ۶/۵-  
۷۱۔ عزیز کا سرٹ گیا ۴/۵-  
۷۲۔ چنگیز خان لاہور میں ۱۰/-  
۷۳۔ دیوتا قلام پر قربان کر دیا ۶/۵-  
۷۴۔ ماریا سانپ بن گئی ۴/۵-  
۷۵۔ روح اور سانپوں والے بہن بھائی (میں نے ۱۵/۸)
- ۷۶۔ ماریا انارکلی میں ۴/۵-  
۷۷۔ قبر مرتبان اور ہڈیاں ۴/۵-  
۷۸۔ سیاہ کفن پوش بلا ۴/۵-  
۷۹۔ پراسرار فرعون کا ڈھانچہ ۴/۵-  
۸۰۔ طلسمی تختی اور سانپوں کا فارما ۴/۵-  
۸۱۔ قفل والا پراسرار چہرہ ۴/۵-  
۸۲۔ ڈاکو سپانا اور عابدہ کا پتلا ۴/۵-  
۸۳۔ روتی آنکھوں والا چراغ ۴/۵-  
۸۴۔ کھوپڑی پر چلتی موم بتی ۴/۵-  
۸۵۔ زرد آنکھوں والی پراسرار عورت ۴/۵-  
۸۶۔ شہی بال کی روح اور بن مانس ۴/۵-  
۸۷۔ اژدہ اور عیار پجاری ۴/۵-  
۸۸۔ انسانی سر والا چنگار ۴/۵-  
۸۹۔ شہر طوم سپیرا اور مہاناگ ۴/۵-  
۹۰۔ خوفناک سمندری آنکھ ۴/۵-  
۹۱۔ ناگن مجھے کاٹو ۴/۵-  
۹۲۔ نقلی ماریا ۴/۵-  
۹۳۔ جاسوس سانپ ۴/۵-  
۹۴۔ سامری کے اژدہ ۴/۵-  
۹۵۔ سمندری جوگن ۴/۵-  
۹۶۔ عزیز ناگ ماریا کراچی میں ۴/۵-  
۹۷۔ عزیز ناگ کو قتل کر دو ۴/۵-

نیامکتبہ اقل : ۱۴/ بی شاہ عالم مارکیٹ لاہور ۸